



■ **कानपुर में बढ़ सकता 400 करोड़ का निर्यात कारोबार - 12**



■ **शाह ने सहकारिता आंदोलन को मजबूत करने के लिए नई राष्ट्रीय नीति पेश की - 12**



■ **अंतरिक्ष अन्वेषण के लिए नए ऊष्मा स्रोत इंधन का परीक्षण- 13**



■ **ऋषभ पंत के पैर के अंगूठे में फ्रैक्चर पर बल्लेबाजी के लिए उतरे- 14**

आज का मौसम

34.0<sup>o</sup>

अधिकतम तापमान

29.0<sup>o</sup>

व्यूततम तापमान

सूर्योदय

05.30

सूर्यास्त

07.00

श्रावण शुक्ल पक्ष प्रतिपदा 11:23 तक उपरांत द्वितीया विक्रम संवत 2082

कानपुर

शुक्रवार, 25 जुलाई 2025, वर्ष 3, अंक 335, पृष्ठ 14

मूल्य 5 रुपये

www.amritvichar.com

2 राज्य | 6 संस्करण

■ लखनऊ

■ बरेली

■ कानपुर

■ मुरादाबाद

■ अयोध्या

■ हल्द्वानी

**ब्रीफ न्यूज**

**95 लाख के ईनामी 26 नक्सलियों का सरेंडर**

कांकेर । छत्तीसगढ़ के तीन जिलों कांकेर, नारायणपुर और सुकमा में गुरुवार को सुरक्षा बलों तथा पुलिस से तब बड़ी सफलता हाथ लगी जब 95 लाख के ईनामी कंपनी कमांडर सहित 26 नक्सलियों ने आत्मसमर्पण कर दिया । समर्पण करने वालों में नौ महिला नक्सली भी शामिल हैं । आत्मसमर्पण करने में उत्तर बस्तर में सक्रिय 62 लाख के ईनामी 13 नक्सली शामिल हैं जिसमें पांच महिला भी हैं । सरेंडर करने वाले नक्सलियों में कंपनी कमांडर मंगलू उर्फ रुपेश कोमरा और उत्तर बस्तर डिविजन का कमांडर इन चीफ मैनु नेगी भी हैं । मंगलू पर 10 लाख जबकि मैनु पर आठ लाख का ईनाम घोषित है । सरेंडर करने वालों में 10 लाख का एक, आठ-आठ लाख के चार, 5-5 लाख के तीन और एक-एक लाख के पांच नक्सली हैं ।

**तीन छोटे माँड्यूलर रिक्वेटर का विकास नई दिल्ली ।** भारत तीन प्रकार के छोटे माँड्यूलर रिक्वेटर (एसएमआर) विकसित कर रहा है, जिनमें से एक रिक्वेटर विशेष रूप से हाइड्रोजन उत्पादन के लिए होगा। प्रधानमंत्री कार्यालय में राज्य मंत्री डॉ. जितेंद्र सिंह ने गुरुवार को राज्यसभा को एक लिखित उत्तर में बताया कि ये रिक्वेटर मुख्यतः ऊर्जा-गहन उद्योगों के लिए कैप्टिव प्लांट्स के रूप में इस्तेमाल किए जाएंगे। सिंह ने बताया कि स्वदेशी रूप से विकसित किए जा रहे तीन रिक्वेटरों में 200 मेगावाट विद्युत क्षमता वाला भारत स्मॉल माँड्यूलर रिक्वेटर, 55 मेगावाट क्षमता वाला एसएमआर, और पांच मेगावाट थर्मल गैस कूल्ड रिक्वेटर शामिल हैं।

**विधायक के भाई के खिलाफ प्राथमिकी दर्ज**

पुणे। महाराष्ट्र में पुलिस ने आज केडगाँव-चौकला क्षेत्र स्थित अंबिका लोकनाट्य कला केंद्र में हुई गोलीबारी में संलिप्तता के आरोप में राष्ट्रवादी कांग्रेस पार्टी ( राकांपा -अजित पवार गुट) के विधायक शंकर मांडेकर के भाई बालासाहेब मांडेकर और दो अन्य के खिलाफ मामला दर्ज किया। रिपोर्ट के मुताबिक सांस्कृतिक केंद्र में बालासाहेब मांडेकर का उम्र अठ्ठे सप्ताहों की गई अंधाधुंध गोलीबारी में एक महिला कलाकार घायल हो गई थी। इस बीच राकांपा ( शरद गुट ) के विधायक रोहित पवार ने सत्तारूढ़ दल पर मामले को दबाने और घायल कलाकार तथा सांस्कृतिक केंद्र के प्रबंधन पर चुपी साधे रहने का दबाव का आरोप लगाया।

## सीतापुर में स्कूलों का विलय रुका

विधि संवाददाता, लखनऊ

**अमृत विचार :** हाईकोर्ट की लखनऊ बेंच ने राज्य सरकार को बड़ा झटका देते हुए सीतापुर जनपद में स्कूलों के विलय/पेयरिंग संबंधित कार्यवाही पर यथास्थिति बनाए रखने का आदेश दिया है।

कोर्ट ने कहा कि सुनवाई के दौरान सरकार की ओर से हलफनामे के साथ दाखिल रिकॉर्ड में स्पष्ट तौर पर कुछ विसंगतियाँ पाई गई हैं। लिहाजा अग्रिम सुनवाई तक सीतापुर जनपद के संबंध में चल रही कार्यवाही पर यथास्थिति बनाए रखा जाए। कोर्ट ने मामले की आगली सुनवाई के लिए 21 अगस्त की तिथि नियत करते

● **हाईकोर्ट ने दिया यथास्थिति बनाए रखने का अंतरिम आदेश**

हुए अपीलार्थियों को जवाब दाखिल करने का निर्देश दिया है।

यह आदेश मुख्य न्यायमूर्ति अरुण भंसाली व न्यायमूर्ति जसप्रीत सिंह की खंडपीठ ने सीतापुर के स्कूली बच्चों की ओर से उनके अभिभावकों द्वारा दाखिल दो विशेष अपीलों पर एक साथ सुनवाई करते हुए पारित किया। अपीलों में एकल पीठ के सात जुलाई के उस आदेश को चुनौती दी गई है। जिसमें स्कूलों का विलय करने के विरुद्ध दाखिल याचिकाओं को खारिज कर दिया गया था। अपीलों पर तीन दिनों से

चल रही सुनवाई के दौरान राज्य की ओर से हलफनामा दाखिल किया गया जिसमें सीतापुर में स्कूलों के विलय/पेयरिंग के संबंध में कुछ डाटा प्रस्तुत किए गए जिन्हें देखने के बाद अपीलार्थियों के अधिवक्ता एलपी मिश्रा व गौरव मेहरोत्रा ने दलील दी कि स्वयं सरकार की ओर से दाखिल उक्त हलफनामे से पता चलता है कि कई ऐसे भी स्कूल हैं, जहां बच्चों की संख्या 100 या अधिक है। फिर भी उक्त स्कूलों का विलय/पेयरिंग किया जा रहा है। कोर्ट ने राज्य सरकार से स्थिति स्पष्ट करने के साथ ही सीतापुर में यथास्थिति रखने का आदेश पारित किया।

इस निर्णय से लाखों खेतिहर मजदूरों, पशुपालन, मधुमक्खी

अमृत विचार : योगी सरकार ने कृषि मजदूरों के हित में अभूतपूर्व कदम उठाते हुए न्यूनतम मजदूरी की दरों में व्यापक संशोधन किया है। अब राज्य के सभी जिलों में कृषि कार्य से जुड़े वयस्क श्रमिकों को 252 रुपये प्रतिदिन या 6552 रुपये प्रति माह न्यूनतम मजदूरी मिलेगी। पहले 240 रुपये प्रति दिन और 6240 रुपये प्रतिमाह मिलती थी।

इस निर्णय से लाखों खेतिहर मजदूरों, पशुपालन, मधुमक्खी

● **नकद, उपज और डिजिटल भुगतान के तीन विकल्प लागू**

पालन, कुक्कुट पालन जैसे कृषि आधारित उद्योगों से जुड़े लोगों को वित्तीय सुरक्षा और सम्मानजनक जीवन का आधार मिलेगा। श्रम एवं सेवायोजन विभाग के प्रमुख सचिव ने कहा कि यह दरें राज्य में हर प्रकार की खेती पर लागू होंगी।

सरकार ने ई-श्रम पोर्टल के माध्यम से असंगठित क्षेत्र के करोड़ों मजदूरों का पंजीकरण कर उन्हें सरकारी योजनाओं से जोड़ा था। न्यूनतम

श्रमिक नीति में मूलभूत बदलाव का संकेत

योगी सरकार का यह फैसला सिर्फ मजदूरी तय करने का नहीं, बल्कि यह यूपी की श्रमिक नीति में मूलभूत बदलाव का संकेत है। इससे ग्रामीण क्षेत्रों में कार्य कर रहे लाखों श्रमिकों को सीधा लाभ मिलेगा और कृषि कार्यों में श्रम की गुणवत्ता व निरंतरता सुनिश्चित होगी। यह निर्णय योगी सरकार की सबका साथ, सबका विकास नीति का एक और उदाहरण है, जिसमें खेतिहर मजदूरों को आत्मनिर्भर और सुरक्षित बनाने की दिशा में ठोस प्रयास किए जा रहे हैं।

क्षमता को बढ़ावा देगा। साथ ही डिजिटल भुगतान को बढ़ावा देकर आधुनिक और पारदर्शी प्रणाली की नींव भी रखेगा। श्रम एवं सेवायोजन विभाग के प्रमुख सचिव डॉ. एमके

शनमुगा सुन्दरम् ने बताया कि यह दरें राज्य के हर प्रकार की खेती पर लागू होंगी, चाहे वह परंपरागत कृषि हो, मशरूम उत्पादन हो या मंडी तक फसल पहुंचाने का श्रम। मजदूरी का भुगतान अब नकद, आंशिक नकद, कृषि उपज या डिजिटल माध्यमों से किया जा सकता है, लेकिन किसी भी स्थिति में मजदूरी की कुल राशि विहित दर से कम नहीं होनी चाहिए। शासनादेश में कहा गया है कि न्यूनतम मजदूरी की प्रति घंटे दर भी दैनिक मजदूरी का 1/6 भाग से कम नहीं हो सकेगी।

## ब्रिटेन से मुक्त व्यापार समझौता

**प्रधानमंत्री मोदी और ब्रिटिश पीएम स्टार्मर की मौजूदगी में हुए हस्ताक्षर**

- **समझौते से 99 प्रतिशत भारतीय निर्यात को शुल्क से राहत**
- **ब्रिटेन से कारों और अन्य उत्पादों का निर्यात भी आसान होगा**

लंदन, एजेंसी

भारत और ब्रिटेन ने गुरुवार को एक ऐतिहासिक मुक्त व्यापार समझौते (एफटीए) पर हस्ताक्षर किए जिससे सालाना द्विपक्षीय व्यापार में करीब 34 अरब डॉलर का इजाफा होने की उम्मीद है। इस समझौते से 99 प्रतिशत भारतीय निर्यात पर शुल्क समाप्त होने के साथ ब्रिटिश व्हिस्की, कारों एवं कई अन्य वस्तुओं पर लगने वाले शुल्क में भी कटौती होगी।

प्रधानमंत्री नरेन्द्र मोदी और ब्रिटिश प्रधानमंत्री केअर स्टार्मर की उपस्थिति में इस समझौते पर भारत के वाणिज्य मंत्री पीयूष गोयल और उनके ब्रिटिश समकक्ष जोनाथन रेनॉल्ड ने हस्ताक्षर किए। भारतीय अधिकारियों ने कहा कि इस एफटीए के लागू होने से 99 प्रतिशत भारतीय निर्यात को शुल्क से राहत मिलने की उम्मीद है। यह ब्रिटिश कंपनियों के लिए व्हिस्की,

मुक्त व्यापार समझौते पर हस्ताक्षर होने के बाद हाथ मिलाते प्रधानमंत्री मोदी और ब्रिटिश समकक्ष स्टार्मर। ब्रिटेन के वाणिज्य मंत्री जोनाथन और भारत के उद्योग मंत्री पीयूष गोयल भी मौजूद रहे।

**प्रधानमंत्री मोदी ने कहा- भारत-ब्रिटेन संबंधों के लिए ऐतिहासिक दिन**

समझौते के बाद प्रधानमंत्री मोदी ने कहा कि आज भारत-ब्रिटेन संबंधों में ऐतिहासिक दिन है। उन्होंने कहा कि कई वर्षों की कड़ी मेहनत के बाद भारत और ब्रिटेन के बीच एक व्यापक आर्थिक एवं व्यापार समझौते पर हस्ताक्षर हुए हैं। इससे पहले, ब्रिटेन के प्रधानमंत्री केअर स्टार्मर ने गुरुवार वार को प्रधानमंत्री मोदी की अपने आधिकारिक आवास चेकर्स में मेजबानी की।

कारों और अन्य उत्पादों का भारत में निर्यात भी आसान करेगा। इस तरह दोनों देशों के बीच कुल व्यापार में बढ़ोतरी होगी। दोनों देशों के बीच तीन साल की बातचीत के बाद इस व्यापार समझौते को अंतिम रूप दिया गया है।

इससे भारतीय वस्तुओं को सभी क्षेत्रों में व्यापक बाजार पहुंच सुनिश्चित होने की उम्मीद है। अधिकारियों ने बताया कि भारत को लगभग 99 प्रतिशत उत्पाद श्रेणियों के पूरी तरह शुल्क-मुक्त होने से फायदा होगा। यह

छूट लगभग 100 % व्यापार मूल्य को समाहित करती है। ब्रिटेन ने कहा कि समझौते के बाद भारतीय उपभोक्ताओं को सॉफ्ट ड्रिंक, सौंदर्य प्रसाधन, कार एवं चिकित्सा उपकरण जैसे ब्रिटिश उत्पादों तक आसान पहुंच मिलेगी।

**संसद में लगातार चौथे दिन भी कायम रहा गतिरोध**

संसद परिसर में एसआईआर के विरोध में प्रदर्शन करने विपक्षी दलों के सांसद।

नई दिल्ली, एजेंसी

संसद में गुरुवार को लगातार चौथे दिन बिहार में मतदाता सूची के विशेष गहन पुनरीक्षण (एसआईआर) के मुद्दे पर गतिरोध कायम रहा जबकि राज्यसभा में सेवानिवृत्त होने जा रहे छह सदस्यों को विदाई दी गई। हंगामे के कारण लोकसभा और राज्यसभा एक-एक बार के स्थगन के बाद पूरे दिन के लिए स्थगित कर दी गई। दोनों सदनों में एसआईआर के विरोध में विपक्ष के कई सदस्य आसन के समक्ष आकर नारेबाजी करते रहे।

लोकसभा में कार्यवाही आरंभ होते ही विपक्षी दलों ने आसन के निकट पहुंचकर नारेबाजी की और तख्तियां लहराईं, जिन पर एसआईआर विरोधी नारे लिखे हुए थे। उन्होंने बिहार में एसआईआर की कवायद पर तत्काल चर्चा की मांग करते हुए

- **नहीं हो सका कामकाज, रास में छह सदस्यों को दी गई विदाई**
- **एसआईआर के विरोध में विपक्ष के सदस्यों ने किया हंगामा**

हंगामा किया। हालांकि, सदन में शोर-शराबे के बीच ही पेट्रोलियम मंत्री हरदीप पुरी ने प्रश्नकाल के दौरान कुछ पूरक प्रश्नों के उत्तर दिए। लोकसभा अध्यक्ष ओम बिरला ने आसन के समीप शोर-शराबा कर रहे विपक्षी सदस्यों से प्रश्नकाल में भाग लेने की अपील की।

एक बार के स्थगन के बाद दोपहर दो बजे जब निचले सदन की बैठक फिर शुरू हुई तो विधि और न्याय मंत्री अर्जुन राम मेघवाल ने विपक्षी सदस्यों से गोवा राज्य विधानसभा के निर्वाचन क्षेत्रों में अनुसूचित जनजातियों के प्रतिनिधित्व का समायोजन विधेयक, 2024 पर चर्चा में भाग लेने की अपील की।

कार्यालय संवाददाता, चित्रकूट

**अमृत विचार :** प्रेमिका और उसके चार मासूम बच्चों की हत्या करने के दोषी प्रेमी को अपर सत्र न्यायाधीश अनुराग कुरील ने गुरुवार को फांसी की सजा सुनाई है। कोर्ट ने उसकी पत्नी को भी आजीवन कारावास की सजा दी। दोनों पर अर्थदंड भी लगा है।

जिला शासकीय अधिवक्ता श्यामसुंदर मिश्रा, अपर जिला शासकीय अधिवक्ता अजय सिंह व सहायक जिला शासकीय अधिवक्ता सनत कुमार मिश्रा ने बताया कि राजापुर थाना क्षेत्र अंतर्गत अमान गांव के बाहर 25 अप्रैल 2017 को कछुआ नाले में दो लड़कियों, वहां से दो किलोमीटर दूर सड़क किनारे एक बालक और एक बालिका के शव बोरियों में भरे हुए मिले थे। दूसरे दिन एक तालाब से महिला का शव भी बरामद

अवधेश यादव और मंदू देवी।

हुआ था। महिला की पहचान बिहार के पटना जिले की माधवपुर निवासी लालमुनी देवी उर्फ रीना पत्नी सत्यानंद के रूप में हुई थी। शव उसके बच्चों रीता, संगीता, गीता व किशुन के थे। लालमुनी देवी का पति

- **प्रेमी की पत्नी को उग्रकैद, दोनों पर 2,20,000 रुपये जुर्माना भी लगाया**
- **प्रेमिका बच्चों के साथ रहने का दबाव डाल रही थी तो सबको मार डाला**

सत्यानंद मानसिक बीमार था और घटना से दो साल पहले घर छोड़कर कहीं चला गया था। इस दौरान लालमुनी देवी चित्रकूट के राजापुर थाना क्षेत्र के अमवा गांव निवासी अवधेश यादव के संपर्क में आ गई। कुछ समय बाद लालमुनी ने अवधेश पर बच्चों के साथ गांव चलकर रहने का दबाव बनाया और ऐसा न करने पर पुलिस में शिकायत दर्ज कराने की बात कही थी। इस पर अवधेश ने अपनी पत्नी मंदू देवी उर्फ कुसुमकली के साथ मिलकर लालमुनी को रास्ते से हटाने का निर्णय लिया। साजिश के तहत अवधेश लालमुनी और उसके बच्चों को

**आरोपियों को बरी करने के फैसले पर सुप्रीम कोर्ट की रोक**

नई दिल्ली, एजेंसी

सुप्रीम कोर्ट ने 2006 के मुंबई ट्रेन बम विस्फोट मामले में सभी 12 आरोपियों को बरी करने के बंबई उच्च न्यायालय के फैसले पर गुरुवार को रोक लगा दी, लेकिन कहा कि उन्हें फिलहाल जेल लौटने की जरूरत नहीं है।

न्यायालय ने निर्देश दिया कि बंबई उच्च न्यायालय को फैसले को नजीर न माना जाए। न्यायमूर्ति एम एम

**मुंबई ट्रेन विस्फोट मामले**

सुंदरेश और न्यायमूर्ति एन कोटिश्वर सिंह की पीठ ने मामले के सभी आरोपियों को नोटिस जारी किया और राज्य सरकार की अपील पर उनसे जवाब मांगा। पीठ ने कहा कि हमें सूचित किया गया है कि सभी प्रतिवादियों को रिहा कर दिया गया है और उन्हें वापस जेल भेजने का कोई सवाल ही नहीं उठता।

**अनिल अंबानी समूह पर ईडी का छापा**

मुंबई, एजेंसी

प्रवर्तन निदेशालय ने रिलायंस समूह के अध्यक्ष अनिल अंबानी की कंपनियों के खिलाफ 3,000 करोड़ रुपये के कथित ऋा घोटाले से जुड़े धनशोधन मामले की जांच के सिलसिले में गुरुवार को कई जगह छापे मारे।

आधिकारिक सूत्रों ने बताया कि इन कंपनियों द्वारा लिए गए बैंक ऋणों के अलावा कुछ अघोषित विदेशी संपत्तियां भी एजेंसी की जांच के दायरे में हैं। सूत्रों ने बताया कि धन शोधन निवारण अधिनियम ( पीएमएलए )

- **3000 करोड़ रुपये के ऋण घोटाले में एजेंसी ने की कार्रवाई**

के तहत मुंबई में 35 से अधिक परिसरों में छापेमारी की जा रही है। ये परिसर 50 कंपनियों और करीब 25

लोगों से जुड़े हैं। यह कार्रवाई ईडी की दिल्ली स्थित जांच इकाई द्वारा की जा रही है। ईडी सूत्रों ने बताया कि 2017 से 2019 के बीच यस बैंक से लिए लगभग 3,000 करोड़ रुपये के ऋा के गलत इस्तेमाल के आरोपों में ये छापेमारी की जा रही है। समूह की दो कंपनी 'रिलायंस पावर' और 'रिलायंस इंफ्रास्ट्रक्चर' ने शेयर बाजार को दी अलग-अलग सूचना में कहा कि ईडी की कार्रवाई का उनके व्यवसाय संचालन, वित्तीय प्रदर्शन, शेयरधारकों, कर्मचारियों या किसी अन्य हितधारक पर कोई असर नहीं पड़ा है।



स्टेट ब्रीफ

### बिना फार्मर रजिस्ट्री बीमित नहीं होंगी गैरऋणी फसलें

अमृत विचार, लखनऊ : अब बिना फार्मर रजिस्ट्री के गैरऋणी किसानों को प्रधानमंत्री फसल बीमा योजना का लाभ नहीं मिलेगा। किसानों को फसलों का स्वयं से बीमा कराने के लिए पहले फार्मर रजिस्ट्री करना होगा। तभी फसलें बीमित की जाएंगी। केंद्र ने गैरऋणी किसानों के लिए प्रधानमंत्री फसल बीमा योजना की गाइडलाइन में बदलाव किया है। नई व्यवस्था में फार्मर रजिस्ट्री कराये किसान ही जनसेवा केंद्र या स्वयं से फसलों का बीमा करा पाएंगे। सरकार ने पारदर्शिता के लिए यह व्यवस्था की है। इससे फर्जीबाड़ा या फिर दोहरा लाभ नहीं उठा पाएंगे। खरीफ फसलों का बीमा कराने की अंतिम तिथि 31 जुलाई है। सरकार ने केसीसी धारकों की प्रक्रिया में बदलाव नहीं किया है। जिला कृषि अधिकारी तेंग बहादुर सिंह ने बताया कि जिन किसानों की फार्मर रजिस्ट्री नहीं है, वे जल्द कराकर फसलों का बीमा कराएं।

### प्रदेश में बंद हो स्कूलों का विलय : अजय राय

अमृत विचार, लखनऊ : कांग्रेस के प्रदेश अध्यक्ष अजय राय ने उच्च न्यायालय के सीतापुर में स्कूलों के विलय पर रोक का स्वागत करते हुए कहा कि पूरे प्रदेश में स्कूलों का विलय बंद किया जाए। ऐसा न होने पर कांग्रेस संघर्ष तेज करेगी। उन्होंने कहा कि भाजपा सरकार शिक्षा में निजीकरण को बढ़ाने के लिए सरकारी विद्यालयों को बंद करने का षड्यंत्र रच रही है, जबकि कांग्रेस प्रदेश में 27 हजार प्राथमिक विद्यालयों के विलय के कुत्सित प्रयास के खिलाफ संघर्ष कर रही है। उन्होंने कहा कि निशुल्क शिक्षा सभी का अधिकार है। उच्च न्यायालय के आदेश से गरीब व वंचित वर्ग के बच्चों को समुचित शिक्षा मिल सकेगी।

### ऊर्जा मंत्री के बयान पर उठाए सवाल

अमृत विचार, लखनऊ : विद्युत कर्मचारी संयुक्त संघर्ष समिति उग्र . ने ऊर्जा मंत्री एके शर्मा के बयान पर सवाल उठाते हुए कहा कि जब मंत्री बिजली विभाग को ‘जनसेवा’ बता रहे हैं, तो ऊर्जा निगमों का निजीकरण आखिर क्यों किया जा रहा है। इस बीच, उत्तर प्रदेश राज्य विद्युत उपभोक्ता परिषद ने भी इसी बयान पर ऊर्जा मंत्री से सवाल किए। वीी दिन बिजली आपूर्ति के समीक्षा बैठक में ऊर्जा मंत्री ने विभाग के शीर्ष अधिकारियों को खूब खरी-खोटी सुनाई थी। उनका कहना था कि विभाग ‘बनिया’ की दुकान नहीं है। उन्होंने बकाया धेने पर पूरे ग्रांय की बिजली काटने पर नाराजगी जताई थी।

**नई बिजली दरों पर बैठक आज** : प्रदेश में नई बिजली दरों के निर्धारण को लेकर राज्य विद्युत नियामक आयोग की राज्य सलाहकार समिती की बैठक 25 जुलाई को होगी।बैठक में नई बिजली दरों को अंतिम रूप दिया जाएगा।

## पंचायत चुनाव : मत पत्रों के मुद्रण के लिए निविदा जारी

राज्य ब्यूरो, लखनऊ

**अमृत विचार** : प्रदेश में त्रिस्तरीय पंचायत चुनाव तय समय पर होंगे। राज्य निर्वाचन आयोग पूर्व निर्धारित कार्यक्रम के तहत पंचायत चुनाव की तैयारी में लगा है। केवल विवादित क्षेत्रों में चुनाव टाले जाने की आशंका है। इस बीच, आयोग ने मत पत्रों के मुद्रण के लिए निविदा भी जारी कर दी है।

प्रदेश में पंचायत चुनाव प्रक्रिया टलने की आशंका नगर विकास विभाग की ओर से पंचायतीराज विभाग को लिखे गये पत्र से पैदा हुई, जिसमें नगर विकास विभाग ने पंचायतीराज विभाग से पंचायत चुनाव सम्पन्न

### नई प्रणाली

## राष्ट्रीय योजनाओं में नौकरशाहों के लिए बदला गया मानक

धीरेंद्र सिंह, लखनऊ

**अमृत विचार** : केंद्रीय योजना में भारत सरकार की ओर विभागीय प्रमुख को बिल प्रस्तुत करने बाद ही धनावंटन की अनिवार्यता संबंधी आदेश को नौकरशाहों ने अपने लिए खास इंतजाम कर लिया है। प्रमुख सचिव व सचिवों को सभी बिलों की स्वीकृति व प्रतिहस्ताक्षर में व्यावहारिक कठिनाई का हवाला देते हुए वित्त विभाग ने 10 जुलाई को जारी शासनादेश में संशोधन करते हुए इस तरह की सभी योजनाओं के क्रियान्वयन से संबंधित किसी राजपत्रित अधिकारी को अधिकृत

## चार देशों में पांच कंपनियां खोलीं, मिले 11 बैंक खाते

गाजियाबाद के कविनगर में एक मकान में फर्जी दूतावास संचालन का मामला, दस्तावेजों की जांच में कई राज सामने आए

राज्य ब्यूरो, लखनऊ

**अमृत विचार** : गाजियाबाद के कविनगर में घर के अंदर फर्जी दूतावास चलाने के आरोपी हर्षवर्धन जैन को मंगलवार देर रात को एसटीएफ ने गिरफ्तार किया था। आरोपी के पास से मिले दस्तावेजों की जांच की गई तो कई राज सामने आये। हर्षवर्धन चर्चित चंद्रास्वामी का काफी करीबी था। चंद्रास्वामी ने हर्षवर्धन को सउदी निवासी आम्स डीलर अदनान खशोगी और एहसान अली सैयद से लंदन में मुलाकात कराई थी। हर्षवर्धन के नाम से यूके में दो, यूएई, मॉरिशस और कैमरून में एक-एक कंपनी हैं। जांच में दुबई (यूएई) में 6, मारिशस में 1, यूके में 3 तथा भारत में 1 बैंक खाते की जानकारी मिली है। एसटीएफ बैंकों में हुए लेन-देन के बारे में जानकारी हासिल करने में जुटी है। एसटीएफ के अधिकारी के मुताबिक जांच में सामने आया

- हर्षवर्धन जैन के यूके में दो, यूएई मॉरिशस व कैमरून में है एक-एक कंपनी**

- चंद्रास्वामी ने लंदन में कराई थी आम्स डीलर अदनान खशोगी और एहसान अली से मुलाकात**

**अहसान और हर्षवर्धन ने दलाली से बनाए थे 3 अरब रुपये**
जांच में सामने आया कि अहसान की स्विट्जरलैंड और बहरीन वेस्ट कंपनी वेस्टर्न एंवाइजरी ग्रुप थी। अहसान और हर्षवर्धन ने रिवस बेस्ड कई कंपनियों को वर्ष 2008 से 2011 के बीच में करीब 70 मिलियन पाउंड ( भारतीय मुद्रा में आठ अरब, 19 करोड़, 37 लाख 31 हजार रुपये) लोन दिलाया था। इसके बदले में उसने 25 मिलियन पाउंड ( 2 अरब 92 करोड़ 64 लाख 60 हजार रुपये) दलाली ली थी। इसके बाद वहां से भाग गया। 22 नवंबर 2022 को स्वि्स सरकार की सिफारिश पर लंदन पुलिस ने हर्षवर्धन को गिरफ्तार किया था। जुलाई 2023 में वेस्ट मिनिस्टर कोर्ट लंदन ने जालसाजी करने के मामले में स्विट्जरलैंड को प्रत्यर्पण की मंजूरी दे दी है। जांच में सामने आया कि ज्यूरिच कोर्ट ने 16 कंपनियों को लोन दिलाने के नाम पर दलाली के रुपये लेकर ठगी करने और भाग जाने के मामले में अहसान को साढ़े छह साल की सजा सुनाई है। एहसान अली के साथ हर्षवर्धन की भी भूमिका की जांच की जा रही है। एसटीएफ को हर्षवर्धन के दो पैन कार्ड की भी जानकारी मिली है। जिनके आधार पर उसने कई बैंकों में खाते खोले हैं। उसके भारत समेत चार देशों में खोले गये बैंक खातों में हुए लेनदेन की डिटेल जुटाई जा रही है।

कि हर्षवर्धन जैन ने एहसान अली सैयद के साथ मिलकर विदेशों में कई कंपनियों का रजिस्ट्रेशन कराया है। इसमें यूके में स्टेट ट्रेडिंग कारपोरेशन लि., ईस्ट इंडिया कंपनी यूके लि., यूएई में आईसलैंड



गाजियाबाद में इसी मकान से आरोपी हर्षवर्धन चलाता था फर्जी दूतावास । ● अमृत विचार



जनरल ट्रेडिंग कोआपरेशन लि., मारिशस में इंदिरा ओवरसीज लि.अफ्रीका के कैमरून में कैमरून इस्पात एसएआरएल शामिल हैं। जांच में सामने आया कि एहसान अली सैयद हैदराबाद का रहने वाला है। उसने तर्किश की नागरिकता ले ली है। चंद्रास्वामी ने हर्षवर्धन को इसी के पास लंदन में भेजा था। हर्षवर्धन के साथ मिलकर कई शेल कंपनी बनाई। इसी तरीके से बड़ी कमाई की थी।

## आपदा राहत निधि से बना सकते हैं बाढ़ प्रभावित क्षेत्रों में सड़क

- मुख्यमंत्री का अहम फैसला जनप्रतिनिधियों के प्रस्तावों पर तेजी से सड़क बनाने के निर्देश**
- योगी ने नगरीय क्षेत्र की सड़कों का विकास सीएम ग्रिड से करने के दिए निर्देश**

राज्य ब्यूरो, लखनऊ

**अमृत विचार** : मुख्यमंत्री योगी आदित्यनाथ ने गुरुवार को एक अहम फैसला लेते हुए निर्देश दिए कि बाढ़ प्रभावित क्षेत्रों में आपदा राहत निधि से भी सड़क बना सकते हैं। इसी के साथ उन्होंने नगरीय क्षेत्र की सड़कों का विकास सीएम ग्रिड से करने के निर्देश दिए। गोरखपुर के एनेक्सी भवन सभागार में बैठक के दौरान मुख्यमंत्री ने सबसे पहले गोरखपुर-बस्ती मंडल के सभी विधानसभा क्षेत्रों में आगामी सड़क निर्माण परियोजनाओं और प्रस्तावों का डिजिटल प्रेजेंटेशन देखा। उन्होंने जनप्रतिनिधियों से विधानसभावार उनके क्षेत्र की सड़क आवश्यकताओं को लेकर चर्चा की। कुछ जनप्रतिनिधियों ने बाढ़ के समय कुछ सड़कों के क्षतिग्रस्त होने का मुद्दा उठाया। इस पर योगी ने लोक निर्माण विभाग के अफसरों से कहा कि बाढ़ प्रभावित

**धर्मस्थलों को रोड कनेक्टिविटी से जोड़ें**
मुख्यमंत्री ने कहा कि जितने भी मंदिरों, धार्मिक स्थलों का पर्यटन विकास हुआ है और हो रहा है, उन्हें प्रमुख मार्गों से जोड़ने के लिए लोक निर्माण विभाग तत्परता से कार्य करें। इसके लिए कोई जनप्रतिनिधि प्रस्ताव दे तो उसका एस्टीमेट शीघ्रता से बनाकर कार्य शुरू कराया जाए।

**विकास के ब्रांड एंबेसडर हैं जनप्रतिनिधि**
मुख्यमंत्री ने कहा कि जनप्रतिनिधि अपने-अपने क्षेत्र में होने वाले विकास के ब्रांड एंबेसडर हैं। इनकी जिम्मेदारी है कि वे जनता के बीच रहकर विकास कार्यों की चर्चा करें, विकास को लेकर उनकी और आकांक्षाओं को जाने तथा उसके अनुरूप प्रस्ताव शासन को उपलब्ध कराएं। जनप्रतिनिधि अपने क्षेत्र में संचालित विकास परियोजनाओं का निरीक्षण करते रहें।

क्षेत्रों में सड़कों के सुदृढ़ीकरण के लिए विशेष कार्ययोजना तैयार की जाए। उन्होंने इसके लिए जरूरत पड़ने पर आपदा राहत निधि का भी इस्तेमाल करने के निर्देश दिए। जनप्रतिनिधियों से अपेक्षा की कि क्षेत्र की समस्याओं के समाधान और क्षेत्रीय जन आकांक्षा के अनुरूप नई सड़क परियोजनाओं का प्रस्ताव शासन को उपलब्ध कराएं। उन्होंने अफसरों को हिदायत दी कि जनप्रतिनिधियों के प्रस्तावों पर तेजी से सड़क बनाएं, इसके कोताही बर्दाश्त नहीं होगी। योगी ने इस दौरान सड़क निर्माण परियोजनाओं को तय समय सीमा में पूरा करने और गुणवत्ता में कोई भी समझौता न करने के निर्देश दिए। मुख्यमंत्री योगी ने सड़क

कनेक्टिविटी को लगातार सुदृढ़ करने पर जोर देते हुए कहा कि सड़कों को लेकर जनप्रतिनिधियों से मिले प्रस्तावों को लोक निर्माण विभाग गंभीरता से लें। जनप्रतिनिधि जिन सड़कों को प्राथमिकता दें, सबसे पहले उनका एस्टीमेट बनाएं और शिलान्यास कराकर निर्माण कार्य शुरू हो। उन सड़कों को सबसे पहले प्राथमिकता दी जाए, जो बड़ी आबादी को लाभान्वित करने वाले हों।

बैठक में कृषि मंत्री सूर्य प्रताप शाही, राज्य मंत्री विजयलक्ष्मी गौतम, लोक निर्माण विभाग के प्रमुख सचिव अजय चौहान, पर्यटन विभाग के प्रमुख सचिव मुकेश मेश्राम समेत सांसद-विधायक आदि जनप्रतिनिधि उपस्थित रहे।

## भ्रष्टाचार के आरोप में कानपुर के एसीएमओ समेत तीन डॉक्टर निलंबित

राज्य ब्यूरो, लखनऊ

**अमृत विचार** : स्वास्थ्य विभाग में लग रहे आरोपों व शिकायतों के बाद राज्य सरकार ने कठोर कार्रवाई की है। भ्रष्टाचार के आरोप में कानपुर नगर के अपर मुख्य चिकित्साधिकारी (एसीएमओ) समेत एा के दो चिकित्सकों को निलंबित कर दिया गया है। इसके अलावा राजधानी लखनऊ में वीरांगना अवंती बाई महिला अस्पताल की प्रमुख चिकित्सा अधीक्षक डॉ.रेनु पंत को आरोप पत्र देते हुए, कानपुर नगर के चीफ फार्मासिस्ट व बांदा व हमीरपुर के एक-एक डॉक्टर के खिलाफ विभागीय कार्रवाई शुरू कर दी गयी है।

- लखनऊ के डफरिन अस्पताल की सीएमएस समेत कई पर विभागीय कार्रवाई शुरू**

एसीएमओ, कानपुर नगर द्वारा चीफ फार्मासिस्ट एवं वरिष्ठ वित्त एवं लेखाधिकारी के साथ मिलकर वित्तीय अनियमितता किए जाने संबंधी प्रकरण में एसीएमओ को निलंबित करते हुए विभागीय कार्रवाई की संस्रुति की गई है। चीफ फार्मासिस्ट एवं वरिष्ठ वित्त एवं लेखाधिकारी के विरुद्ध भी विभागीय कार्रवाई की जाएगी। –**ब्रजेश पाटक, उप मुख्यमंत्री**

उग्र मुख्यमंत्री ब्रजेश पाटक के निर्देश पर स्वास्थ्य विभाग के प्रमुख सचिव ने डॉक्टर व अन्य के खिलाफ विभागीय कार्रवाई शुरू कर दी है। प्रमुख सचिव ने बताया कि कानपुर नगर में एसीएमओ के पद पर रहते

- उप मुख्यमंत्री ब्रजेश पाटक के निर्देश पर प्रमुख सचिव ने शुरू की कार्रवाई**

एसीएमओ, कानपुर नगर द्वारा चीफ फार्मासिस्ट एवं वरिष्ठ वित्त एवं लेखाधिकारी के साथ मिलकर वित्तीय अनियमितता किए जाने संबंधी प्रकरण में एसीएमओ को निलंबित करते हुए विभागीय कार्रवाई की संस्रुति की गई है। चीफ फार्मासिस्ट एवं वरिष्ठ वित्त एवं लेखाधिकारी के विरुद्ध भी विभागीय कार्रवाई की जाएगी। –**ब्रजेश पाटक, उप मुख्यमंत्री**

हुए डॉ.सुबोध प्रकाश यादव ने अपने पद का दुरुपयोग किया है। नवम्बर 2024 में डॉ. सुबोध ने चीफ फार्मासिस्ट अवनीश कुमार शुक्ला, डॉ. वन्दन सिंह, वरिष्ठ वित्त एवं लेखाधिकारी के साथ मिलकर सप्लायरों से साठागट

### मेडिकल परीक्षण में पास करने के लिए ली थी घूस किए गए निलंबित

प्रमुख सचिव ने बताया कि मथुरा में उग्र पुलिस आरक्षी भर्ती प्रक्रिया में गठित मेडिकल पैनल के डॉक्टर सदस्यों पर मेडिकल परीक्षण पास कराने के नाम पर अपराधियों से धन वसूली करने के आरोप लगे थे। प्रथमदृष्टया जांच में जिला चिकित्सालय में तैनात आर्थोपेडिक सर्जन डॉ. हरि नारायण प्रभाकर व जिला चिकित्सालय एटा में तैनात डॉ. राहुल वाघणेव को निलम्बित करने के साथ विभागीय कार्रवाई शुरू कर दी गई है।

कर वित्तीय अनियमितता बरती हैं। उन्होंने बताया कि इस संबंध में जांच के दौरान सीबीआई ने नियम

### उप मुख्यमंत्री से जनता दर्शन में लोगों ने की थीं शिकायतें, जांच में आरोप सही मिले

उपमुख्यमंत्री से जनता दर्शन में लोगों ने वीरागना अवन्ती महिला चिकित्सालय ( डफरिन) के खिलाफ शिकायतें की थीं। उप मुख्यमंत्री ने लखनऊ में मण्डलीय अपर निदेशक से अस्पताल का आचानक निरीक्षण कराकर जांच करायी। प्रमुख चिकित्सा अधीक्षक डॉ. रेनु पंत को आरोप पत्र देकर विभागीय कार्रवाई किये जाने के निर्देश प्रमुख सचिव को दिये गये हैं। इसके अलावा पार्थ सारथी सेन शर्मा ने बताया कि बदायूं जिला चिकित्सालय में तैनात डॉ. अनिल कुमार श्रीवास्तव के खिलाफ विभागीय कार्रवाई करने के निर्देश दिए गए हैं। हमीरपुर जिला चिकित्सालय में नेत्र सर्जन डॉ. अनिल कुमार सिंह को कर्तव्यों एवं दायित्वों के प्रति उदासीनता बरतने के आरोपों का स्पष्टीकरण न देने पर विभागीय कार्रवाई संस्रुति की गयी है। इसके अलावा सीतापुर में फर्श पर प्रसूता व नवजात शिशु के लेंटे जाने का वायरल वीडियो को लेकर उप मुख्यमंत्री ने जिम्मेदारी पर कठोर कार्रवाई के निर्देश दिए हैं।

विरुद्ध तरीके से 1.60 करोड़ रुपये से अधिक का भुगतान करने का कुचक्र रचने की पुष्टि की। जांच

## किसानों में बढ़ा तिलहन का क्रेज

राज्य ब्यूरो, लखनऊ

- धान और मक्के का रकबा भी बढ़ा, कपास में भी जगी आस**

**अमृत विचार** : तिलहन और दलहन के उत्पादन में यूपी को आत्मनिर्भर बनाने के लिए योगी सरकार लगातार प्रोत्साहन दे रही है। धान और मक्के का रकबा भी बढ़ा है, साथ ही कपास में भी आस जगी है।

कृषि विभाग से मिले आंकड़ों के मुताबिक, खरीफ के मौजूदा सीजन में 21 जुलाई तक तिलहन की सभी प्रमुख फसलों तिल, मूंगफली और सोयाबीन की बुवाई का रकबा पिछले सीजन की तुलना में करीब सवा गुना तक बढ़ा है। वर्ष 2024 में इन फसलों की बुवाई का कुल रकबा 432.250 हजार हेक्टेयर था,

● **धान और मक्के का रकबा भी बढ़ा, कपास में भी जगी आस**
जो वर्ष 2025 में बढ़कर 547.144 हजार हेक्टेयर हो गया। इसमें तिल के रकबे में तो डेढ़ गुने से अधिक की वृद्धि हुई है। पिछले साल तिल का रकबा 180.26 हजार हेक्टेयर था, जो मौजूदा वर्ष में बढ़कर 303 हजार हेक्टेयर हो गया। रकबे की यह बहुत खुद में अभूतपूर्व है। इसी तरह इस सीजन की तिलहन की अन्य दो फसलों मूंगफली एवं सोयाबीन के बुवाई के रकबे में भी वृद्धि हुई है। इसी समयवाधि में सोयाबीन का रकबा 34.12 हजार हेक्टेयर से बढ़कर 40 हजार हेक्टेयर हो गया। मूंगफली का

### कब्जा मुक्त कराएं जमीन: मुख्यमंत्री

अमृत विचार, लखनऊ : मुख्यमंत्री योगी आदित्यनाथ ने अधिकारियों को सख्त हिदायत दी है कि गरीबों की जमीन पर यदि किसी ने कब्जा किया है तो तत्काल कब्जा मुक्त कराने के साथ दबंगों को सबक सिखाया जाए। इलाज को लेकर आए लोगों को आश्वासन दिया कि पैसे की कमी से किसी का भी इलाज नहीं रुकेगा।

योगी ने गोरखपुर प्रवास के दौरान गुरुवार सुबह गोरखनाथ मंदिर में जनता दर्शन में आए करीब 200 लोगों की समस्याएं सुनते हुए कहा कि जमीन का मामला यदि किसी परिवार का हो तो दोनों पक्षों के बीच संवाद कर उसका निस्तारण कराएं। हर पीड़ित को हक दिलाया जाए। मुख्यमंत्री ने प्राथना पत्रों को संबंधित अधिकारियों को संदर्भित करते हुए त्वरित और संतुष्टिपरक निस्तारण का निर्देश देने के साथ लोगों को भरोसा दिलाया कि सरकार हर पीड़ित की समस्या का समाधान कराने के लिए दृढ़ संकल्पित है।

## दंगा और गुंडामुक्त यूपी बना उत्सव प्रदेश : योगी गोरखपुर के पीएसी परिसर में 11 मंजिला बैरक टॉवर और हॉस्पिटल का किया लोकार्पण

राज्य ब्यूरो, लखनऊ

**अमृत विचार** : मुख्यमंत्री योगी आदित्यनाथ ने कहा कि जो उत्तर प्रदेश आठ वर्ष पहले तक दंगा प्रदेश के रूप में बदनाम था, गुंडों-माफिया से तबाह था, वही आज कानून व्यवस्था का मानक पेश कर रहा है। दंगामुक्त और गुंडामुक्त उत्तर प्रदेश आज अनुशासित और उत्सव प्रदेश की पहचान के साथ आगे बढ़ रहा है।

योगी गुरुवार को 26वीं वाहिनी पीएसपी परिसर में 11 मंजिला बैरक टॉवर और 30 बेड के हॉस्पिटल के लोकार्पण समारोह को संबोधित कर रहे थे। उन्होंने कहा कि आज कोई भी बाहरी व्यक्ति कानून व्यवस्था के मामले में यूपी पर हंस नहीं सकता, न ही अंगुली नहीं उठा सकता है। यूपी का नौजवान आज कहीं भी जाता है तो सम्मान पाता है जबकि

**विधानसभा के शीतकालीन सत्र में कई विधायी कार्यों को निपटाने की तैयारी**
अमृत विचार, लखनऊ : उग्र . विधानसभा के शीतकालीन सत्र की तैयारियां तेज हैं। कई विधायी कार्यों को निपटाने की कार्यसूची लाभगम तय है। इन कार्यों को निपटाने के लिए तारीख व संबधित एजेंडे को कार्यमंत्रणा समिति में रखकर अंतिम फैसला लिया जाएगा। दरअसल, व्यवस्था यह है कि विधान सभा सत्र के लिए नियत तिथि की सूचना सदस्यों को अमतौर पर सात दिन पहले प्रमुख सचिव, विधान सभा स्तर से दी जाएगी। इस शीतकालीन सत्र में कई विधायी कार्य निपटाए जाएंगे वहीं, सत्र के दौरान राज्य सरकार कई अध्यादेशों को भी मंजूरी के लिए सदन में पेश कर सकती है। वहीं दूसरी ओर कैबिनेट ने विधानमंडल में सीएजी की रिपोर्ट पेश करने के लिए राज्यपाल की अनुमति लेने का वित्त विभाग का प्रस्ताव भी स्वीकृत किया है। मानसून सत्र में सीएजी की रिपोर्ट भी सदन के पटल पर रखा जाना संभव है। मौजूदा विधानसभा अध्यक्ष सतीश महाना के रहते विधानभवन ही नहीं सदन की कार्यवाहियों में भी बदलावों का दौर है। इस शीतकालीन सत्र में भी विधानभवन की व्यवस्था और अंदरूनी साजसज्जा में और आकर्षक परिवर्तन दिखेंगे। इस बार सदस्यों को आर्टिंफिशियल इंटेलिजेंस की भी ट्रेनिंग दिए जाने की तैयारी है।



गोरखपुर के 26वीं वाहिनी पीएसपी परिसर में लगाई गई प्रदर्शनी देखते मुख्यमंत्री योगी।

● अमृत विचार

**मुख्यमंत्री ने लोकनायक की प्रतिमा का किया अनावरण**
अमृत विचार, लखनऊ : मुख्यमंत्री योगी आदित्यनाथ ने गुरुवार को गोरखपुर के असुरन चौराहे के सुंदरीकरण कार्य का लोकार्पण व लोकनायक जयप्रकाश नारायण की प्रतिमा के अनावरण करते हुए कहा कि कांग्रेस के तानाशाही के कारण जब एक बार लगा था कि भारत का लोकतंत्र दम तोड़ देगा, तब लोकनायक जयप्रकाश नारायण ने उसे पुनर्जीवित करके नया जीवन दिया। योगी ने कहा कि राष्ट्रपिता महात्मा गांधी के सच अंनुयायी जयप्रकाश नारायण ने अपना जीवन भारत-भारतीयता और जीवन मूल्यों के लिए आगे बढ़ाया था, जिस पर भारत की मजबूत नींव टिकी हुई है।



कानपुर, शुक्रवार, 25 जुलाई 2025



अनुराग

हेल्थ केयर प्रा.लि.

•ICU •NICU DIALYSIS

•MODULAR OT

दूरबीन विधि

से आपरेशन

अब कम खर्च में

117/क्व्यू/702,

शारदा नगर, कानपुर

9889538233 , 7880306999

सीजीएचएस, मेडिकल व आधुनिक आई मान्य

### न्यूज़ ब्रीफ

**चार लोगों ने युवक को मारपीट कर किया घायल**  
तिर्वा, कन्नौज। रजिंशर के चलते चार लोगों ने युवक को मारपीट कर घायल कर दिया। घायल को मेडिकल कालेज भर्ती कराया गया। थाना ठहिया के मदनपुर गांव निवासी अशोक कुमार पुत्र संतोष चंद्र ने पुलिस को तहरीर देते हुए बताया कि उसका भाई अरविंद अपने दरवाजे पर बैठा हुआ था। 13 जुलाई को पड़ोस के रहने वाले इंदरेश कुमार, मनमोहन, राकेश व ऊषा देवी आए और बेवजह गालीगलौज करने लगे जब उसके भाई ने विरोध किया तो मारपीट कर घायल कर दिया। घायल भाई को उसने मेडिकल कालेज में भर्ती कराया। पीड़ित की तहरीर पर पुलिस ने रिपोर्ट दर्ज कर कार्रवाई शुरू कर दी।

**सम्मेलन में राष्ट्र धर्म के प्रति किया जागरूक**  
छिबरामऊ, कन्नौज। अमर शहीद चंद्रशेखर आजाद की जयंती पर गेस्ट हाउस में हिंदू जागरण मंच के तत्वावधान में आयोजित युवा सम्मेलन में युवाओं को राष्ट्र धर्म के प्रति जागरूक किया गया। प्रांत सह संयोजक धर्मेन्द्र ने अमर शहीद चंद्रशेखर आजाद की जीवनी पर प्रकाश डाला। विभाग संगठन मंत्री लवती ने लव जिहाद से सचेत रहने की अपील करते हुए कहा, युवा वर्ग आपस में समन्वय बनाकर रहे। जिला संयोजक डॉ वरुण प्रताप सिंह, स्वतंत्रता सेनानी स्व. जगुल किशोर सक्सेना के पौत्र हिमांशु सक्सेना ने वक्तव्य दिया। जिला सहसंयोजक अनुराग अग्निहोत्री के संचालन में हुए कार्यक्रम में प्रांत टोली सदस्य आशु तिवारी आदि रहे।

## संगठन से कार्यकर्ताओं का अस्तित्व

संवाददाता गुरसहायगंज, कन्नौज

**अमृत विचार।** भारतीय किसान यूनियन टिकैत की समीक्षा बैठक गुरुवार को नगर के जीटी रोड स्थित गेस्ट हाउस में हुई। अधुरे कार्य एवं कार्यवाही रजिस्टर देखकर जोनल अध्यक्ष वैजनाथ अवस्थी का पारा चढ़ गया। उन्होंने संबंधित पदाधिकारी की जमकर क्लास ली। उन्होंने कहा कि पदाधिकारी एवं कार्यकर्ताओं का अस्तित्व संगठन से है।

ठक में प्रदेश उपाध्यक्ष शमीम सिद्दीकी व कानपुर मंडल अध्यक्ष रवि प्रताप सिंह के साथ पहुंचे मुख्य अतिथि जोनल अध्यक्ष ने कन्नौज संगठन विरोधी माना जाएगा। प्रदेश छिबरामऊ तहसील अध्यक्ष फकरे आलम, तिर्वा तहसील अध्यक्ष कुलदीप कुमार से बारी-बारी से ब्लॉकों व ग्राम पंचायत की कुल संख्या सहित कमेटी के गठन की विस्तृत जानकारी ली। कहा कि ग्राम पंचायत कमेटी में कुल 25, तहसील में 41, ब्लॉक में 31 मंबर

## डीपीओ ने चुपचाप की थी आया पदों पर भर्ती,डीएम ने की निरस्त

### खबर का असर

कार्यालय संवाददाता, कन्नौज

**अमृत विचार।** जिला प्रोबेशन अधिकारी रहीं इरा आर्या भले ही तबादले के बाद रामपुर चली गईं हों लेकिन वह फिर से सुविधियों में आ गई हैं। उन्होंने जो गुपचुप तरीके से आया पदों पर भर्ती की थी वह नियम विरुद्ध थी। जानकारी होने पर चयन प्रक्रिया को डीएम ने निरस्त कर दिया है।

महिला कल्याण विभाग में विभिन्न योजनाओं के तहत कई पदों पर भर्ती हुई। इसमें एक ओर तो

अमृत विचार समाचार पत्र में 20 जून को प्रकाशित खबर।

चहेतो को तैनाती दी गई तो नियमों को भी ताक पर रखा गया। डीएम से लेकर शासन तक मामले की शिकायतें हुईं। 20 जून को आपके अपने लोकप्रिय समाचार पत्र में शोषक 'प्रोबेशन विभाग कर रहा आया के पदों पर गुपचुप तैनाती'

के साथ गड़बड़ी की पोल खोली थी। उसके बाद जिलाधिकारी आशुतोष मोहन अग्निहोत्री ने चयन प्रक्रिया के अभिलेख तलब किए। फाइल को देखने के बाद डीएम प्रक्रिया से संतुष्ट नहीं हुए और उन्होंने नियम के तहत चयन करने

रामपुर तबादला होने के बाद भी आनन-फानन में रिक्त पदों पर कर लिए चहेतों के चयन

डीएम सर ने भर्ती की फाइल देखी थी, उसमें नियमानुसार कार्रवाई करने को कहा। उसके बाद भर्ती प्रक्रिया निरस्त कर दी गई। कुल 6 पद आया के थे। पूरे मामले की जांच की जा रही है। जो दोषी होगा उस पर कार्रवाई की जाएगी।

महेंद्र प्रताप सिंह, प्रभारी जिला प्रोबेशन अधिकारी

औचक निरीक्षण को पहुंचीं गुरसहायगंज स्टेशन, अमृत भारत योजना में चल रहा काम देखा

## गंदगी और अव्यवस्था पर भड़कीं डीआरएम ने लगाई फटकार

संवाददाता गुरसहायगंज, कन्नौज

**अमृत विचार।** इज्जतनगर मंडल की डीआरएम (डिविजनल रेलवे मैनेजर) ने रेलवे स्टेशन का औचक निरीक्षण किया। इस दौरान गंदगी और व्यवस्थाओं में कमी देख पारा चढ़ गया। इसके बाद कर्मचारियों को फटकार लगाते हुए सुधार के निर्देश दिए। उन्होंने स्टेशन पर चल रहे पुनर्निर्माण कार्य का निरीक्षण करते हुए निर्माण सामग्री को हाथ में लेकर पखा।

गुरुवार की दोपहर करीब 2.50 बजे स्पेशल ट्रेन से इज्जतनगर मण्डल की रेलवे प्रबंधक वीणा सिन्हा अचानक गुरसहायगंज रेलवे स्टेशन पहुंच गईं। उन्हें देखते ही रेलवे अधिकारियों और कर्मचारियों में अफरातफरी मच गई। उन्होंने प्लेटफॉर्म, टिकट काउंटर, प्रतीक्षालय, शौचालय, यात्री

रेलवे स्टेशन पर चल रहे निर्माण प्रयुक्त सामग्री परखतीं डीआरएम वीणा सिन्हा।

सुविधाओं सहित स्वच्छता व्यवस्था की गहनता से जांच की। गंदगी और व्यवस्थाओं में लापरवाही देखकर कर्मचारियों को कड़ी फटकार लगाई।

यात्रियों से सुविधाओं के बारे में फीडबैक भी लिया। कई जगह अनियमितता मिलने पर संबंधित अधिकारियों को तत्काल सुधार के

निर्देश दिए और व्यवस्था दुरुस्त न होने पर कड़ी कार्रवाई की चेतावनी दी। निरीक्षण के दौरान सुरक्षा व्यवस्था, स्टाफ की उपस्थिति और स्टेशन संसाधनों की उपलब्धता की भी विस्तार से समीक्षा हुई। अफसरों को निर्देश दिए गए कि सफाई, टिकट व्यवस्था, यात्री सुविधाओं को सर्वोच्च प्राथमिकता पर

### जल्द मिलेंगी आधुनिक सुविधाएं : डीआरएम

डीआरएम ने बताया कि गुरसहायगंज रेलवे स्टेशन का सुंदरीकरण अमृत भारत योजना के तहत किया जा रहा है। इस योजना में स्टेशन पर यात्री सुविधाओं, लुक, साफ-सफाई, वेटिंग रूम, शौचालय और अन्य व्यवस्थाओं को बेहतर बनाया जा रहा है। काम पूरी गति से चल रहा है और जल्द ही यात्रियों को मॉडर्न सुविधाएं मिलेंगी।

रखा जाए।

इस दौरान सीनियर डीएन कॉर्डिनेशन भारत भूषण, सीनियर डीसीएम संजीव शर्मा, सीपीएम गति शक्ति मो. शमीम, डिप्टी चीफ इंजीनयर अरुण कुमार सिंह, सीनियर डीजी सतेंद्र कुमार, आरपीएफ कमांडेंट पवन कुमार श्रीवास्तव आदि मौजूद रहे

मौके पर मौजूद कोतवाल विष्णुकांत तिवारी एवं ब्लॉक प्रमुख तालग्राम।

अमृत विचार

अमृत विचार

## जेई पर आरोप लगाकर टॉवर पर चढ़ा लाइनमैन

संवाददाता छिबरामऊ, कन्नौज

**अमृत विचार।** गुरुवार को विद्युत वितरण उपखंड कार्यालय में आउटसोर्सिंग लाइनमैन ने हाई वोल्टेज ड्रामा फैला दिया। उसने जेई करण जायसवाल पर गंभीर आरोप लगाए और आत्महत्या की धमकी देते हुए बीएसएनएल टावर पर चढ़ गया। लगभग दो घंटे तक चले घटनाक्रम के बाद तालग्राम ब्लॉक प्रमुख और जिला पंचायत सदस्य के आशवासन पर लाइनमैन

### ●ब्लॉक प्रमुख तथा जिला पंचायत सदस्य के आशवासन पर उतरा

नीचे उतरा।

ग्राम भोगपुर निवासी रवि कुमार जाटव पुत्र प्रमोद कुमार विद्युत विभाग में आउटसोर्सिंग लाइनमैन है। उसका आरोप है कि जेई द्वारा उसके वेतन में कटौती और जातिसूचक गालियां दी जाती हैं। नौकरी से निकालने की धमकी दी जाती है। बुधवार को लाइन पर काम के लिए शट डाउन मांगने पर

सुनवाई नहीं हुई। जेई ने नौकरी से निकालने की बात कही। इससे आहत होकर गुरुवार दोपहर करीब 12 बजे वह विद्युत उपखंड कार्यालय के पास स्थित लगभग 50 फीट ऊंचे बीएसएनएल टावर पर चढ़ गया और कूदने की धमकी दी। घटना की सूचना मिलते ही मौके पर एक्सईएन आर.के. भारती, एसडीओ रविंद्र कुमार, जेई करण जायसवाल, कोतवाल विष्णुकांत तिवारी, भारी पुलिस बल और फायर ब्रिगेड गाड़ी भी पहुंच गई, लेकिन लाइनमैन को

उतारने में असफल रहे। मामले की जानकारी होते ही पहुंचे तालग्राम ब्लॉक प्रमुख राजीव सिंह उर्फ पुच्ची ठाकुर और जिला पंचायत सदस्य प्रमोद राजपूत ने लाइनमैन को समझाया और समस्याओं के समाधान का आशवासन दिया। इसके बाद रवी टावर से नीचे उतरा बैठक में उनकी शिकायतों पर विचार कर समाधान का वादा किया गया। उधर, जेई ने अपने ऊपर लगाए आरोपों को पूरी तरह से गलत बताया है।

### पहल

## मॉडल स्कूल के रूप में विकसित होगा कंपोजिट विद्यालय गुगरापुर

संवाददाता, गुरसहायगंज/ जलालाबाद, कन्नौज

**अमृत विचार।** कम छात्र संख्या वाले परिषदीय विद्यालयों को जहां मर्ज किया जा रहा है तो वहीं ब्लॉक गुगरापुर स्थित पीएमश्री कंपोजिट विद्यालय में 463 छात्र-छात्राएं पंजीकृत हैं। यहां कंप्यूटर, आईसीटी लैब आदि की सुविधा है। इसे मॉडल स्कूल के रूप में विकसित किया जाएगा।

इंर्चार्ज प्रधानाध्यापक राकेंद्र सक्सेना ने बताया कि उन्होंने अध्यापकों के सहयोग से विद्यालय को बेहतर किया है। विद्यालय में खेलो इंडिया के तहत बच्चे खेलते हैं। आईसीटी लैब अभिभावकों एवं जनसमुदाय में सबसे बड़ा आकर्षण का केंद्र बना है। इस वजह से यहां छात्र नामांकन अत्यधिक हो रहा है, विद्यालय में कंप्यूटर की कक्षाएं नियमित रूप

### खेलकूद प्रतियोगिता में टेबल टेनिस की टीम तैयार हो चुकी है

पीएमश्री कंपोजिट विद्यालय, गुगरापुर

अमृत विचार

से शिक्षकों लेते हैं। विशेष योगदान सहायक अध्यापक रूषि कुमार एवं लोकेश कुमार का होता है। डिजिटल बोर्ड के माध्यम से स्मार्ट कक्षाओं का संचालन किया जाता है। लर्निंग बाई ड्रूइंग के अंतर्गत प्रयोगशाला क्रियाशील है। टेबल टेनिस की टीम तैयार हो चुकी है। पुस्तकालय, विज्ञान किट, गणित किट का शैक्षिक गतिविधियों

में प्रयोग किया जाता है। सोलर सिस्टम, आरओ युक्त पेयजल व्यवस्था है और कायाकल्प के 14 पैरामीटर पूर्ण हैं। एसएमसी अध्यक्ष राजनारायण सिंह उ व नोडल शिक्षक संकुल रामकिशोर सिंह ने बताया कि जिला प्रशासन व विद्यालय के समस्त अध्यापकों के विशेष सहयोग से अच्छा कार्य हो रहा है।

●स्कूल में पंजीकृत हैं 463 छात्र-छात्राएं, जिले में है बेहतर स्थान

छात्र-छात्राओं के लिए शासन की सभी योजनाओं का समर्थन क्रिया-व्यवहन करने के लिए प्रयासरत हूं। विद्यालय में सर्वाधिक नामांकन होने के कारण जनपद में प्रथम स्थान है।

शिवेंद्र वर्मा, बीईओ, गुगरापुर

मॉडल विद्यालय के रूप में विकसित करेगा। जिसका प्रस्ताव शासन को प्रेषित किया जा चुका है।

●विद्यालय में खेलो इंडिया के तहत बच्चे खेलते हैं, कायाकल्प के 14 पैरामीटर पूर्ण हैं

क्षेत्र के विकास के लिए हर संभव प्रयास व सहयोग करती रहूंगी। विद्यालय में मध्याह्न भोजन व्यवस्था गुणवत्तायुक्त एवं स्वच्छ भारत मिशन के तहत अपना पूर्ण सहयोग प्रदान करूंगी।

नीतू सिंह, प्रधान, गुगरापुर

### भारतीय उद्योग व्यापार मंडल के महामंत्री बने गौरव

**छिबरामऊ, कन्नौज।** बनवारी नगर स्थित एसबीवीएस सभागार में भारतीय उद्योग व्यापार मंडल की संगठन विस्तार बैठक में गौरव अमर त्रिपाठी को महामंत्री मनोनीत किया गया।

जिलाध्यक्ष राज शर्मा की संस्तुति नगर अध्यक्ष रजत त्रिपाठी ने महामंत्री प्रथम धर्मेन्द्र सविता की उपस्थिति में वरिष्ठ उपाध्यक्ष राजेश मिश्रा, मुकेश शर्मा, उपाध्यक्ष अवधेश गुप्ता, अजय प्रताप सिंह चौहान, जितेंद्र वर्मा, नवीन बाजपेई, अशोक राजपूत, संगठन मंत्री टिकू दीक्षित, पुष्कर द्विवेदी, अशोक राठौर, हिमांशु मिश्रा, प्रदीप शर्मा, मंत्री संजीव वर्मा, विनीत गुप्ता मयंक दुबे, सचिन दुबे, वरुण प्रताप सिंह, सदस्य आलोक गुप्ता, भानु प्रताप सिंह को जिम्मेदारी दी। नवीनवाचित महामंत्री गौरव ने कहा कि व्यापारियों की समस्याओं का पहला समाधान जागरूकता है।

सरकारी तालाब की जमीन को कब्जा मुक्त करवाने के बाद पौधरोपण के लिए पहुंचे प्रशासन के अधिकारी व पुलिस।

अमृत विचार

### सरकारी तालाब की जमीन पर पौधरोपण

संवाददाता,छिबरामऊ, कन्नौज

**अमृत विचार।** हमीरपुर गांव में सरकारी तालाब की जमीन की कब्जा मुक्त कराई गई जमीन पर पौधरोपण कर इसे संरक्षित करने का कदम उठाया।

कार्रवाई के दौरान कानून-व्यवस्था बनाए रखने के लिए छिबरामऊ, सौरिक्ष, सकरावा और विशुनगढ़ थानों की पुलिस के साथ पीएस की जवान भी तैनात रहे।

पर रुपये लेने का आरोप लगाया था। हालांकि, कुछ ग्रामीणों ने इन आरोपों को निराधार बताया था। इसके बाद प्रशासन ने कब्जा मुक्त कराई गई जमीन पर पौधरोपण कर इसे संरक्षित करने का कदम उठाया।

पैमाइश के दौरान कुछ अराजक तत्वों ने लेखपाल के साथ मारपीट की थी और उन



## न्यूज ब्रीफ

## विषाक्त पदार्थ खाने से 3 की हालत गंभीर

कायमगंज। कायमगंज क्षेत्र में अलग-अलग स्थानों पर तीन लोगों ने कीटनाशक पदार्थ का सेवन कर लिया। जिससे तीनों की हालत चिंताजनक बनी हुई है। कोतवाली व कायमगंज नगर के मोहल्ला बगिया निवासी शीला (26) पत्नी प्रदीप कुमार थाना मेरगपुर क्षेत्र के गांव मगटई निवासी किशन (22) व थाना कंमिल क्षेत्र के गांव काजी टोला निवासी इरफान (18) ने संदिग्ध हालत में कीटनाशक पदार्थ का सेवन कर लिया। जिससे से सभी की जब तबीयत बिगड़ने लगी तब परिजनो को जानकारी हुई। प्राथमिक उपचार के बाद डॉक्टर ने तीनों की गंभीर हालत को देखते हुए लोहिया अस्पताल के लिए रेफर कर दिया।

## शिव महापुराण की कथा का हुआ आगाज

फर्रुखाबाद। अंतर्राष्ट्रीय हिंदू रक्षा मंच के तत्त्वधान में आयोजित होने वाले श्री महाशिवपुराण कथा के पूर्व में कलश यात्रा का आयोजन हर्याल्लास व गाजे बाजे के साथ किया गया। यात्रा में उज्जैन से पधारे आचार्य प्रीतमा शरण शर्मा के साथ हिंदू रक्षा मंच एवं अन्य संगठनों के समस्त पदाधिकारी एवं कार्यकर्ता उपस्थित रहे। जिसमें अंतर्राष्ट्रीय हिंदू रक्षा मंत्री बविता पाठक एवं राष्ट्रीय अध्यक्ष आचार्य विवेकानंद, जिलाध्यक्ष विपिन अवस्थी व उनकी पूरी टीम के सहयोग से कलश यात्रा का बहुत भव्य आयोजन डॉक्टर ब्रह्मदत्त अवस्थी के आवास पर स्थित भोलेनाथ के मंदिर से गंगा देवी मंदिर प्रांगण के लिए पैदल प्रस्थान किया गया।

## फर्जी खेत मालिक बनकर किया बैनामा

सौरिख, कन्नौज। एक व्यक्ति ने फर्जी खेत मालिक बनकर उसका बैनामा कर दिया। जानकारी पर पीड़ित ने पुलिस अधीक्षक से यात्रा की गुहार लगाई है। फ़िसई गांव के निवासी आदेश पुत्र जल सिंह ने एसपी से शिकायत की कि कुछ लोगों ने पिता जल सिंह के नाम दर्ज एक खेत गाटा संख्या 2585 रकबा 0.6520 के फर्जी कागजात तैयार कर, उसका बैनामा कर दिया है। खेत पिता के नाम वर्षों से दर्ज है। जब इस धोखाधड़ी की जानकारी हुई तो तुरंत उच्च अधिकारियों को सूचित किया। मामले की निष्पक्ष जांच की मांग करते हुए देखियों पर एफआईआर दर्ज कर सख्त कार्रवाई की गुहार लगाई है।

## गंगा स्नान करने आये अज्ञात वृद्ध की मौत

कन्नौज। गंगा स्नान करने आये अज्ञात वृद्ध (65 साल) की अटक से मौत हो गई। शव मेहदी घाटगंगा तट पर सीढ़ियों पर मिला। जानकारी पर पहुंची पुलिस उसे जिला अस्पताल लेकर आई जहां डाक्टर ने मृत घोषित कर दिया। गुरुवार को पुलिस ने शव को पोस्टमार्टम के लिये भेजा।

## किशोरी को ले गये गोंडा के युवक

कन्नौज। सदर कोतवाली क्षेत्र के एक मोहल्ले की निवासी पीडिता ने सदर कोतवाली में गोंडा जनपद के निवासी मोनु जायसवाल व दीपक के खिलाफ रिपोर्ट दर्ज कराई है। आरोप लगाया कि उन्होंने 22 जुलाई को कवहरी रोड पर स्थिति होटल में रुके और 23 जुलाई को उसकी 14 वर्षीय पुत्री को भाग ले गये।

## करंट से चिपक कर गाय की मौत

कन्नौज। सदर कोतवाली के मोहल्ला कानुनगोशन निवासी सचिन पुत्र बलबीर सिंह ने विकास गुप्ता पुत्र लल्ला गुप्ता के खिलाफ सदर कोतवाली में रिपोर्ट दर्ज कराई है। आरोप लगाया कि उक्त ने अपने मकान के गेट में बिजली का कंटक लगा रखा था। भाग कर उनकी गाय गेट से टकरा गई जिससे उसकी मौत हो गई। गाय गर्भवती थी।

## पत्नी के जन्मदिन पर खुद को मारी गोली

छिन्नरामऊ, कन्नौज। पत्नी की मौत के दो माह बाद उसके जन्मदिन पर पति ने कमरे में जा कर लाइसेंसी रिवाल्वर से खुदको गोली मार ली। गुरुवार की दोपहर नगर के मोहल्ला दिक्षितान निवासी 35 वर्षीय सौरभ पुत्र सुरेंद्र दुबे ने अपने घर के कमरे में लाइसेंसी रिवाल्वर से खुद को गोली मार ली। बताया जाता है कि दो महीने पहले उनकी पत्नी अपेक्षा की बीमारी से मृत्यु हो गई थी।। गुरुवार को पत्नी का जन्मदिन था, जिसे याद कर भावुक हो गया और दोपहर 12 बजे आत्मघाती कदम उठा लिया। पड़ोसी मौके पर पहुंचे और सौरभ को सी शैया अस्पताल ले गए, जहां डॉक्टरों ने मृत घोषित कर दिया। विधायक अर्चना पांडेय और चेयरमैन मनोज दुबे ने परिवार को सांत्वना दी।

## ट्रैक्टर ने दो बाइकों को मारी टक्कर, दो की मौत, दो गंभीर

## कंमिल थाना क्षेत्र में सवितापुर पेट्रोल पंप के पास हुआ हादसा, पुलिस कर रही मामले की जांच

संवाददाता कायमगंज

अमृत विचार। कंमिल थाना क्षेत्र में तेज रफ्तार ट्रैक्टर ने दो बाइकों में जोरदार टक्कर मार दी। जिससे दो लोगों की मौके पर ही मौत हो गई। दो गंभीर रूप से घायल हो गए।

थाना कंमिल क्षेत्र के गांव बढार निवासी अनिल (30) पुत्र कप्तान सिंह बाइक से अपनी छोटी बहनों की किताबें लेने के लिए कंमिल जा रहे थे। वहीं थाना क्षेत्र के गांव बहबलपुर निवासी दाबिर अली (50) पुत्र ईशाल्लाह, आसिफ (23) पुत्र सलीम व रियाज मोहम्मद (25) पुत्र मोहम्मद इसरार बाइक द्वारा फतेहगढ़ जा रहे थे। तभी गांव सवितापुर पेट्रोल पंप के पास मौरंग लंदे ट्रैक्टर से दोनों बाइकों की जबरदस्त भिड़ंत हो गई। जिसमें चार लोग गंभीर रूप से घायल हो गए। सभी घायलों को



अस्पताल के बाहर लगी लोगों की भीड़।



मृतकों की फाइल फोटो।

सामुदायिक स्वास्थ्य केंद्र कायमगंज में भर्ती करवाया। जहां ड्यूटी पर तैनात डॉक्टर अमित कुमार ने आसिफ व रियाज मोहम्मद को मृत

घोषित कर दिया। वहीं गंभीर रूप से घायल अनिल व साबिर अली को प्रथम उपचार के बाद गंभीर हालत देखते हुए लोहिया अस्पताल के लिए रेफर कर दिया। थाना प्रभारी ने ट्रैक्टर को अपनी अभिरक्षा में ले लिया। सूचना पर पहुंचे क्षेत्राधिकारी संजय कुमार वर्मा व क्राइम इंस्पेक्टर राजेश कुमार भारी फोर्स के साथ सामुदायिक स्वास्थ्य केंद्र कायमगंज पहुंचे जहां

## कारगिल में शहीद सैनिकों को आज दी जाएगी श्रद्धांजलि

कार्यालय संवाददाता, फर्रुखाबाद

अमृत विचार। कारगिल युद्ध के दौरान जनपद सहित अन्य शहीद हुए सैनिकों को जिला सैनिक कल्याण कार्यालय परिषद में शहीद स्थल पर पहुंचकर कारगिल शहीदों को कैंडल जलाकर श्रद्धांजलि दी जाएगी। भारतीय जनता पार्टी के सैनिक प्रकोष्ठ के जिला संयोजक



सैनिक प्रकोष्ठ संयोजक ने की बैठक।

अमृत विचार

## ● सैनिक प्रकोष्ठ संयोजक ने की बैठक

वीरेंद्र सिंह राठौड़ ने गुरुवार को राजपूताना होटल में सैनिक प्रकोष्ठ कार्यालय परिषद के साथ बैठक की और कारगिल में शहीद हुए लोगों को जिला सैनिक कल्याण कार्यालय परिसर में कैंडल जलाकर श्रद्धांजलि देने को जिम्मेदारी दी गई।

कार्यालय संवाददाता, फर्रुखाबाद

अमृत विचार। फतेहगढ़ कोतवाली क्षेत्र के मोहल्ला नगला दीना में साइकिल की दुकान में शॉर्ट सर्किट भीषण आग लग गई। आग बगल में महाराज लाज तक पहुंच गई। रात में ही आधा दर्जन से अधिक लोगों को लाज से बाहर निकाला गया कोई जनसक्ति नहीं हुई।

फतेहगढ़ कोतवाली क्षेत्र के मोहल्ला नगला दीना में गुंजन अग्रवाल की साइकिल की दुकान है दूसरी मंजिल पर गुंजन अग्रवाल अपने परिवार के साथ रहते हैं और तीसरी मंजिल पर महाराज लाज बना हुआ है जिसमें बाहर से आए हुए आधा दर्जन से अधिक लोग ठहरे हुए थे। अचानक से बीती रात बुधवार को 11:30 बजे दुकान में आग लगने की सूचना स्थानीय



साइकिल की दुकान में शॉर्ट सर्किट भीषण आग लग गई।

अमृत विचार

लोगों द्वारा गुंजन अग्रवाल को दी गई स्थानीय लोगों की सहायता से पारिवारिक लोगों और महाराजा लॉज में ठहरे हुए लोगों को सुरक्षित बाहर निकाला गया। आग लगने से दुकान में रखा लाखों रुपए का माल साइकिल, टायर ट्यूब जलकर राख हो गए हैं।

महाराज लाज और अग्रवाल साइकिल स्टोर के मालिक गुंजन

## हृदय में पिता-पुत्र घायल, पिता रेफर

सौरिख, कन्नौज। ओमनी कार और बाइक की भिड़ंत में पिता-पुत्र गंभीर रूप से घायल हो गए। राहगीरों की सूचना पर पहुंची एंबुलेंस ने दोनों को सामुदायिक स्वास्थ्य केंद्र पहुंचाया जहां से पिता को तिरवा मेडिकल कॉलेज रेफर कर दिया गया।

थाना क्षेत्र के नगला भजू निवासी देवांशु गुरुवार दोपहर 12 बजे अपने पिता अहिवरन को अपनी बाइक पर बैठाकर बाजार करने सौरिख आ रहा था। बाइक सकरावा रोड ऊंची पुलिया के पास पहुंची तभी सामने से आ रही तेज रफ्तार ओमनी कार ने टक्कर मार दी जिससे पिता पुत्र घायल हो गए। एंबुलेंस की सहायता से दोनों घायलों को सामुदायिक स्वास्थ्य केंद्र भेजा गया जहां से अहिवरन को तिरवा मेडिकल कॉलेज रेफर कर दिया गया।

## किया जागरूक

पुलिस लाइन में प्रशिक्षण ले रहे 200 रिक्रूट सिपाही

## रिक्रूट सिपाहियों को दिया आग से बचाव का प्रशिक्षण

कार्यालय संवाददाता कन्नौज

अमृत विचार। जिले में ट्रेनिंग ले रहे 200 रिक्रूट सिपाहियों को पुलिस लाइन में अग्निशमन विभाग की ओर से प्रशिक्षण दिया गया। खुद का बचाव करने व दूसरे को आग व अमोनिया गैस से बचाने की जानकारी दी गई।

पुलिस अधीक्षक विनोद कुमार के निर्देश पर गुरुवार को रिक्रूट सिपाहियों को अग्निशमन का प्रशिक्षण दिया गया। प्रभारी अग्निशमन अधिकारी संदीप तबर ने अग्निशमन का सिलेंडर चला कर आग बुझाने की प्रक्रिया बताई। बताया कि सिलेंडर को इस तरह रखें कि आग लगने पर वह तत्काल मिले।

खाना बनाने में उपयोग होने वाली एलपीजी गैस सिलेंडर में



पुलिस लाइन में रिक्रूट सिपाहियों को सिलेंडर में लगी आग बुझाने का प्रशिक्षण देते प्रभारी अग्निशमन संदीप तबर व अन्य।

यदि आग लग जाये तो उसे कैसे बंद करें इस संबंध में भी डेमो किया गया। आग लगने पर किसी

भवन में फसे लोगों को बचाने का भी मॉक ड्रिल किया गया। सीओ लाइन कुलवीर सिंह, आरआई

लाइन सुखपाल सिंह के अलावा अन्य अधिकारी कर्मचारी मौजूद रहे।



भाजपा नेता एवं सामाजसेवी नगर मजिस्ट्रेट को ज्ञापन देते हुए।

## 351 स्कूलों को बंद करने के फैसले पर जताई नाराजगी

कार्यालय संवाददाता फर्रुखाबाद

अमृत विचार। उत्तर प्रदेश सरकार द्वारा जिले के 351 प्राथमिक सरकारी स्कूलों को बंद करने के निर्णय पर समाजसेवी विकास राजपूत ने नाराजगी जताते हुए सरकार से अपील की है कि इस निर्णय पर पुनर्विचार किया जाए।

उन्होंने कहा कि सरकारी स्कूल कोई साधारण भवन नहीं होते। ये गांव के बच्चों के सपनों की शुरुआत होते हैं। इन्हें बंद करना केवल एक निर्णय नहीं, बल्कि उनके भविष्य को अंधकार में धकेलने का काम करेगी। उन्होंने स्पष्ट रूप से कहा

कि वे बच्चों के अधिकारों के लिए आवाज उठाते रहेंगे। उनकी मंशा सरकार से टकराव की नहीं, बल्कि संवाद और समाधान की है। उन्होंने कहा कि मैं सरकार से हाथ जोड़कर अनुरोध करता हूं। कृपया इन स्कूलों को बंद करने के फैसले को वापस लें। इन स्कूलों को और बेहतर बनाएं, सुविधाएं बढ़ाएं, ताकि बच्चों की संख्या भी बढ़े और गुणवत्ता भी। उन्होंने चेतावनी भरे शब्दों में कहा कि यदि सरकार ने जल्द ही यह निर्णय वापस नहीं लिया तो वे भूख हड़ताल पर बैठने को मजबूर होंगे। उन्होंने दोहराया कि सरकार जनभावनाओं को समझे।

## आर्मी पब्लिक स्कूल के खिलाड़ियों का रहा जलवा

कार्यालय संवाददाता, फर्रुखाबाद

अमृत विचार। सीबीएसई के तत्वावधान में जयपुरिया स्कूल लखनऊ में 19 से 21 जुलाई को आयोजित जूनल स्तर की खेल प्रतियोगिताओं में आर्मी पब्लिक स्कूल फतेहगढ़ कैण्ट की टीम ने अपने शानदार प्रदर्शन से विद्यालय और क्षेत्र का नाम रोशन किया।

वालीबॉल और एथलेटिक्स स्पर्धाओं में भाग लेते हुए 4 स्वर्ण और 4 कांस्य पदक जीतकर एक नया कीर्तिमान स्थापित किया। वर्धन दीक्षित ने अण्डर -17 की 100 मीटर और 200 मीटर की दौड़ में दो स्वर्ण पदक जीतकर विद्यालय को गौरवान्वित किया। प्रशान्त यादव ने अण्डर 17 में उत्कृष्ट प्रदर्शन करते हुए स्वर्ण पदक हासिल किया। अण्डर 19 की शॉट पुट की

प्रतियोगिता में शिवा ने कांस्य पदक, 3000 मीटर की दौड़ में अर्पित ने , भाला फेंक में अब्दुल ने कांस्य पदक जीता। 4×100 मीटर अण्डर 17 की रिले रेस में आर्मी पब्लिक स्कूल फतेहगढ़ कैण्ट की टीम ने कांस्य पदक हासिल कर विद्यालय का नाम रोशन किया। विद्यालय की वॉलीबॉल टीम ने भी शानदार प्रदर्शन करते हुए 31 टीमों के बीच कड़े संघर्ष के बाद फाइनल में आर्मी पब्लिक स्कूल एस. पी. मार्ग लखनऊ को हराकर विजेता ट्राफी हासिल कर आर्मी पब्लिक स्कूल फतेहगढ़ कैण्ट का परचम फहराया। विद्यालय के चेयरमैन ब्रिगेडियर मनीष कुमार जैन ने इस शानदार उपलब्धि पर छात्रों, शिक्षकों और प्रशिक्षकों को बधाई देते हुए कहा कि यह उपलब्धि अनुशासन, समर्पण का परिणाम है।



अनुबंधित रोडवेज बस के चालक को समझाते यातायात प्रभारी आफाक खां।

## ● मना करने पर भी स्टैंड के बाहर बैठा रहा था सवारी

कहा कि एआरएम गोरखपुर को पत्र भेज कर इस चालक को तीन माह तक बस चलाने की अनुमति न देने को कहा जाएगा। बिना लाइसेंस

## ● काटे जा चुके 55 चालान, 49 में नहीं भरा जुर्माना

के बस चलाने पर संबंधित पकड़े जाने पर 5,000 रुपये की जुर्माना लगाने की चेतावनी दी गई। इस मौके पर कई लोग मौजूद रहे।

## जिले के लिए जल्द लगेगी यूरिया व एनपीके की रैक

कार्यालय संवाददाता, कन्नौज

अमृत विचार। उर्वरक को लेकर डीएम आशुतोष मोहन अग्निहोत्री हर रोज समीक्षा बैठक करते हैं। बताया गया है कि जल्द ही मैनपुरी से 50 मीट्रिक टन यूरिया की रैक लग रही है। इसके बाद एनपीके (इफको) भी आएगी। जुलाई में 3200 मीट्रिक टन उर्वरकों को सहकारी समितियों में भेजा गया है। जिला कृषि अधिकारी संतलाल गुप्ता ने बताया कि 650 मीट्रिक टन टीएसपी (ट्रिपल सुपर फॉस्फेट) और 307 मीट्रिक टन यूरिया 31 सहकारी समितियों में भेज दी गई है। उन्होंने बताया कि 576 मीट्रिक टन यूरिया, 1614 मीट्रिक टन टीएसपी और जिसमें 761 मीट्रिक टन निजी दुकानों पर भेजी गई है। 360 मीट्रिक टन एनपीके और 650

## ● डीएम हर रोज अधिकारियों के साथ करते हैं समीक्षा बैठक

मीट्रिक टन डीएपी जिले में भेजी गई है। जिला कृषि अधिकारी का कहना है कि शासन से निर्देश हैं कि किसी भी किसान को उर्वरक के लिए परेशान न होना पड़े। निर्धारित दाम व जरूरत के मुताबिक जमीन के हिसाब से उर्वरक दिया जाएगा। डीएम आशुतोष मोहन अग्निहोत्री कलेक्ट्रेट कार्यालय में डीडी कृषि संतोष कुमार, जिला कृषि अधिकारी, एआर कोआपरेटिव राजीव लोचन शर्मा, इफको मैनेजर मानवेंद्र सिंह व पीसीएफ के ओराम सिंह के साथ हर रोज समीक्षा करते हैं। जिलाधिकारी ने निर्देश दिए हैं कि सही दाम में डीएपी, यूरिया व एनपीके आदि उर्वरकों की बिक्री की जाए।



न्यूज ब्रीफ

मारपीट की घटना में तीन लोग घायल

इटावा ।थाना भरथना क्षेत्र के अंतर्गत ग्राम गढ़िया रोरा में मारपीट की घटना में तीन लोग गम्भीर रूप से घायल हो गए, घायलों को उपचार के लिए जिला अस्पताल में भर्ती कराया गया है । जानकारी के अनुसार थाना भरथना क्षेत्र के अंतर्गत ग्राम गढ़िया रोरा में किसी विवाद के चलते मारपीट हुई जिसमें अप्रित पुत्र अवनीश, महेंद्र पुत्र नेम सिंह व ललिता पत्नी आदेश निवासीगण ग्राम गढ़िया रोरा भरथना घायल हो गए, परिजनों द्वारा घायलों को जिला अस्पताल में उपचार के लिए भर्ती कराया गया है। वहां पर मौजूद डॉक्टरों द्वारा उनका इलाज जारी है।

अवैध चाकू व छुरा सहित दो गिरफ्तार

जसवंतनगर ।थाना पुलिस ने गुरुवार को दो लोगों को चाकू व छुरे के साथ गिरफ्तार कर लिया। उपनिरीक्षक मनीष कुमारने आशू राठौर पुत्र आदेश निवासी जसवंतनगर को सिसहाट नेहरु पुल के पास से एक छुरा व उपनिरीक्षक ललित किशोर चतुर्वेदी ने विकास कुमार कंजड़ पुत्र रव्य . रामगोपाल कंजड़ को फव्वारा चौराहे के पाससे चाकू सहित गिरफ्तार कर जेल भेज दिया।

आज बिजली आपूर्ति बाधित रहेगी

इटावा ।अवर अभियंता विद्युत उपकेंद्र गुरु तेग बहादुर ने उपभोक्ताओं को सूचित किया है कि आज 25 जुलाई को विद्युत उपकेंद्र गुरुतेग बहादुर के तहत पुल कहरान पर एबीसी के तार पड़ने के कारण, तिकोनिया, न्यू हिन्द टॉकीज, आर्य कन्या स्कूल, बंसल वाली गली, सावित्री गंज, भाड़न वाली गली, पुरानी मंडी मार्केट की सपलाई सुबह 11 से शाम 5 बजे तक पूर्णतः अथवा आंशिक रूप से बाधित रहेगी।

केरल के पूर्व सीएम की श्रद्धांजलि सभा आज

इटावा ।माकयादी कम्युनिस्ट पार्टी द्वारा केरल के पूर्व मुख्यमंत्री, पूर्व पोलित ब्यूरो सदस्य और जमाधिय नेता कामरेड वी अच्युतानंदन की श्रद्धांजलि सभा माकपा जिला कार्यालय में आज 25 जुलाई को दोपहर एक बजे होगी। नान्थाराम राम यादव जिला मंत्री माकपा ने पार्टी सदस्यों और अन्य लोगों से भी भाग श्रद्धांजलि सभा में पहुंचने की अपील की है।

# आधुनिकता के दौर में कई त्योहार हुए अस्तित्वहीन

संवाददाता भरथना इटावा

अमृत विचार। आधुनिकता के इस युग में हम जितने विकसित होते चले जा रहे हैं,वहीं हमारी संस्कृति व परम्पराओं का दायरा सिमटकर संकुचित होता जा रहा है। हमारी लोक परम्पराओं का धीरे-धीरे समाप्त होना चिन्तनीय विषय है। प्रमुख हिन्दू त्योहारों में समाहित श्रावण मास में पड़ने वाला ‘‘हरियाली तीज’’ पर्व आस्था,संस्कृति व लोक परम्पराओं का प्रतीक है।

शालिनी यादव निवासी कृष्णा नगर का कहना है कि हरियाली तीज एक प्रमुख हिन्दू त्योहार है, जो श्रावण मास के कृष्ण पक्ष की तृतीया तिथि को मनाया जाता है। यह प्राकृतिक सौन्दर्य को खूबसूरती से देखने,आनन्द और उमंग अनुभव करने का एक अवसर प्रदान करता है। इस दिन महिलायें

# एडीजी व डीआईजी ने प्रशिक्षण केंद्र की व्यवस्थाओं का लिया जायजा

## रिक्रूटों के लिए निर्धारित आवास, भोजनालय, स्नानागार, पानी की व्यवस्थाएं देखीं

कार्यालय संवाददाता इटावा

अमृत विचार: अपर पुलिस महानिदेशक कानपुर जोन, आलोक सिंह एवं पुलिस उपमहानिरीक्षक कानपुर परिक्षेत्र, हरीश चन्दर ने मंगलवार की देर शाम को पुलिस लाइन में पुलिस आरक्षी भर्ती 2023 के रिक्रूट महिला आरक्षियों के प्रशिक्षण हेतु प्रशिक्षण केन्द्र का निरीक्षण किया।

निरीक्षण में रिक्रूटों के लिए निर्धारित बैरक/आवास, भोजनालय, स्नानागार, पानी की व्यवस्था आदि का निरीक्षण किया। उन्होंने प्रशिक्षण से सम्बंधित अभिलेखों का अवलोकन किया। प्रशिक्षण कार्यक्रम के सुचारू रूप से संचालन हेतु सभी संबंधित अधिकारियों को निर्देशित करते हुए कहा कि वे अपने दायित्वों का निर्वहन पूर्ण निष्ठा व तत्परता



प्रशिक्षण केन्द्र का निरीक्षण करते एडीजी कानपुर जोन, आलोक सिंह व डीआईजी कानपुर परिक्षेत्र, हरीश चन्दर।

अमृत विचार

से करें, ताकि रिक्रूट आरक्षियों को उच्च स्तरीय प्रशिक्षण प्रदान किया जा सके। इस दौरान पुलिस लाइन में प्रशिक्षु महिला आरक्षियों के साथ गोष्ठी कर उनका उत्साहवर्धन किया उनकी समस्याओं को सुनकर निराकरण करने हेतु संबंधित

अधिकारियों को निर्देशित किया। आरटीसी ट्रेनिंग के लिए रिक्रूटों को प्रशिक्षण के दौरान अनुशासन बनाए रखने व बेसिक नियमो/जानकारी का पालन करने हेतु ब्रीफ किया। इस दौरान जिलाधिकारी शुभ्रान्त कुमार शुक्ल, एसएसपी बृजेश

## दवा स्टोर के लिए आया एसी सीएमएस के कमरे में लगा

संवाददाता बकेवर इटावा

### ● दवाओं के खराब होने की जताई जा रही आशंका

में ही रखना आवश्यक होता है, जिससे उनकी गुणवत्ता खराब न हो। सामान्य से अधिक तापमान में रखी जाने से कुछ दवाओं के खराब होने का खतरा रहता है। इस संबंध में 50 शैया अस्पताल के दवा स्टोर के प्रभारी डॉ. अजय मौर्य कहते हैं कि उन्होंने कई बार इस संबंध में वह सीएमएस को कई बार अवगत करा चुके हैं। कुछ नए और एसी मंगवाने के लिए पत्र भी शासन को भेजा है। सीएमएस डॉ वीरेंद्र भारती का कहना है कि दवा स्टोर में एसी के स्थान पर कुछ कूलर लगवा रखे हैं, जिससे दवाओं के लिए तापमान को सामान्य रखने में मदद मिल रही है। कुछ जरूरी दवाओं को रखने के लिए दवा स्टोर में फ्रिज में रखवा दिया जाता है।

कस्बा के 50 शैया अस्पताल में स्टोर में रखी जाने वाली दवाओं को ठंडा करने के लिए शासन से करीब दो साल पहले ही एक एसी भेजा गया था। परन्तु उस एसी को दवाओं के रखने वाले स्टोर कक्ष में नहीं लगा कर सीएमएस के कक्ष में लगा रखा है। दरअसल अस्पताल में कई ऐसी दवाएं मरीजों के उपचार के लिए आती हैं जिनको सामान्य तापमान

कार्यालय संवाददाता इटावा

अमृत विचार: जिलाधिकारी शुभ्रान्त कुमार शुक्ल की अध्यक्षता में कलेक्ट्रेट स्थित नवीन सभागार में आत्मा गर्वर्निंग बोर्ड ( शापी निकाय ) की बैठक आयोजित की गई। जिसमें उप कृषि निदेशक ने शापी निकाय के समक्ष आत्मा योजनान्तर्गत वर्ष 2024-25 में कराये गये कार्यों का विवरण प्रस्तुत किया।

बैठक में जिलाधिकारी द्वारा पेश की गई रिपोर्ट पर संतोष व्यक्त किया गया तथा आगामी योजना वर्ष 2025-26 में कराये जाने वाले कार्यों की जानकारी चाही गयी जिस पर उप कृषि निदेशक द्वारा बताया गया कि कृषि, उद्यान, पशुपालन, मत्स्य विभागों द्वारा तैयार की गयी कार्ययोजना के सम्बन्ध में विस्तृत जानकारी प्रदान की गयी, जिसमें अन्तराज्यीय, राज्य के अन्दर, जनपद स्तर पर कराये जाने वाले



बैठक में मातहतों को दिशा -निर्देश देते जिलाधिकारी शुभ्रान्त कुमार शुक्ल।

### ● आत्मा गर्वर्निंग बोर्ड की बैठक का किया गया आयोजन

प्रशिक्षणों / भ्रमणों के साथ साथ सभी विभागों से सामान्य फसल प्रदर्शन, फार्म स्कूल, पर आयोजित प्रदर्शन एवं प्रशिक्षण तथा समूह गठन, सीड मनी रिवाल्विंग फंड,

## गौशाला में बीडीओ ने किया पौधरोपण

जसवंतनगर। जैनपुर नागर स्थित गौशाला में बुधवार को खंड विकास अधिकारी उदयवीर दुबे ने निरीक्षण किया। निरीक्षण के दौरान गौशाला में गोवंश के लिए छाया और हरियाली सुनिश्चित करने हेतु व्यापक स्तर पर पौधरोपण कराया गया।

खास बात यह रही कि लगाए गए पौधों की सुरक्षा के लिए एंगल से बने मजबूत ट्री गार्ड भी लगाए गए। बीडीओ ने बताया कि तेज गर्मी और मौसम की मार से गोवंश को राहत देने के लिए पौधरोपण जरूरी था। इसी के तहत गौशाला परिसर में छायादार पौधे लगाए गए और उनकी सुरक्षा के लिए ट्री गार्ड लगावाए गए ताकि पशुओं या अन्य कारणों से पौधों को नुकसान न पहुंचे। उन्होंने बताया कि गौशाला में कुल 165 गोवंश पंजीकृत हैं, जिनमें से 164 मौके पर मौजूद मिले।

## विधिक जागरूकता शिविरों में दी जानकारी

जसवंतनगर। जिला विधिक सेवा प्राधिकरण के तत्वावधान में क्षेत्र के ग्राम पीहरपुर में विधिक जागरूकता शिविर का आयोजन किया गया। शिविर में महिलाओं और बच्चों के अधिकारों को लेकर महत्वपूर्ण जानकारी दी गई, साथ ही सरकारी योजनाओं और कानूनों के प्रति लोगों को जागरूक किया गया। पीहरपुर पंचायत घर में आयोजित शिविर को संबोधित करते हुए पीएलवी ऋषभ पाठक ने बताया कि 13 सितंबर को राष्ट्रीय लोक अदालत का आयोजन किया जाएगा। इसके तहत वैवाहिक विवाद, घरेलू हिंसा, चेक बाउंस, उपभोक्ता विवाद, दुर्घटनाएं, भूमि अधिग्रहण व बेदखली जैसे मामलों का निस्तारण आपसी सुलह के माध्यम से किया जाएगा। उन्होंने बताया कि राष्ट्रीय मध्यस्थता अभियान 1 जुलाई से 30 सितंबर तक चल रहा है। इच्छुक पक्षकार न्यायालय परिसर में स्थित विधिक सेवा कार्यालय में किसी भी कार्य दिवस पर संपर्क कर सकते हैं। उन्होंने नालसा की टोल फ्री हेल्पलाइन 15100 की जानकारी भी ग्रामीणों को दी, ताकि किसी भी कानूनी सहायता के लिए संपर्क किया जा सके।

# लूट के मामले में दोषी को छह साल की सजा

कार्यायल संवाददाता इटावा

अमृत विचार: अपर जिला एवं सत्र न्यायाधीश आलोक कुमार श्रीवास्तव ने दस साल पुराने लूट के एक मामले की सुनवाई करते हुए साक्ष्यों के आधार पर आरोपी को दोषी पाया। दोषी पाए जाने पर कोर्ट ने उसे छह साल की सजा सुनाई। इसके अलावा कोर्ट ने उस पर सात हजार रुपये का जुर्माना भी लगाया। जुर्माना अदा न करने पर उसे दो माह का अतिरिक्त कारावास भोगना पड़ेगा।

विशेष लोक अभियोजक गौरव दीक्षित ने बताया कि मैनपुरी जिले के कुर्रां थाना क्षेत्र के गांव रम्पुरा के मजरा नगला झाल निवासी राजेश जेवर नकदी व अन्य सामान लूट के साथ 8 दिसम्बर 2015 को बाइक से जा रहे थे तभी मोहरी थाना सैफई के पास लुटेरों ने उसे रोक लिया और मारपीट कर पत्नी के पास से जेवर नकदी व अन्य सामान लूट लिया। तहरीर के आधार पर पुलिस ने मामला दर्ज कर लुटेरों की तलाश शुरू कर दी। बाद में पुलिस ने विपिन

- दस साल पुराने लूट के एक मामले में आया फैसला**
- कोर्ट ने सात हजार रुपये का जुर्माना भी लगाया**

उर्फ विवेक पुत्र मुनीष यादव निवासी घनश्यामपुरा थाना जसवन्तनगर व उसके दो साथियों के साथ गिरफ्तार कर लिया। तलाशी में उनके पास से लूटे गए जेवर व अन्य सामा बरामद हुआ। पुलिस ने पकड़े गए आरोपियों को जेल भेज दिया। पुलिस ने सभी के खिलाफ आरोपपत्र कोर्ट में पेश कर दिए। मामले की सुनवाई विशेष न्यायाधीश दस्यु प्रभावित क्षेत्र अधिनियम की कोर्ट में हुई। विशेष लोक अभियोजक गौरव दीक्षित के द्वारा पेश किए साक्ष्यों व गवाहों के आधार पर विपिन ने अपना जुर्म स्वीकार कर लिया। साक्ष्यों के आधार पर कोर्ट ने विपिन को दोषी मानते हुए कोर्ट ने उसे छह साल की सजा व सात हजार रुपये के अर्थदंड से दंडित किया। आरोपियों को सजा दिलाने में विशेष लोक अभियोजक गौरव दीक्षित की विशेष भूमिका रही।

## सपा कल मनाएगी आरक्षण दिवस

इटावा। भरथना समाजवादी पार्टी कार्यालय पर सपा जिला अध्यक्ष प्रदीप शाक्य बबलू ने प्रेसवार्ता में कहा कि राष्ट्रीय अध्यक्ष अखिलेश यादव के निर्देशानुसार संविधान मानस्तंभ स्थापना दिवस एवं आरक्षण दिवस 26 जुलाई दिन शनिवार को जिला पंचायत सभागार में सुबह 10 बजे मनाया जाएगा। उन्होंने अपील की कि इस अवसर पर अधिक से अधिक लोग पहुंचें।

उन्होंने बताया कि इस अवसर पर जनसभा भी होगी जिसके मुख्य अतिथि सांसद रमाशंकर राजभर, विशिष्ट अतिथि अध्यक्ष जिला पंचायत अभिषेक यादव अंशुल व विधायक भरथना राघवेंद्र गौतम होंगे। सपा जिलाध्यक्ष ने पार्टी के सभी नेतागण, पदाधिकारी एवं समस्त कार्यकर्ताओं से अधिक से अधिक संख्या में कार्यक्रम में शामिल होने की अपील की है।

# नवीन फसलों की खेती के लिए करें प्रेरित



बैठक में मातहतों को दिशा -निर्देश देते जिलाधिकारी शुभ्रान्त कुमार शुक्ल।

महिला खाद्य सुरक्षा समूह, कृषक वैज्ञानिक संवाद, किसान गोष्ठियों व प्रदर्शनी मेला का आयोजन कराकर तकनीकी जानकारी कृषकों को मुहैया कराते हुए किसानों की दक्षता एवं उन्नति खेती के प्रति आकर्षण के साथ-साथ प्राकृतिक खेती व मिलेट्स की खेती को बढ़ावा दे

# पौधरोपण को लेकर सजग है सरकार

कार्यालय संवाददाता, इटावा

अमृत विचार। बड़पुड़ा क्षेत्र के उदी स्थित सैनिक स्कूल में 'एक पेड़ मां के नाम' पौधारोपण महाअभियान का आयोजन किया गया। कार्यक्रम में सदर विधायक सरिता भदौरिया, जिलाधिकारी शुभांत कुमार शुक्ल, एसएसपी बृजेश कुमार श्रीवास्तव और डीएफओ विकास नायक सहित स्कूल के छात्रों ने भाग लिया।

जिलाधिकारी शुभांत कुमार शुक्ल ने बताया कि यह अभियान मुख्यमंत्री के निर्देश पर चलाया जा रहा है। इसके तहत सभी विभागों ने अपने स्तर पर पौधारोपण कार्यक्रम आयोजित किए हैं। सैनिक विद्यालय में आयोजित कार्यक्रम में छात्रों और शिक्षकों ने बड़ी संख्या में पौधे लगाए। सदर विधायक सरिता भदौरिया ने कहा कि मुख्यमंत्री द्वारा पौधारोपण को लेकर लगातार



पौधरोपण महाअभियान का शुभारम्भ करती सदर विधायक सरिता भदौरिया।

### ● सैनिक स्कूल में पौधरोपण महाअभियान का हुआ आयोजन

अभियान चलाया जा रहा है। उन्होंने बताया कि अन्य पार्टियां विभिन्न मुद्दों पर राजनीति करती हैं, लेकिन उनकी सरकार पौधारोपण को लेकर काफ़ी सजग है। उन्होंने कहा कि पेड़ों से हमें ऑक्सीजन मिलती है, जो हमारे जीवन के लिए अत्यंत आवश्यक है। वन विभाग

के अधिकारियों ने इस अवसर पर सभी को पौधारोपण के लिए प्रेरित किया। कार्यक्रम में उप प्रभागीय निदेशक विमल कुमार सिंह, क्षेत्रीय वन अधिकारी अशोक कुमार शर्मा, पर्यावरणविद डॉ. राजीव चौहान, और डीपीओ नमामि गंगे संजीव चौहान भी उपस्थित थे। इसके अलावा ग्राम प्रधान गढ़ाधवा शैलू भदौरिया, ग्राम प्रधान जैतपुरा जीतू भदौरिया आदि उपस्थित रहे।

# दिव्यांग बच्चों के लिए सहज अध्ययन केंद्र का शुभारंभ

कार्यालय संवाददाता इटावा

अमृत विचार। जिला शिक्षा एवं प्रशिक्षण संस्थान परिसर में दिव्यांग बच्चों के लिए सहज अध्ययन केन्द्र का शुभारम्भ जिलाधिकारी शुभ्रान्त शुक्ल ने फीता काटकर किया। दिव्यांग बच्चों हेतु सीएमओ द्वारा जनपद के डॉयट परिसर में सहज अध्ययन केन्द्र की स्थापना कराई गयी, जिससे न केवल जनपद में बल्कि प्रदेश में एक मात्र ऐसा स्थान है जहां मूकबधिर, दृष्टिबाधित, मानसिक मंदित, शारीरिक दिव्यांग, आटिज्म के दिव्यांग बच्चों के लिए न केवल शिक्षण प्रशिक्षण की व्यवस्था कराई अपितु उनके अभिभावकों के लिये भी प्रशिक्षण एवं काउसलिंग की व्यवस्था कराई गई ताकि दिव्यांग बच्चे अपने घर पर भी सहज अध्ययन केन्द्र में दिये गये प्रशिक्षण की निरन्तरता से जीवन





## न्यूज़ ब्रीफ

## करंट की चपेट में आने से भैंस की गई जान

फफूंद। क्षेत्र के गांव तुर्कीपुर निवासी विमलेश कुमार की भैंस गुरुवार दोपहर घर के बाहर बंधी थी। किसी तरह वह जंजीर से खुलकर पास के बंबे पर पहुंच गई। तभी किनारे लगे विद्युत खंभे में करंट आ गया और भैंस उसकी चपेट में गई। खेतों पर काम कर रहे किसान बचाने आए लेकिन करंट देख उनकी हिम्मत नहीं पड़ी तो उन्होंने बिजली कटवाई लेकिन तब तक भैंस की मृत्यु हो चुकी थी। किसान ने बताया कि उसने कुछ माह पूर्व ही भैंस को एक लाख रुपये में खरीदा था। केशमपुर के अवर अभियंता तौफीक आलम ने बताया कि बारिश की बजह से करंट उतरा होगा। पशु मालिक को मुआवजा दिलाने के लिए कार्यवाही की गई है।

## बंदर ने किशोर को किया जख्मी

अजीतमल। तहसील क्षेत्र के जैनपुर निवासी केशव सिंह के 13 वर्षीय बेटे गोपाल को घर की छत पर जाते समय बंदर ने हमला कर जख्मी कर दिया। घायलावस्था में उसके बड़े भाई द्वारा सीएचसी में भर्ती कराया गया जहां डॉक्टरों ने उसका उपचार किया।

## जहर निगलने से हालात नाजुक

अजीतमल। क्षेत्र के सांफर गांव निवासी एक व्यक्ति के घरेलु विवाद के चलते जहरीला पदार्थ निगल लिया परिजनों द्वारा उसे गंभीर हालात में सीएचसी में भर्ती कराया गया। प्राप्त जानकारी के अनुसार मिट्ट पुत्र रामसिंह कटेरिया निवासी सांफर ने गुरुवार की दोपहर घरेलु विवाद के चलते घर पर रखा जहरीला पदार्थ निगल लिया परिजनों द्वारा गंभीर हालात में सीएचसी में भर्ती कराया गया। प्राप्त जानकारी के अनुसार मिट्ट पुत्र रामसिंह कटेरिया निवासी सांफर ने गुरुवार की दोपहर घरेलु विवाद के चलते घर पर रखा जहरीला पदार्थ निगल लिया परिजनों द्वारा गंभीर हालात में सीएचसी में भर्ती कराया गया, जहां से डॉक्टर ने प्राथमिक उपचार के बाद जिला अस्पताल रेफर कर दिया।

## असंगठित श्रमिकों को बताए अधिकार

हमीरपुर। जिला विधिक सेवा प्राधिकरण के सचिव मनोज कुमार राय ने विकास खंड मौहदा के ग्राम छिरका में असंगठित श्रमिकों के हितों और अधिकारों के प्रति विधिक साक्षरता शिविर का आयोजन किया। जिसमें श्रमिकों को बंधुआ मजदूरी अधिनियम 1976 कानून व जबरन मजदूरी अधिनियम 1976 पर चर्चा करते हुए जानकारी दी। इसके साथ बाल श्रम निषेध कानून अधिनियम 1986, मानव तस्करी एवं मजदूरी भुगान अधिनियम 1936 पर जानकारीयां प्रदान की गई।



प्रशासन की ओर से पुल के पहले लगाई गई बैरिकेडिंग।

## यमुना नदी पुल बंद होने से पैदल निकले लोग

कार्यालय संवाददाता, औरैया

अमृत विचार। शेरगढ़ घाट यमुना नदी पुल पर दोनों छोर पर बेरियर लगा दिए गए। ऐसे में लोग पैदल ही आवागमन कर सके। जालौन व औरैया के बीच सफर करने वाले लोगों को दोनों बेरियर के बीच डेढ़ किमी का सफर पैदल पार करना पड़ा। बेरियर बाद खड़े आटो व

## ट्रेन से कटने रेलवे ट्रैक पर पहुंची वृद्ध महिला

## बेटे और बहू की प्रताड़ना से ऊबकर करना चाहती थी आत्महत्या

संवाददाता, अछल्दा (औरैया)

अमृत विचार। दिल्ली-हावड़ा रेल मार्ग शाम 5 बजे महिला जान देने के लिए ट्रैक पर पहुंच गई। रेलवे कर्मचारियों की उस पर नजर पड़ी तो फौरन उसे ट्रैक से हटा लिया। इसके बाद आरपीएफ को सूचना दी गई। आरपीएफ ने महिला को सुरक्षित थाने पहुंचाया और उससे पूछताछ की।

कन्नौज जिले के सौरिख थाना क्षेत्र के करना राजपुर निवासी जसवंत सिंह की 65 वर्षीय पत्नी मालती देवी घरेलु कलह से परेशान होकर जान देने के लिए अछल्दा रेलवे ट्रैक पर पहुंच गई। उसने बताया कि वह अपने लड़के गोल् और बहू रिंकी की प्रताड़ना से तंग आ चुकी है। वह सौरिख से ई-रिक्शा के जरिए अछल्दा पहुंची और दिल्ली-हावड़ा रेलमार्ग पर अछल्दा रेलवे फाटक के पास कटने के इरादे



महिला को समझाती पुलिस।

अमृत विचार

से ट्रैक पर जा पहुंची। गनीमत रही कि अछल्दा स्टेशन के पास रेलवे में कार्यरत एसएनटी विभाग के सचिव की नजर उस पर पड़ गई। उन्होंने तत्परता दिखाते हुए महिला को ट्रैक से हटाया और उसकी जान बचाई।

● रेलवे कर्मचारी ने ट्रैक से हटाकर बुजुर्ग महिला की बचाई जान

● कन्नौज जनपद के सौरिख क्षेत्र की रहने वाली है महिला

## मेडिकल कॉलेज की ओपीडी दो हजार पार

कार्यालय संवाददाता, औरैया

अमृत विचार: मेडिकल कॉलेज की सौगात मिलने से जिले में स्वास्थ्य सेवाएं बेहतर हुई हैं। लगातार संसाधन बढ़ने से ओपीडी में मरीजों की संख्या भी बढ़ी है। डेढ़ साल पहले ओपीडी में छह सौ के करीब मरीज देखे जाते थे, लेकिन अब यह संख्या बढ़कर दो हजार के पार पहुंच गई है। खास बात यह है कि मेडिकल कॉलेज में ओपीडी के साथ ही जांच समेत सर्जिकल केस बदे हैं।

स्वास्थ्य सेवाओं को बेहतर बनाने के लिए दो साल पहले जिले में मेडिकल कॉलेज की स्थापना की गई थी। आलीशान बिल्डिंग बनाने के बाद यहां पर विशेषज्ञ डॉक्टरों से लेकर मेडिकल स्टाफ की तैनाती की गई। जांच के लिए अत्याधुनिक उपकरणों से मेडिकल कॉलेज को लैस किया गया। यहां पर सेंट्रल

● डेढ़ साल पहले ओपीडी में देखे जाते थे 600 मरीज

लैब की सुविधा देते हुए तमाम तरह की जांचों के इंतजाम किए गए। सुविधाओं से सुसज्जित करने के साथ ही पहले ओपीडी की सुविधाएं चालू की गई।

इसी साल फरवरी माह में 20 बेड की इमरजेंसी नई बिल्डिंग में भी शुरू कराई गई। डेढ़ साल पहले ओपीडी में महज 500-600 मरीज रोजाना डॉक्टर देखते थे। लेकिन सुविधाओं के बढ़ोतरी के साथ ही अब यह ओपीडी तीन गुना बढ़ गई है। मसलन यहां पर रोजाना दो हजार से ज्यादा मरीज देखे जा रहे हैं। यही नहीं मेडिकल कॉलेज में सर्जिकल केसों की संख्या भी दिनों दिन बढ़ रही है। पहले यहां सामान्य सर्जिकल केस एक दो होते थे, वहीं अब यहां पर सामान्य सर्जिकल केस 100 से ज्यादा हो रहे हैं।

## शिकायत का किया गया फर्जी निस्तारण

कंचौसी। भाजपा नेता ने पुराने कंचौसी सब्जी मंडी में बेशकीमती भूमि संख्या-408, 409 पर अवैध कब्जों को लेकर दो सप्ताह पहले जिलाधिकारी को शिकायती पत्र दिया था। उन्होंने आईजीआरएस पर ऑनलाइन शिकायत भी की थी, जिसका 17 जुलाई को शिकायतकर्ता की गैरमौजूदगी में ग्राम पंचायत हकियापुर के लेखपाल राजशेखर ने फर्जी तरीके से निस्तारण कर दिया।

भाजपा नेता आदेश कुमार शुक्ला उर्फ बीनू पंडित ने राजस्व कमियों पर भू-माफिया के साथ मिलीभगत का आरोप लगाया है। उनका कहना है कि कुछ भू माफिया ने अवैध कब्जा कर रखा है। इसकी पूर्व कई बार उच्चाधिकारियों से शिकायत की गई, परन्तु स्थिति जस की तस है। समय बीतता गया और मंडी की जमीन पर कब्जा बढ़ते रहे। भाजपा नेता ने कहा कि यदि मंडी से अवैध कब्जे नहीं हटाए गए तो इस बारे में वह मुख्यमंत्री से गुहार लगाएंगे।

## जिलाधिकारी ने जांचे परीक्षा केंद्र

कार्यालय संवाददाता, औरैया

अमृत विचार। जिलाधिकारी डा. इन्द्रमणि त्रिपाठी व पुलिस अधीक्षक अभिजीत आर. शंकर ने 27 जुलाई को होने वाली समीक्षा अधिकाारी/ सहायक समीक्षा अधिकारी की परीक्षा को शांतिपूर्ण ढंग से संपन्न कराने के लिए श्री सुंदर सिंह इण्टर कालेज रुरुंगं एवं श्री भगवान दास इण्टर कालेज हरचंदपुर में पहुंचकर सीसीटीवी, लाइट, पानी सहित अन्य व्यवस्थाएं देखी।

उन्होंने निर्देश दिए कि शासन की ओर से प्राप्त दिशा-निर्देशों का भली-भांति संज्ञान लेकर अपनी जिम्मेदारी का बाखूबी निर्वहन करते हुए बिना किसी व्यवधान के परीक्षा संपन्न कराएं। उन्होंने श्री भगवान दास इण्टर कॉलेज हरचंदपुर में कक्ष निरीक्षक को

## इंस्पायर अवार्ड प्रदर्शनी 26 को

औरैया। विज्ञान एवं प्रौद्योगिकी विभाग, भारत सरकार की इंस्पायर अवार्ड मानक योजना के अंतर्गत जनपद स्तरीय प्रदर्शनी एवं प्रोजेक्ट प्रतियोगिता का आयोजन दिनांक 26 जुलाई को पी.बी.आर.पी. एकेडमी, दिबियापुर में किया जाएगा।

प्रदर्शनी में वर्ष 2023-24 के 34 छात्र एवं वर्ष 2024-25 के 76 छात्र, कुल 110 चयनित प्रतिभागी, अपने विज्ञान, नवाचार एवं सामाजिक उपयोगिता आधारित प्रोजेक्ट्स का प्रदर्शन करेंगे। यह आयोजन छात्र-छात्राओं की वैज्ञानिक सोच, रचनात्मकता एवं शोध प्रवृत्ति को मंच देने हेतु किया जा रहा है। प्रदर्शनी का अवलोकन आम जनमानस, विद्यालयों के छात्र-छात्राएं एवं शिक्षक कर सकेंगे। आयोजकों के अनुसार यह अवसर छात्रों को एक-दूसरे के प्रोजेक्ट से सीखने, प्रेरणा लेने और भविष्य की दिशा तय करने में सहायक सिद्ध होगा। कार्यक्रम में जनपद के शिक्षा अधिकारियों, शिक्षक प्रतिनिधियों व नागरिकों की सहभागिता अपेक्षित है। आयोजन को सफल बनाने हेतु जिला विज्ञान क्लब एवं संबंधित विद्यालयों को दिशा-निर्देश जारी कर दिए गए हैं।

## ट्रांसफॉर्मर फुंका, 24 गांवों की बिजली गुल



विरोध प्रदर्शन करते ग्रामीण।

अमृत विचार

संवाददाता, अटसू

● 24 घंटे बाद भी बती नहीं मिलने से लोगों में बढ़ रहा आक्रोश

आक्रोश बढ़ गया है। रात्रि में भीषण गर्मी से लोगों का जीना दुश्वार हो गया। गांव में अंधेरा छाया हुआ है। लोगों का कहना है कि ट्रांसफॉर्मर पिछले तीन दिनों से फुंका पड़ा है। शिकायत के बाद भी बिजली विभाग की उदासीनता के चलते अभी तक ट्रांसफॉर्मर नहीं बदला गया है।

ग्रामीण बुजेंद्र, सुखवीर, सुमित, उमेश, प्रीति, रश्मी, मीना, गिरजा, सतीश, राजश्री, पुरन सिंह, भानु

## 20 गांवों में 12 घंटे बिजली आपूर्ति ठप

अछल्दा। गुरुवार सुबह करीब 5 बजे गुनौली फीडर पर शिव मंदिर के पास एक विशाल बरगद का पेड़ 11 हजार वोल्ट की हाईटेशन लाइन पर गिर गया, जिससे करीब 20 गांवों की बिजली आपूर्ति ठप हो गई। बिजली गुल होने से इन्वर्टर, मोबाइल चार्जिंग और पानी की भारी समस्या खड़ी हो गई। बिजली विभाग की टीम शाम को मरम्मत कार्य में जुटी रही। करीब शाम 6 बजे लाइन दुरुस्त कर आपूर्ति बहाल की गई। इस दौरान भीषण गर्मी और उमस में ग्रामीण बेहाल रहे। बिजली बाधित होने से प्रभावित गांवों में महाराजपुर, वंशी, जखा,



बिजली ठीक करता लाइनमैन।

पसेया, सलेमपुर, खड्डा समेत करीब 20 गांव शामिल रहे। ग्रामीणों ने समय पर मरम्मत न होने पर नाराजगी भी जताई।

प्रताप, आदि लोगों का कहना है कि मोबाइल चार्जिंग, पीने के पानी, आदि की गंभीर समस्या पैदा हो गई है। लेकिन बिजली विभाग की उदासीनता से लोग बेहद परेशान हैं। ट्रांसफार्मर जल्द रखवाए जाने की मांग की है। यदि जल्द ही

समस्या का निस्तारण नहीं हुआ तो ग्रामबासी बड़ी संख्या में एकत्रित होकर बिजली ऑफिस पर धरना देने को बेबस होंगे। चार अजीतमल ने बताया जानकारी मिली है। शिकायत डाल दी है, जल्द रखवा दिया जाएगा।

## अमृत विचार कलासीफाईड

वर्गीकृत विज्ञापन हेतु अमृत विचार अखबार के कार्यालय में सम्पर्क करें

## सूचना

सूचित करता हूँ कि मेरा नाम शफीक था, जिसे बदलकर मैंने रफीक कर लिया है। अतः भविष्य में मुझे रफीक के नाम से जाना व पहचाना जाये। रफीक पुत्र रसीद, निवासी- ग्राम दरगाह मकनपुर जिला बाराबंकी, मो0- 7526006482

## सूचना

मैंने अपना नाम KAMLESH KUMAR PANDEY से बदलकर KAMLESH PANDEY रख लिया अब से भविष्य में इसी नाम से जाना व पहचाना जाये। Slo-PANCHANAN PANDEY ADD-BOLAR BIHAR COLONY L.R.P. GOLA ROAD, CHHAUCH DIST - LAKHIMPUR - 262701 (U.P.)

## सूचना

सूचित किया जाता है कि मुझे मीरा व मीरा यादव दोनों ही नाम से जाना व पहचाना जाता है। उपरोक्त दोनों नाम मेरे ही हैं। मीरा पत्नी रुद्र प्रसाद निवासी ग्राम- रखौना, तहसील बीकापुर, जनपद अयोध्या।

## सूचना

सूचित हो कि मेरे पुत्र के आधार कार्ड स0-724556060127 पर उसका नाम वैदिक श्रीवास्तव अंकित है जबकि उसका सही नाम कुष्णा श्रीवास्तव है। आज के बाद मेरा पुत्र अपने सभी प्रकार के कार्य कुष्णा श्रीवास्तव के नाम से करेगा। अतः उसके आधार कार्ड में उसका सही नाम कुष्णा श्रीवास्तव अंकित किया जाये। अर्चना श्रीवास्तव पत्नी शरद श्रीवास्तव निवासी- 149 ऊपरी मंडई, छेठा चौराहा, सण्डीला तहसील सण्डीला जनपद हरदोई।

## सूचना

सूचित हो कि मेरी हाई स्कूल की मार्कशीट में मेरा नाम अभिषेक सिंह नागवंशी अंकित है जबकि अन्य सभी दस्तावेजों में मेरा नाम अभिषेक सिंह लिखा है। अतः भविष्य में मुझे अभिषेक सिंह के ही हो जाना जाये। अभिषेक सिंह नागवंशी पुत्र श्री बन्धन प्रसाद सिंह निवासी- एस एच 3/514 नवलपुर पश्चिम, शिवपुरी, मोजुकीर, शिवपुर, वाराणसी, उत्तर प्रदेश - 221103

## सूचना

सूचित हो कि मेरी इण्टरमीडिएट की अकसूची जिसका अनुक्रमांक 215874972 वर्ष 2021 है। वास्तव में कहीं खो गई है। मिलने पर मो0न0- 7985277285 पर संपर्क करें। मनोराया देवी पुत्री श्री शिवकुमार निवासी- ग्राम कहली, पोस्ट गौसगंज, जिला हरदोई।

## सूचना

सूचित किया जाता है कि मेरे आधार कार्ड में मेरा नाम Shashi Singh अंकित है व पासपोर्ट में Shashi Kumar दर्ज है। उपरोक्त दोनों नाम मेरे ही हैं। भविष्य में मुझे शशि सिंह के नाम से जाना व पहचाना जाये। शशि सिंह पत्नी रत्नेश कुमार सिंह पता- 498/132, बाबूजि फैजाबाद रोड, लखनऊ, उ0प्र0- 226020

## नीलामी सूचना

सर्वसाधारण को सूचित किया जाता है कि उ0प्रा0वि0 बेवाना अकबरपुर अम्बेडकरनगर में यूकेलिप्टस के 42 पेड़ों की नीलामी दिनांक 26.07.2025 दिन शनिवार को होनी है। आप सादर आमंत्रित हैं।

## सूचना

मेरी पुत्री के डाकखाने के खाता संख्या 4038066151 में नाम बेबी है जो कि गलत है। जबकि मेरी पुत्री का आधार कार्ड आदि सभी अभिलेखों में नाम स्नेहा (SNEHA) है। जो पुत्री मेरी पुत्री को स्नेहा (SNEHA) पुत्री शिवम कुमार के नाम से ही जाना पहचाना व पढ़ा लिखा माना जाये। शिवम कुमार पुत्र अनिल कुमार निवासी- भैसोल, थाना- फफूंद, तहसील- विधूना, जनपद औरैया।

## सूचना

मैंने अपने पुत्र प्रवीन कुमार व प्रवीण कुमार को उनके गलत आचरण से दुखी हो कर मैंने अपनी समस्त चल अचल सम्पत्ति से बेवखल करके संबंध समाप्त कर लिया है। इन दोनों द्वारा किए गए किसी भी कृत्यों के लिए मैं मेरा परिवार जिम्मेवार नहीं होगा। अपने कृत्यों के वे स्वयं जिम्मेवार होंगे। रामचंद्र चर्क राममिलन पत्नी मंशा देवी निवासी-ग्राम सगा खेड़ा, मजरा पत्नी पश्चिम, थाना थाना-पी.जी.आई, तह0-सरोजनी नगर जिला-लखनऊ (उ.प्र.)



न्यूज ब्रीफ

दो बाइकों में सीधी

टक्कर, तीन घायल

**मौदहा**। कस्बे के बाहर से निकलने वाले राष्ट्रीय राजमार्ग 34 में दो बाइकों की सीधी टक्कर में तीन युवक गंभीर रूप से घायल हो गए। नरायण निवासी अरमान (17) पुत्र अख्तर अपने साथी प्रिंस (17) पुत्र बिंदा के साथ कस्बे की ओर जा रहे थे। तभी नेशनल हाईवे में किसान पेट्रोल पंप के पास सामने से आ रहे अज्ञात बाइक सवार की बाइक से सीधी टक्कर हो गई। जिसमें तीनों युवक गंभीर रूप से घायल हो गए। जिन्हें इलाज के लिए कस्बे के अरकाजी अस्पताल लाया गया। जहां से तीनों को गंभीर चोटों के चलते प्राथमिक उपचार के बाद सदर अस्पताल के लिए रेफर कर दिया गया है। फिलहाल तीनों युवकों को गंभीर चोटें बताई जा रही हैं।

बिवांर पंचायत भवन में स्वास्थ्य मेला आज

**बिवांर (हमीरपुर)।** कस्बे के मौदहा मार्ग में सड़क के किनारे स्थित पंचायत भवन में 25 जुलाई को स्वास्थ्य मेले का आयोजन किया जा रहा है। जिसमें पालीवाल डायग्नोस्टिक डॉक्टर लाल पेशलेब्स से प्री में परामर्श व आंखों की जांच के किए जाने का कार्य किया जाएगा। डायबिटीज के अलावा दूसरी बीमारियों की जांच का कार्य व उपचार किया जाएगा। प्रधान प्रतिनिधि भरत कुमार ने मरीजों को आकर स्वास्थ्य मेले का लाभ लेने की अपील की है।

पति सहित पांच पर एफआईआर दर्ज

**मौदहा**। विवाहिता ने पति सहित देवरों और सास ससुर पर देहेज उन्पीड़न का मामला दर्ज कराया है। कोतवाली क्षेत्र के ग्राम परख निवासी अमन बानो पुत्री मुबीन खान ने दिए शिकायती पत्र में बताया कि उसका विवाह 2021 में मांचा निवासी हबीब अली पुत्र यूनस अली उर्फ करिया हुजुर के साथ हुआ था। शादी के छह महीने बाद पति और देवर पांच लाख रुपये और चार पहिया गाड़ी की मांग करने लगे। ससुरालियों की मांग पूरी नहीं कर पाने पर ससुराली मायके से नहीं ले जाने की बात कह रहे हैं। पीड़िता की तहरीर पर पति हबीब अली, ससुर करिया हुजुर, सास हमीदन और देवर सैफ अली और बिल्लू के विरुद्ध मुकदमा दर्ज कर जाच शुरु कर दी है।

प्रसव में रुपयों की डिमांड का आरोप

**हमीरपुर।** पत्नी की डिलीवरी के लिए पति ने एक प्राइवेट हॉस्पिटल में भर्ती करवाया। जहां अतिरिक्त पैसों की डिमांड पूरी न करने पर अस्पताल कर्मचारियों ने उसके साथ मारपीट की घटना को अंजाम दिया। पीड़ित ने कोतवाली में तहरीर दी है। सदर कोतवाली क्षेत्र के पुराना बेतवा घाट निवासी कुलदीप पुत्र राम नारायण सोनकर ने कोतवाली में दी तहरीर में आरोप लगाया कि उसने पत्नी की डिलीवरी के लिए मुख्यालय के निजी हॉस्पिटल में भर्ती कराया था। बीते 21 जुलाई को उसने 10 हजार जमा किए। इसके बाद उसने पांच हजार रुपये और जमा किए। गुप्तकार को उससे टोटल 55 हजार रुपयें उठाना करने की डिमांड की गई। उसने बकाया रुपये देने से इनकार किया तो उसके साथ मारपीट की गई। इससे उसे गंभीर चोटें आई हैं।

चार लोगों के खिलाफ मारपीट की रिपोर्ट दर्ज

**कुरारा(हमीरपुर)।** थानाक्षेत्र के भैसापाली गांव में दो पक्षों में जमकर मारपीट हुई। पीड़ित पक्ष ने चार लोगों के खिलाफ मारपीट का रिपोर्ट दर्ज कराई है। क्षेत्र के भैसापाली गांव निवासी रोहिणी पुत्री रघुवीर अहिरवार ने थाने में दी तहरीर में बताया कि पड़ोस के रहने वाले मोतीलाल अहिरवार नाली छेक रहा था। मना करने पर गाली गलौज करने लगा। विरोध करने पर मारपीट की। शोर सुनकर उसके परिजन बुधिया, खुशबू, आकांक्षा एक राय होकर मारपीट करने लगे। पड़ोसियों द्वारा बीच बचाव किया गया। पीड़िता की तहरीर पर पुलिस ने चारों लोगों के खिलाफ मारपीट की रिपोर्ट दर्ज कर मामले की जांच शुरु कर दी है।

आदिल अध्यक्ष और सुनील बने मंत्री

**राठ**। राठ डिपो में रोडवेज कर्मचारी संयुक्त परिषद डिपो इकाई का चुनाव संपन्न हुआ। चुनाव में सर्वसम्मति से आदिल खां को अध्यक्ष मनोनीत किया गया। चुनाव में मंत्री पद पर सुनील तिवारी और कोषाध्यक्ष पद पर दिलीप तिवारी समेत सभी पद निर्विरोध रूप से चुने गए। चुनाव पर्यवेक्षक विवेक शुक्ला महोदय डिपो द्वारा संपन्न कराया गया। चुनाव के दौरान विरिष्ठ सदस्य विजय नारायण विश्वकर्मा, अख्तेलाल यादव, मान सिंह यादव, दिग्वि मिश्र, गोविंद सिंह आदि कार्यकारी रहे। सभी सदस्यों ने नवनिर्वाचित पदाधिकारियों को फूल मालाओं से स्वागत किया।

कानपुर, शुक्रवार, 25 जुलाई 2025

# सिजवाही कांड में दो दर्जन लोगों पर एफआईआर

संवाददाता, मौदहा (हमीरपुर)

**अमृत विचार।** ढाई महीने पहले सिजवाही गांव में महाराणा प्रताप जयंती पर शोभायात्रा के दौरान पत्थरबाजी के साथ हुए उपद्रव के मामले में अदालत के आदेश पर दो दर्जन लोगों के खिलाफ एफआईआर दर्ज हुई है। इस मामले में अनुसूचित जाति के लोगों ने शोभायात्रा निकालने वालों पर रिपोर्ट दर्ज कराई थी, जबकि दूसरे पक्ष ने एफआईआर दर्ज नहीं होने पर अदालत की शरण ली। अदालत के आदेश पर एक दर्जन से अधिक

● महाराणा प्रताप की जयंती पर शोभायात्रा के दौरान गालीगलौज के साथ हुआ था पथराव

नामजद और एक दर्जन से अधिक अज्ञात लोगों पर कोतवाली में रिपोर्ट दर्ज की गई है। सिसौलर थाना क्षेत्र के चांदीकला गांव निवासी सार्थक सिंह पुत्र विनोद सिंह ने अपने गांव से महाराणा प्रताप जयंती पर 9 मई को शोभायात्रा निकाली थी। शोभायात्रा सिजवाही गांव पहुंचने पर अनुसूचित जाति की बस्ती में जमकर उपद्रव हुआ था। उपद्रव के दौरान गालीगलौज

● घटना के ढाई महीने बाद अदालत के आदेश पर सिजवाही गांव के लोगों पर दर्ज हुआ मुकदमा

के साथ ईंट-पत्थर चलाए गए थे। इस मामले में भीम आर्मी के राष्ट्रीय अध्यक्ष चंद्रशेखर आजाद व सपा सांसद अजेंद्र सिंह लोधी अनुसूचित जाति के लोगों से मिलने पहुंचे थे। इस मामले में पुलिस ने शोभायात्रा में शामिल लोगों को नामजद किया था। इस घटना को लेकर सार्थक सिंह ने भी तहरीर दी थी, लेकिन पुलिस ने रिपोर्ट नहीं लिखी थी। सार्थक सिंह ने न्यायालय की

शरण ली। न्यायालय में दिए गए प्रार्थना पत्र में बताया गया कि 9 मई को चांदीकला से महाराणा प्रताप जयंती की शोभायात्रा निकल रही थी, जिसको लेकर उपजिलाधिकारी सहित मौदहा पुलिस से शोभायात्रा निकालने की अनुमति मांगी थी, लेकिन पुलिस ने उनके पत्र को रख लिया और शोभायात्रा की सुरक्षा में एक भी होमगार्ड तक नहीं भेजा। सिजवाही गांव में सुनियोजित तरीके से कुछ लोगों ने शोभायात्रा में शामिल लोगों के साथ गालीगलौज और पथराव कर दिया, जिससे

काफी लोगों को चोटें आईं, जबकि पथराव करने वाले पक्ष के लोगों ने ही बाबा साहब की प्रतिमा खंडित कर उन पर झूठा आरोप लगाया और जमकर राजनीति की। पुलिस ने उनकी ओर से रिपोर्ट दर्ज नहीं की। न्यायालय के आदेश पर सिजवाही निवासी इंदल, मातादीन, सुरेश, संतोष, रवि, विनोद, मूलचंद, राजकुमार, शिवम, सर्वेश, पुष्पेंद्र, मंगल, मिट्टन के साथ कुछ अज्ञात लोगों के विरुद्ध मामला दर्ज किया गया है। इस मामले में सार्थक सिंह ने निष्पक्ष विवेचना कराए जाने की मांग की है।

# पांच दिन पहले भांजी से पत्नी बनी युवती परेशान

**सुमेरपुर।** रिश्तों को शर्मसार कर मामा भांजी के पवित्र रिश्ते को कलंकित करने के उपरांत दबाव में मंदिर में शादी रचाकर घर ले जाने वाले तथाकथित पति ने देहेज के लिए पत्नी को प्रताड़ित करना शुरू कर दिया है। पीड़िता ने उत्पीड़न का आरोप लगाकर पुलिस को तहरीर दी है। थानाध्यक्ष ने बताया कि मुकदमा दर्ज किया जा रहा है। थानाक्षेत्र के एक गांव में रिश्ते के मामा ने भांजी को गर्भवती कर दिया था। मामला पुलिस के पास पहुंचने पर मामा ने शर्दी करने का

लिखित समझौता कर लिया था। तय समझौते के तहत 19 जुलाई को गांव के मंदिर में ग्राम प्रधान सहित अन्य ग्रामीणों की मौजूदगी पर माया पहनाकर शादी संपन्न कराकर तथा कथित मामा पति के रूप में भांजी को पत्नी बनाकर घर ले गया था। छह दिन बाद भांजी ने थाने आकर पति पर देहेज के लिए प्रताड़ित करके भूखा प्यासा रखने का आरोप लगाकर तहरीर सौंपी है। थानाध्यक्ष अनूप सिंह ने बताया कि तहरीर मिली है। जांच कराकर मुकदमा दर्ज किया जा रहा है।

# डीएम ने निरस्त किए दो लोगों के शस्त्र लाइसेंस

## अपराधी किष्म के विश्राम यादव को छह माह के लिए किया जिला बदर

कार्यालय संवाददाता, हमीरपुर

**अमृत विचार।** जनपद में अपराध और अपराधियों के खिलाफ प्रशासन की कार्रवाई तेज हो गई है। जिला मजिस्ट्रेट घनश्याम मीना ने जहां दो लोगों के शस्त्र लाइसेंस निरस्त कर दिए हैं, वहीं एक अपराधी को छह महीने के लिए जिला बदर कर दिया है। जिलाधिकारी की इस कार्रवाई से अपराधियों में खलबली मच गई है।

जिला मजिस्ट्रेट घनश्याम मीना की ओर से मझगवां थाना क्षेत्र के अटगांव निवासी सत्यप्रकाश की पुत्र शिवपाल लोधी और मौजूदा समय में भरुआ सुमेरपुर में रहने वाले मौदहा थाना क्षेत्र के पिपरौदा निवासी अरुण कुमार मिश्रा पुत्र ओम प्रकाश के शस्त्र लाइसेंस

● प्रभारी निरीक्षकों को शस्त्र जमा कराने के आदेश

● जिला बदर को देनी होगी अपने ठिकाने की सूचना

तत्काल प्रभाव से निरस्त कर दिए हैं। जिला मजिस्ट्रेट ने कुरारा थाना क्षेत्र के नैठी गांव के रहने वाले अपराधी विश्राम यादव पुत्र मलखान को 6 माह के लिए जिला बदर करने का आदेश दिया है।

जिला मजिस्ट्रेट घनश्याम मीना ने लाइसेंस निरस्तीकरण की कार्रवाई भारतीय शस्त्र अधिनियम की धारा 17(3) और जिला बदर की कार्रवाई उत्तर प्रदेश गुंडा नियंत्रण अधिनियम की धारा 3(1) के अंतर्गत की है। आदेश में कहा गया है कि जिला बदर की अवधि

में विश्राम यादव जनपद की सीमा में प्रवेश नहीं करेगा। जनपद के बाहर जहां भी वह रहेगा, वहां का पता जिला मजिस्ट्रेट न्यायालय और संबंधित थाने को देंगे।

जिला मजिस्ट्रेट के आदेश में यह भी कहा गया है कि वह किसी प्रकार का शस्त्र या हथियार लेकर नहीं चलेगा। आदेश का अनुपालन करने के लिए संबंधित को एक-एक लाख रुपये की दो प्रतिभूतियां एवं इतनी ही धनराशि का व्यक्तिगत बंधपत्र दाखिल करना होगा। शस्त्र निरस्तीकरण आदेश की जिला मजिस्ट्रेट की ओर से प्रभारी निरीक्षकों को निर्देश दिए गए हैं कि संबंधित अनुज्ञापियों के शस्त्रों को कब्जे में लेकर कलेक्ट्रेट मालखाना में जमा करना सुनिश्चित करें।

## कार से खींचकर सड़क पर पीटा

**हमीरपुर।** भाभी को फोन कर परेशान कर रहे मनचले को देवर ने बीच सड़क पर जमकर पीटा। जिसका वीडियो सोशल मीडिया में वायरल हो रहा है। महिला ने पति के साथ कोतवाली पहुंचकर तहरीर कार्रवाई की मांग की है। सदर कोतवाली क्षेत्र के एक मोहल्ला निवासी महिला ने तहरीर में बताया कि उसके फूफा जिला अस्पताल में भर्ती हैं। जिन्हें देखने वह गुरुवार दोपहर अस्पताल आई थी। जहां उसके फोन पर अज्ञात नंबर से मनचले ने फोन पर गंदी-गंदी बात कर उसे टीवी अस्पताल के पास गाड़ी में बैठने के लिए बुलाया। जिस पर महिला ने पति व देवर को सारी घटना की जानकारी दी। इससे झल्लाए देवर ने टीबी अस्पताल के पास खड़ी भाजपा लोगों लगी गाड़ी में सवार मनचले को खींच कर बीच सड़क पर थपड़ और लात-घूसों से मारपीट कर दी। इस दौरान लोगों का हुजूम लग गया। भीड़ में किसी ने उसका वीडियो बनाकर सोशल मीडिया में वायरल कर दिया। वहीं पुलिस ने युवक को हिरासत में लेकर आगे की कार्रवाई कर रही है।

विरोध प्रदर्शन

जीएसटी विभाग के उत्पीड़न से आक्रोशित व्यापारियों ने एसडीएम को सौंपा ज्ञापन

# व्यापारी का सोफा और स्कूटी ले गई जीएसटी टीम

संवाददाता, राठ (हमीरपुर)

**अमृत विचार।** जीएसटी विभाग की ओर से धारा 79 के तहत की जा रही वसूली और छापों के नाम पर उत्पीड़न को लेकर सैकड़ों व्यापारियों ने प्रदर्शन करते हुए मुख्यमंत्री के नाम संबोधित ज्ञापन एसडीएम को ज्ञापन सौंपा। इस दौरान व्यापारियों में आक्रोश व्याप्त रहा। इस दौरान व्यापारियों ने नारेबाजी की।

जीएसटी विभाग द्वारा व्यापारियों से की जा रही अवैध वसूली और सर्वे छापों के नाम पर व्यापारियों का उत्पीड़न किए जाने पर रोष व्याप्त हो गया। गुरुवार को सैकड़ों व्यापारियों ने उग्र उद्योग व्यापार मंडल के जिलाध्यक्ष केजी अग्रवाल के नेतृत्व में तहसील पहुंचे। जहां पर व्यापारियों ने एसडीएम को ज्ञापन सौंपा। इस दौरान जिलाध्यक्ष केजी अग्रवाल ने बताया कि जीएसटी विभाग के द्वारा बीते कुछ महीनों



एसडीएम को ज्ञापन देने जाते व्यापारी।

अमृत विचार

से व्यापारियों के लिए दमनकारी नीति अपनाने हुए उनके बैंक खातों को सीज किया जा रहा है। खातों से बिना व्यापारी की सहमति से धन निकासी भी की जा रही है। बताया कि जीएसटी विभाग के द्वारा इंमेल से नोटिस दी जाती है। जिसे व्यापारी देख नहीं पाते हैं। व्यापारियों के खाते सीज कर दिए जाते हैं तथा



एसडीएम को ज्ञापन सौंपते व्यापारी।

अमृत विचार

विरुद्ध है। कहा कि जिले में राज्य कर जीएसटी विभाग के द्वारा धारा 79 का उपयोग कर व्यापारियों के खातों को सीज किया जा रहा है जिससे व्यापारियों का उत्पीड़न हो रहा है। बताया कि विभाग द्वारा धारा 79 का दुरुपयोग कर अपना गुड बर्क दिखाने के लिए जिस तरह की कार्य प्रणाली को अपनाया है उससे

प्रदेश भर में व्यापारियों का उत्पीड़न हो रहा है। व्यापारियों ने उत्पीड़न रोकने की मांग की है। इस दौरान व्यापारी उमाशंकर गुप्ता, प्रदीप गुप्ता, दीपेंद्र बुधौलिया, रहमत बेग, राजेश अग्रवाल, शिवशरण सोनी, अमरजीत अरोरा, मुहम्मद अनवार, बर्क दिखाने के लिए जिस तरह की कार्य प्रणाली को अपनाया है उससे

# 90 हजार रुपये में खरीदी गई दुल्हन रात में भागी

संवाददाता, राठ (हमीरपुर)

**अमृत विचार।** दुल्हन खरीदने वाले एक युवक के शादी के पहले ही सारे अरमान टूट गए। नई नवेली दुल्हन शादी होने से पहले रात के अंधेरे में रफूचक्कर हो गई। युवक गांव के दो लोगों के साथ मिलकर 90 हजार रुपये में दुल्हन खरीदी थी। दुल्हन के भागने का मामला पूरे गांव में चर्चा का विषय बना है। युवक के पिता ने कोतवाली में घटना की तहरीर दी है। तहरीर के आधार पर कोतवाली पुलिस ने दुल्हन बेचने वाले दो आरोपियों में से एक को हिरासत में ले लिया है।

कोतवाली क्षेत्र के बिलरख गांव निवासी रामचरन सैनी ने बताया कि उसके बेटे राहुल की शादी नहीं हुई थी। रविवार को गांव के देवकरन और विशन बाहर से एक लड़की लेकर आए थे। देवकरन से 90 हजार रुपये में राहुल के लिए लड़की खरीद ली थी, जिसकी लिखा-पढ़ी तहसील में परिवार वालों के सामने

- तहसील में दुल्हन खरीदने को लेकर हुई थी लिखा-पढ़ी
- पुलिस ने दुल्हन बेचने वाले को हिरासत में लिया, जांच शुरु

हुई थी। सोमवार को लड़की राहुल के घर आ गई थी और रहने लगी थी। नई नवेली दुल्हन के आने से घर में खुशियां छा गई थी। परिजन शादी की तैयारियां भी करने लगे थे। बुधवार की रात करीब एक बजे नई नवेली दुल्हन घर से रफूचक्कर हो गई, जो गांव में लगे सीसीटीवी कैमरों में जाते हुए कैद हो गई। गुरुवार की सुबह जब परिजनों ने दुल्हन को घर से गायब देखा तो सनसनी फैल गई। परिजनों ने इसकी जानकारी पुलिस को दी। पुलिस मौके पर पहुंची और घटना की जांच-पड़ताल में लग गई। पुलिस ने लड़की को बेचने वाले आरोपी देवकरन को हिरासत में ले लिया है। पुलिस का कहना है कि लड़की की तलाश की जा रही है। गांव में यह घटना चर्चा का विषय बनी हुई है।



नारी उत्कर्ष समारोह में मौजूद गायत्री परिवार के लोग।

अमृत विचार

# नारी उत्कर्ष अभियान में मिला सम्मान

कार्यालय संवाददाता, हमीरपुर

● समारोह में गायत्री परिवार की बहन भी हुई शामिल

**अमृत विचार।** अखिल विश्व गायत्री परिवार के तत्वावधान में शांतिकुंज हरिद्वार में आयोजित तीन दिवसीय नारी उत्कर्ष समारोह हुआ। जिसमें मिशन की महिला प्रतिनिधियों, जिला समन्वयकों ने भागीदारी की। आयोजन में जिला संयोजक चन्द्रशेखर मिश्रा, व्यवस्थापक गायत्री शक्तिपीठ मौदहा के जिला युवा संयोजक गौरीश राज पाल के

संवाददाता, सुमेरपुर

# 2021 में तय सीटों पर ही होगा पंचायत चुनाव

संवाददाता, सुमेरपुर

● ग्राम पंचायतों में संभावित उम्मीदवारों की गतिविधियां तेज, बनाने लगे माहौल

हो चुके हैं। जिला पंचायत सदस्य सीटों की बात की जाए तो चार सीट में से पौथिया सीट भाजपा, टेढ़ा सीट बसपा एवं छानी सीट सपा ने जीत हासिल की थी। इंगोहटा सीट पर निर्दलीय ने बाजी मारी थी। बाद में यह निषाद पार्टी में शामिल होकर जिला पंचायत अध्यक्ष का चुनाव लड़े थे। अब जब यह स्पष्ट हो चुका है कि परिसीमन में कोई बदलाव नहीं होगा और 2021 में निश्चित हुई सीटों पर घमासान होगा। अब लोगों की निगाहें आरक्षण की ओर टिक गई हैं। आरक्षण होने के बाद संभावित उम्मीदवारों के मैदान में उतरने की राह तय होगी। इसके बाद संभावित उम्मीदवारों की सक्रियता बढ़ जाएगी। यह सुबह-शाम गांव की गलियों में घूमकर लोगों को का हाल-चाल पूछने के साथ अपनी मजबूती का आकलन भी करने लगे हैं। जैसे ही आरक्षण लागू होगा। यह मैदान में आकर ताल ठोकने लगेंगे। बीडीओ विपिन कुमार ने बताया की 2021 में निर्धारित की गई सीटों पर ही चुनाव होगा। 2026 के चुनाव के लिए सीटों की संख्या में कोई बदलाव फिलहाल नहीं हुआ है।



दस्तारबंदी में शामिल हाफिज।

अमृत विचार

## दस्तारबंदी में उमड़ी भीड़

**मौदहा**।बुधवार रात कस्बे में हुए दस्तारबंदी कार्यक्रम में लोगों की भीड़ उमड़ पड़ी कार्यक्रम देरात तक चलता रहा। इस दौरान बाहर से आलिमों और हाफिजों ने शानदार नात और तकरीर से लोगों का मनमोह लिया। कस्बे के दशकों पुराने मदरसे यादगार मोहम्मदी हुसैनी में बीती रात आधा दर्जन हाफिजों की दस्तारबंदी की गई। कार्यक्रम की शुरुआत बाद नमाज़ इशा देर रात लगभग तीन बजे तक चली। कस्बे के हैदरिया स्थित मदरसा यादगार मोहम्मदी हुसैनी में नरायच के हाफिज शबनूर खान, छतरपुर हाफिज मो सैफ खान, सरीला के हाफिज मो फीरोज, कस्बे के मोहल्ला कजियाना निवासी हाफिज मो फैजान, राठ निवासी हाफिज मो यूनस, कस्बे के सिचौली पुरवा निवासी हाफिज मो कैफउददीन की दस्तारबंदी एक सादे समारोह में की गई। इसके बाद यह हाफिज कहीं पद भी कुरआन या तरावीह की नमाज़ पढ़ाने के लिए अधिकृत हो गए। कार्यक्रम के मुख्य अतिथि नगर पालिका अध्यक्ष राठ मोहम्मद उर्फ श्रीनाथ रहे। जबकि मीर मजलिस के रूप में कस्बे सहित क्षेत्र के जाने माने सूफ़ी संत हजरत हाफिज वहीद साहब रहे। कार्यक्रम का आयोजन मदरसे के प्रधानाचार्य नसीम आलम ने किया।



[illegible]



न्यूज ब्रीफ

30 जुलाई को होगी क्षेत्र पंचायत की बैठक

रामनगर (चित्रकूट)। खंड विकास अधिकारी महिमा विद्यार्थी ने बताया कि क्षेत्र पंचायत की बैठक ब्लाक प्रमुख गंगाधर मिश्रा की अध्यक्षता में 30 जुलाई मध्याह्न 12 बजे से होगी। इसमें पंचम राज्य वित्त आयोग, 15वां वित्त आयोग वर्ष 2025- 26 की कार्य योजना/ प्रगति पर विचार, महात्मा गांधी राष्ट्रीय ग्रामीण रोजगार गारंटी योजना आदि की समीक्षा की जाएगी। उन्होंने अधिकारियों एवं जनप्रतिनिधियों से अनुरोध किया कि समय पर बैठक में भाग लें।

अनुपमा बर्नी पहाड़ी थाना प्रभारी

चित्रकूट। पुलिस अधीक्षक अरुण कुमार सिंह ने दो थानों में थानाध्यक्षों को नई नियुक्ति की है। पहाड़ी थाना प्रभारी रहे पंकज तिवारी को राजापुर की कमान सौंपी गई है। उधर, एसआई अनुपमा तिवारी को कर्वी कोतवाली से पहाड़ी थानाध्यक्ष बनाया गया है।

ट्रेन से कटकर अज्ञात महिला की गई जान

चित्रकूट। कर्वी में ओवरब्रिज के नीचे बुधवार को एक महिला की किसी ट्रेन की टक्कर से कटकर मौत हो गई। पुलिस इसकी शिनाख्त करने की कोशिश की पर सफलता नहीं मिली।

अब तक नहीं हटया गया सड़क से टूटा पेड़

रामनगर (चित्रकूट)। पेट्रोल पंप छीबों से सहज कुछ मीटर पहले मुख्य मार्ग पर बीते दिनों आई आंधी-पानी से एक पेड़ टूटकर बिजली के तारों सहित जमीन पर गिर गया। इससे बरिय्या फीडर की ओर जाने वाली आपूर्ति बाधित हो गई। ग्रामीणों का आरोप है कि पावर हाउस छीबों के कर्मचारियों ने वैकल्पिक व्यवस्था से आपूर्ति तो दुरुस्त कर दी लेकिन पेड़ और टूटा तार अब तक नहीं हटया जा सका, जो किसी दुर्घटना का कारण बन सकता है।



राजापुर में तुलसी जयंती की तैयारियों को देखते जिलाधिकारी शिवशरणप्पा जीएन और पुलिस अधीक्षक अरुण कुमार सिंह।

तुलसी जयंती की तैयारियों की परखीं व्यवस्थाएं

राजापुर (चित्रकूट)।

अमृत विचार। जिलाधिकारी शिवशरणप्पा जीएन एवं पुलिस अधीक्षक अरुण कुमार सिंह ने गुरुवार को महाकवि तुलसीदास की जयंती समारोह की तैयारियों का जायजा लिया। दोनों अधिकारियों ने तुलसी मंदिर पहुंच मार्ग, साफ सफाई व्यवस्था, अतिक्रमण, तुलसी स्मारक सभा में कराए जा रहे निर्माण कार्यों आदि को देखा और उप जिलाधिकारी रामऋषि रमन को सफाई, विद्युत तार हटवाने, सड़क पर सब्जी मंडी को हटवाने



पुलिस हिरासत में कोर्ट जाते हत्यारोपी अवधेश यादव और उसकी पत्नी मंटू।



कछुआ नाला, जहां से मिले थे बोरे में मासूम बच्चों के शव।



अमान गांव का वह तालाब जहां से मिला था महिला का शव।

लालमुनी को बच्चों समेत मौत खींच लाई थी चित्रकूट

अवैध संबंध, धोखे और हैवानियत की हद की कहानी, अच्छे भविष्य और जिंदगी की चाह ने पकड़ाई मौत की राह

कार्यालय संवाददाता चित्रकूट

अमृत विचार। प्रारब्ध किसी को नहीं छोड़ता। बिहार की लालमुनी उर्फ रीना और उसके मासूम बच्चों की हत्या की कहानी भी ऐसी ही है। अवैध संबंध से अच्छे भविष्य और जिंदगी की चाह ने उसे चित्रकूट पहुंचा दिया और उसे और उसके बच्चों को मिली ऐसी मौत, जिसके बारे में उसने कभी सोचा भी नहीं होगा। कोर्ट ने इसे विरल से विरलतम (रेयरेस्ट आफ रेयर) मामला माना।

सन् 2017 का यह मामला तब अखबारों की सुर्खियां बना था। जानकारी के अनुसार, राजापुर (चित्रकूट) थानांतर्गत अमान गांव निवासी अवधेश यादव पुत्र राममूरत कच्छ (गुजरात) की एक कंपनी में सुपरवाइजर था। उसके साथ सत्यानंद सिंह निवासी माधवपुर थाना बख्तारपुर पटना (बिहार) कर्मचारी के रूप में काम करता था। बताते हैं कि सत्यानंद की तबीयत खराब हो गई थी और बीमार सत्यानंद को देखने अवधेश उसके घर आने-जाने लगा था। इसी दौरान उसकी मुलाकात सत्यानंद की पत्नी लालमुनी उर्फ रीना से हुई। अवधेश की रीना पर गलत निगाह पड़ी और पति की बीमारी से परेशान और घर



राजापुर का वह मकान, जहां किराये पर रहते थे लालमुनी और उसके चारों बच्चे।

पहले किए भगवान कामतानाथ के दर्शन

- 23 अप्रैल को बाइक से अवधेश ने रीना को चित्रकूट घुमाया और फिर उसे और बच्चों को लेकर अपने गांव गया। वहां रात में सबने खाना खाया और बरामदे में चटाई डालकर रीना और उसके चारों बच्चे सो गए। अवधेश बाजार से चाकू खरीद लाया था। रात में उसने सोते समय रीना के ऊपर बैठकर उसका गला रेत दिया। इसके बाद इस डर से कि कहीं बच्चों की वजह से पकड़ा न जाए, मासूमों की भी गर्दन चाकू से रेत दी। उस समय यह आशंका जताई गई थी कि पांच-पांच हत्याओं के बाद भी किसी पड़ोसी ने कोई चीख नहीं सुनी तो कहीं ऐसा तो नहीं था कि इनके खाने में कोई नशीला पदार्थ भी मिला दिया गया हो।

चलाने की दिकत, पैसों की कमी से रीना ने इसे हवा दे दिया। उधर, सत्यानंद घर छोड़कर कहीं चला गया। इस पर अवधेश और रीना पति-पत्नी के रूप में रहने लगे। रीना ने उससे अपने गांव ले चलने की जिद की। इस पर 18 अप्रैल 2017

को अवधेश रीना और उसके बच्चों रीता (11), संगीता (9), गीता (4) और किशन (2.5) को लेकर चित्रकूट आ गया। यहां उसने राजापुर में ननकू मास्टर के घर में किराये का कमरा लिया और रीना और उसके बच्चों को वहीं ठहरा दिया।



अधिवक्ता सनत कुमार मिश्र। अधिवक्ता अजय कुमार सिंह।

अलग-अलग जगहों पर बोरो में मिले थे शव

- 25 अप्रैल 2017 को बोड़ी पोखरी मार्ग पर कछुआ नाले में एक बोरे से दो बच्चियों के शव बरामद हुए थे। उधर अमवा गांव के पास सड़क किनारे एक खेत में भी एक बड़े डोले में एक लड़के और एक लड़की के शव मिले थे। इसके अलावा अमान के एक तालाब के पास महिला का शव बरामद हुआ था। इसे पत्थर बांधकर फेंका गया था। शवों को तेजाब डालकर चेहरा बिगाड़ने की कोशिश भी की गई थी। पुलिस ने आरोपी की निशानदेही से घर से भूसे के नीचे से चाकू भी बरामद कर लिया था। इस मामले के बाद जनपद में सनसनी फैल गई थी। लगभग एक महीने तक पूरे जिले में इस मामले की चर्चा होती रही थी।

एसडीएम ने दिए अतिक्रमण हटाने के निर्देश

राजापुर (चित्रकूट)। तुलसी जयंती समारोह के महेनजर उप जिलाधिकारी रामऋषि रमन व थानाध्यक्ष यदुवीर सिंह ने शहर भ्रमण किया। उन्होंने लोगों को अवैध कब्जे तत्काल प्रभाव से हटाते हुए खाली करने के निर्देश दिए। एसडीएम ने प्रमुख मार्ग सब्जी मंडी, तुलसी चौक, मानस मंदिर रोड आदि से अतिक्रमण को स्वतः हटाने के निर्देश दिए। चेतावनी दी कि अभियान के बाद सड़क व नाली के ऊपर से कब्जा नहीं हटया गया तो बलपूर्वक हटया जाएगा। गौरतलब है कि तुलसी जयंती समारोह के दौरान मुख्यमंत्री योगी आदित्यनाथ के आने का कार्यक्रम है। ऐसे में प्रशासन व्यवस्थाओं को दुरुस्त करने में जुटा है। उप जिलाधिकारी ने बताया कि 30 या 31 जुलाई को मुख्यमंत्री के आने की सूचना मिली है। सफाई व अतिक्रमण हटाओ अभियान व्यापक रूप से चलाया जा रहा है। उन्होंने बताया कि दुकान के सामने टीन, छानी छप्पर, तिरपाल के अलावा नालियों के ऊपर दुकान का किसी भी प्रकार का सामान बाहर रखने पर कार्रवाई की जाएगी।



परिक्रमा मार्ग पर उमड़ी श्रद्धालुओं की भीड़।

कामतानाथ से मांगा अच्छी फसल का आशीर्वाद

संवाददाता, सीतापुर चित्रकूट

अमृत विचार। सावन माह की अमावस्या पर गुरुवार को श्रद्धालुओं ने तीर्थक्षेत्र पहुंचकर मंदाकिनी में डुबकी लगाई और भगवान मत्स्यगजेंद्रनाथ का जलाभिषेक कर कामदगिरि की परिक्रमा की। भीषण गर्मी और उमस का श्रद्धालुओं पर कोई असर नहीं पड़ा। किसानों ने भगवान से अच्छी फसल की कामना की। यहां पर बुधवार अर्द्धरात्रि से ही श्रद्धालुओं का जमावड़ा शुरू हो गया। भगवान कामतानाथ और मंदाकिनी के जयकारों के साथ

भोर में ही श्रद्धालुओं ने स्नान शुरू कर दिया। डुबकी लगाने के बाद श्रद्धालुओं ने मत्स्यगजेंद्र नाथ मंदिर में भगवान भोलेनाथ का जलाभिषेक किया। इसके बाद भगवान कामतानाथ की परिक्रमा की। मेले को कुशलतापूर्वक सम्पन्न कराने के लिए जिलाधिकारी शिवशरणप्पा जीएन ने मेला क्षेत्र को सेक्टर और जोन में बांटकर मजिस्ट्रेट तैनात किए थे। इस अमावस्या का किसानों में विशेष महत्व है। इसे हरियाली अमावस्या भी कहा जाता है, जो प्रकृति और कृषि के महत्व को दर्शाता है।

ट्रक की टक्कर से दो युवकों की मौत

संवाददाता, रामनगर चित्रकूट

अमृत विचार। गुरुवार की सुबह ट्रैक्टर के लिये डीजल लेने जा रहे युवक की बाइक में सामने से आ रहे तेज रफ्तार ट्रक ने टक्कर मार दी। इससे वह और उसकी बहन का देवर ट्रक के नीचे आ गए और दोनों की मौत हो गई। हादसा इतना दर्दनाक था कि बाइक ट्रक के आगे फंस गई और दोनों युवक पहिये से घिसटते हुए दूर तक चले गए।

गुरुवार की सुबह करीब सात बजे राजापुर थानांतर्गत छीबों निवासी अरबाज खां (17) अपनी बहन के देवर फरहान (20) निवासी कोरवा बिंदकी (फतेहपुर) के साथ बाइक से ट्रैक्टर के लिए डीजल लेने पेट्रोल पंप जा रहा था। धनसिल तालाब के पास मऊ की ओर से आ रहे एक तेज रफ्तार ट्रक ने इनकी बाइक में जोरदार टक्कर मार दी। इससे दोनों बाइक समेत ट्रक में फंसकर करीब 20 मीटर तक घिसटते हुए चले गए। ट्रक के पिछले पहिये के नीचे आ जाने से अरबाज की मौके पर ही मौत हो गई तथा फरहान गंभीर रूप से घायल हो गया। अस्पताल ले जाते समय फरहान ने भी रास्ते में दम तोड़ दिया। पुलिस ने ट्रक चालक इंदर निवासी फतेहपुर को गिरफ्तार कर लिया।



घटनास्थल पर रोते बिलखते परिजन।



अरबाज। फरहान।

ग्रामीणों ने की जाम लगाने की कोशिश

- आक्रोशित परिजनों ने ग्रामीणों के साथ मिलकर जाम लगाने की कोशिश की। इनका कहना था कि आर्येदन ओवरलॉड ट्रकों की आवाजही से हादसे होते रहते हैं। इनका कहना था कि ओवरलॉड ट्रकों की आवाजही पर रोक लगाई जाए या फिर मार्ग का चौड़ीकरण कराएं। पुलिस ने सभी को समझाकर आवागमन चालू कराया।

बहुत ही नृशंस हत्याकांड था : सनत मिश्रा

- सहायक जिला शासकीय अधिवक्ता सनत मिश्रा बताते हैं कि यह बहुत दर्दनाक और नृशंस हत्याकांड था। वह चाहते थे कि इस मामले में दोषियों को कड़ी से कड़ी सजा मिले। इसलिए वह एसपी अरुण कुमार सिंह से मिले थे और उनसे अनुरोध किया था कि वह मृतका के पति सत्यानंद से अगर पूछताछ कराएं तो मुकदमे को बल मिलेगा। इस पर एसपी ने मामले की गंभीरता समझी और राजापुर से एक पुलिस टीम को गया (बिहार) भेजा था। सत्यानंद को यहां लाकर उससे बयान लिया गया था। उन्होंने कहा कि इस मुकदमे से एक बार फिर यह बात साबित हुई कि अपराधी कभी बच नहीं सकता।

न्याय प्रक्रिया पर हुआ भरोसा : दिलीप

- सत्यानंद के भाई दिलीप सिंह से जब फोन पर बात की गई तो उन्होंने कोर्ट के फैसले पर संतोष जताया। उन्होंने कहा कि इस तरह के फैसलों से लोगों का न्याय पर भरोसा बढ़ता है। किसी के परिवार को बर्बाद करने वालों को बख्शा नहीं जाना चाहिए।

सभी की मेहनत से दोषियों को मिली सजा : अजय सिंह

- पांच पांच हत्याओं के इस नृशंस कांड को अंजाम पर पहुंचाने और दोषियों को सजा दिलाने वाले अपर जिला शासकीय अधिवक्ता अजय कुमार सिंह ने बताया कि यह बहुत नृशंस हत्याकांड था। इसमें विवेक, पैरोकार और अधिवक्ताओं ने सभी ने बहुत मेहनत की, जिससे दोषियों को सजा मिली। उन्होंने भी इस न्याय की जीत बताया।

समस्या : प्राचीन बांकेसिद्ध आश्रम में यात्री सुविधाओं का अभाव

कार्यालय संवाददाता चित्रकूट

अमृत विचार। हवाई अड्डा के ठीक नीचे स्थित ऐतिहासिक और धार्मिक स्थल बांकेसिद्ध आश्रम सुविधाओं से वंचित है। यह स्थल मुख्यालय का नजदीकी और पंचकोसी और चौरासी कोसी परिक्रमा का मार्ग भी है। पर विकास की दिशा में कोई पहल नहीं हो रही। बुंदेली सेना के जिलाध्यक्ष अजीत सिंह ने इसे दिया तले अंधेरा बताया। उन्होंने जिलाधिकारी से मांग की कि पर्यटन विभाग या तीर्थक्षेत्र विकास परिषद से बांकेसिद्ध का विकास किया जाए। अजीत ने बताया कि बांकेसिद्ध आश्रम में पर्यटन की असीम संभावनाएं हैं। यह मुख्यालय के नजदीकी गांव सिद्धपुर के पहाड़ पर है और इसी के ऊपर देवांगना



पहाड़ के बीच स्थित है बांकेसिद्ध आश्रम।

अमृत विचार

में हवाई अड्डा बना है। मान्यता है कि इस स्थल में प्रभु श्रीराम यहां तपस्वी मुनि को दर्शन देने आए थे। पंचकोसी और चौरासी कोसी परिक्रमा का बांकेसिद्ध आश्रम से ही रास्ता है और हर साल यहां लाखों लोग दर्शन के लिए पहुंचते हैं। इसके बाद भी इस तीर्थस्थल में विकास शून्य है। सीढ़ियों को मरम्मत और रेलिंग की जरूरत है

। इसके अलावा यात्री शेड और कलेक्ट्रेट मार्ग में दिशासूचक बोर्ड, बेंच से लेकर लाइटिंग और पेयजल को लेकर व्यवस्थाएं दुरुस्त करने की आवश्यकता है। अजीत ने डीएम से मांग की कि बांकेसिद्ध आश्रम का पर्यटन विभाग या चित्रकूट तीर्थक्षेत्र विकास परिषद से विकास कराया जाए अधूरी सड़क का भी निर्माण कराया जाए।

संवाददाता, राजापुर चित्रकूट

अमृत विचार। संत शिरोमणि गोस्वामी तुलसीदास के जन्मजयंती महोत्सव के तीसरे दिन गुरुवार को भी पूजा अर्चना का दौर रहा। इस मौके पर आयोजक ओम नमः शिवाय गौशाला बंसी वट के संत रामदास ने कहा कि श्रीरामचरित मानस की एक-एक चौपाई महामंत्र है इसके गायन मात्र से ही गायन सारे संताप नष्ट हो जाते हैं।

संत रामदास ने कहा कि मानस की चौपाइयां पढ़ने और सुनने से दैहिक, दैविक और भौतिक तीनों प्रकार के संताप नष्ट हो जाते हैं। गोस्वामी तुलसीदास ने मानस के माध्यम से समाज को समर्पण, विश्वास और त्याग का मार्ग बताया। उन्होंने कहा कि निराश्रित



संत रामदास का अभिनंदन करते एसडीएम रामऋषि रमन।

अमृत विचार

गोवंशों का पालन-पोषण और संरक्षित करने का धर्म है। जिस समाज में गौमाता का अनादर होता है, वह समाज उन्नत नहीं कर सकता। उप जिलाधिकारी रामऋषि रमन ने महोत्सव स्थल

पर भगवान राम, सीता और लक्ष्मण के स्वरूपों की पूजा अर्चना की। श्री रामचरितमानस की आरती की और आयोजक ओम नमः शिवाय गौशाला बंसी वट के संत रामदास का माल्यार्पण किया।



श्रीरामचरित मानस का पाठ करते श्रद्धालु।

अमृत विचार

उन्होंने कहा कि तुलसी जन्मभूमि में 10 दिवसीय महोत्सव में संतों के आगमन से रज रज पवित्र हो गई है। इस मौके पर अशोक सोनी, राजेंद्र पांडेय, काशी, सुनील मिश्रा, सतीश मिश्रा, वीरेंद्र द्विवेदी, राधेश्याम

सोनी, वीरेंद्र जायसवाल, शंकर दयाल जायसवाल, चुन्नु तिवारी, गंगाधर पांडेय आदि तुलसी सेवा परिवार, तुलसी सेवा समिति के कार्यकर्ताओं के अलावा श्रद्धालु मौजूद रहे।



## अहम कूटनीतिक दौरा

प्रधानमंत्री नरेंद्र मोदी की मालदीव यात्रा अहम कूटनीतिक दौरा होने के साथ हिंद महासागर क्षेत्र में भारत की रणनीतिक उपस्थिति को मजबूत बनाने की दिशा में सशक्त कदम है। पड़ोसी देश मालदीव और भारत की दोस्ती दक्षिण एशिया की सबसे महत्वपूर्ण रणनीतिक साझेदारियों में गिनी जाती रही है। लेकिन बीते दो वर्षों में मालदीव के साथ भारत के रिश्तों में खटास आ गई थी। मालदीव का चीन की तरफ झुकाव काफी बढ़ गया था। ऐसे में बिगड़े रिश्तों के बीच प्रधानमंत्री मोदी का मालदीव के 60वें स्वतंत्रता दिवस पर बतौर मुख्य अतिथि शिरकत करना बाजी पलटने वाला मिशन साबित हो सकता है। दरअसल, साल 2023 में ‘इंडिया आउट’ अभियान चलाकर मालदीव के राष्ट्रपति बनने के बाद वहां मौजूद भारतीय सैनिकों को देश छोड़ने का आदेश देने और चीन का गुगुगान गाने वाले मोहम्मद मुइज्जु अगर अब प्रधानमंत्री मोदी का गर्मजोशी से स्वागत करने को आतुर हैं, तो इसे हाल में पाकिस्तान को परास्त करने वाले ऑपरेशन सिंदूर के बाद कूटनीतिक मोर्चे पर भारत की बड़ी सफलता माना जा रहा है। भारत पहले ही ‘पड़ोसी पहले’ नीति के तहत मालदीव को विशेष प्राथमिकता देता रहा है। मालदीव के साथ भारत के संबंध न सिर्फ ऐतिहासिक है, बल्कि मौजूदा वैश्विक भू-राजनीति के संदर्भ में और भी ज्यादा प्रासंगिक हो गए हैं। हाल के वर्षों में भारत ने मालदीव में सड़कों, पुलों और आवास परियोजनाओं में बड़ा निवेश भी किया है। ऐसे में मोदी की यह यात्रा इन परियोजनाओं की प्रगति का मूल्यांकन करने के साथ नई योजनाओं की शुरुआत का बड़ा अवसर होने के साथ इस बात का स्पष्ट संदेश देगी कि भारत अपने पड़ोसियों की कभी अनदेखी नहीं करता है और उनकी प्रगति में सहभागी बनकर क्षेत्रीय स्थिरता को सुनिश्चित करता है। प्रधानमंत्री का मालदीव दौरा रक्षा सहयोग, नौसैनिक अभ्यास, समुद्री निगरानी, पर्यटन और जलवायु परिवर्तन जैसे महत्वपूर्ण मुद्दों पर ठोस संवाद और समझौते का आधार बन सकता है। भारत पहले ही मालदीव को कोस्टल सर्विलांस रडार सिस्टम में जोड़ता रहा है, जिससे हिंद महासागर में भारत की निगरानी शक्ति सुदृढ़ होती रही है। इस सबके बीच वर्तमान वैश्विक घटनाक्रमों के चलते एशिया और अफ्रीका को जोड़ने वाले समुद्री मार्ग के मध्य में स्थित होने से मालदीव महाशक्तियों की रणनीतिक स्पर्धा के केंद्र में आ गया है। चीन की ‘सिंट्रंग ऑफ पल्स’ रणनीति के तहत हिंद महासागर में बढ़ती उपस्थिति भारत के लिए पहले ही चुनौती बनी हुई है। ऐसे में यह जरूरी हो गया था कि मालदीव जैसे पारंपरिक मित्र के साथ विश्वास और साझेदारी को नए सिरे से परिभाषित किया जाए। मालदीव के साथ मजबूत रिश्ते भारत को श्रीलंका और अन्य छोटे द्वीपीय देशों के साथ मामरिक नेटवर्क बेहतर बनाने में भी मदद करेंगे। इन नई परिस्थितियों में मालदीव की लहरों पर भारत की नए सिरे से सवारी को एक नए युग की शुरुआत के साथ कई बड़े बदलावों और प्रभावों की नींव रखने वाला कहा जा सकता है।

#### प्रसंगवश

## क्रिंटो की उड़ान और भरोसे की गिरावट

भारत में डिजिटल वित्तीय क्रांति ने निवेश की दुनिया को पूरी तरह बदल दिया है। क्रिप्टोकರೆसी अब सिर्फ तकनीकी नवाचार नहीं रही, यह एक ज़ोवत, जोखिमपूर्ण और आकर्षक निवेश का साधन बन चुकी है, जिसमें लाखों भारतीयों ने अपनी मेहनत की कमाई लगाई है। लेकिन इस तेजी से बढ़ते डिजिटल बाजार के पीछे एक सच्चाई ऐसी है, जिसे नजरअंदाज करना अब संभव नहीं रहा-हमारी सुरक्षा व्यवस्था और कानूनी तैयारी, इस तकनीकी रफ्तार के मुकाबले पीछे छूट रही है। हाल ही में क्रिप्टो एक्सचेंज कॉइनडीसीएक्स पर हुआ साइबर हमला और उससे एक साल पहले वजीरएक्स पर हुआ करोड़ों डॉलर का नुकसान, इस असंतुलन के सबसे जीवंत उदाहरण हैं। 19 जुलाई 2025 को कॉइनडीसीएक्स के एक ऑन्रिक खाते से 368 करोड़ की डिजिटल संपत्ति चोरी हो गई। हालांकि कॉइनडीसीएक्स ने साफ़ किया कि किसी भी ग्राहक की निधि इस हमले से प्रभावित नहीं हुई है, क्योंकि सभी उपभोक्ता फंड कोल्ड वॉलेट्स में सुरक्षित रखे गए थे। यह साइबर हमला एक्सचेंज के उस वॉलेट पर हुआ, जिसका इस्तेमाल बाजार में लिक्विडिटी बनाए रखने के लिए किया जाता था। कंपनी ने चोरी की गई संपत्ति की वापसी के लिए अंतरराष्ट्रीय

सुरक्षा एजेंसियों के साथ समन्वय बनाकर एक संगठित प्रयास शुरू किया और साथ ही उसने \$11 मिलियन तक का बाउंट प्रोग्राम घोषित किया-एक ऐसा कदम जो दर्शाता है कि यदि निजी संस्थाएं जिम्मेदारी और इच्छाशक्ति से काम लें, तो संकट के समय भी जनता का भरोसा बनाए रखा जा सकता है।

कॉइनडीसीएक्स का यह सक्रिय और पारदर्शी रवैया उसकी परिपक्वता का संकेत है। लेकिन इसके साथ ही यह प्रश्न भी जोर से उभरता है कि क्या सभी क्रिप्टो कंपनियां इतनी जिम्मेदारी निभा सकती हैं? और अगर नहीं, तो क्या हमारे पास ऐसा कोई कानूनी ढांचा मौजूद है जो निवेशकों को साइबर हमलों से सुरक्षा या हानि की भरपाई की गारंटी देता हो? इस सवाल का उत्तर हमें वजीरएक्स की घटना में मिलता है-एक साल पहले जुलाई 2024 में। वजीरएक्स पर हुए साइबर हमले में \$230 मिलियन (लगभग 1,900 करोड़) की क्रिप्टो संपत्ति हैक हो गई थी। लेकिन इस हमले के बाद कंपनी की ओर से जो प्रतिक्रिया सामने आई, उसने लाखों निवेशकों को असमंजस, चिंता और असुरक्षा में धकेल दिया। हमसे पहले तो इस घटना की सूचना देने में देरी हुई, फिर उपयोगकर्ताओं के फंड लॉक कर दिए गए, और उसके बाद शुरू हुआ कानूनी दांवपेंचों का लंबा सिलसिला-वह भी भारत में नहीं, सिंगापुर की अदालतों में। इस निर्णय ने भारतीय निवेशकों को चकित कर दिया, क्योंकि उन्हें लगा कि उनका मामला अब एक ऐसे मंच पर पहुंच गया है जहां उनकी पहुंच, प्रभाव और अधिकार सीमित हैं। वजीरएक्स ने कहा कि वह संरचनात्मक पुनर्गठन के जरिए फंड लौटाने के लिए प्रतिबद्ध है, और इस योजना पर 93.1 प्रतिशत लेनदारों ने वोट भी दिया था। लेकिन अदालत ने पहले इसे नामंजूर कर दिया, और अब एक संशोधित योजना पर दोबारा वोटिंग होनी है। कंपनी का कहना है कि कुछ हफ्तों में विवरण शुरू हो जाएगा। पर जो बात साल भर बाद भी नहीं बदली, वह है भारतीय निवेशकों की अनिश्चितता। उनकी संपत्ति अब भी अटकी है, और सरकार की ओर से कोई निर्णायक हस्तक्षेप अब तक नहीं आया है। इन दोनों घटनाओं को एक साथ देखने पर भारत की क्रिप्टो दुनिया की एक विडंबनात्मक तस्वीर सामने आती है। एक ओर कॉइनडीसीएक्स जैसी कंपनी है, जो संकट के समय अपनी जवाबदेही निभाने को तैयार दिखती है, तो दूसरी ओर वजीरएक्स जैसे मामले हैं जहां निवेशक एक साल बाद भी अदालत के फैसलों की प्रतीक्षा कर रहे हैं। और इन दोनों के बीच जो चीज अनुपस्थित है, वह है सरकार की ओर से ठोस कानूनी पहल। भारत को अब यह तय करना होगा कि वह इस तेजी से बदलती डिजिटल अर्थव्यवस्था में सक्रिय भूमिका निभाना चाहता है या सिर्फ दर्शक बना रहना चाहता है। इसलिए अब जरूरत किसी आदर्शवाद की नहीं, व्यावहारिक और तत्काल कदम उठाने की है। जो देश इस क्षेत्र में भरोसे और सुरक्षा की बुनियाद तैयार करेंगे, वही डिजिटल अर्थव्यवस्था के भविष्य में नेतृत्व की भूमिका निभा सकेंगे।



“संगति आप को ऊंचा उठा भी सकती है और यह आप की ऊंचाई से गिरा भी सकती है। इसलिए संगति अच्छे लोगों से करें।”

## संसद में न हो सड़क जैसा व्यवहार



सुनील कुमार महला  
स्तंभकार

संसद के प्रति हर देशवासी अथाह सम्मान रखता है और यह उम्मीद करता है कि संसद के सत्र में चलने वाली चर्चाएं और मुद्दे सार्थक होंगे, जिससे समाज और देश आगे बढ़ सकेगा, लेकिन संसद में ठीक उलट हो रहा है।

मॉनसून नवीनात और नवसृजन का प्रतीक है और वर्तमान में संसद का मानसून सत्र चल रहा है, जो 21 जुलाई 2025 से शुरू हुआ था, लेकिन यह बहुत ही दुःखद है कि लोकतंत्र का मंदिर कहलवाने वाली संसद में बेवजह बात-बात पर हंगामा खड़ा किया जा रहा है। संसद के प्रति हर देशवासी अथाह सम्मान रखता है और यह उम्मीद करता है कि संसद के सत्र में चलने वाली चर्चाएं और मुद्दे सार्थक होंगे, जिससे समाज और देश आगे बढ़ सकेगा, लेकिन संसद में ठीक उलट हो रहा है। मुख्य मुद्दे और चर्चाएं गायब हैं और ऐसे मुद्दों पर परिचर्चाएं हों रहीं हैं, जिनका कोई मतलब और औचित्य नजर नहीं आता है। कहना गलत नहीं होगा कि संसद सत्रों के दौरान अनेक बार देखा गया है कि मुद्दे से ज्यादा हंगामे को महत्व दिया जाता है और ऐसा ही कुछ संसद के मानसून सत्र के दौरान भी देखने को मिल रहा है।

लोकसभा में विपक्ष के हंगामे के कारण 23 जुलाई बुधवार को लगातार तीसरे दिन सदन की कार्यवाही नहीं चल पाई। दरअसल, विपक्षी दलों के सदस्यों ने बिहार में वोटर लिस्ट के लिए किए जा रहे ‘स्पेशल इंटेर्सिव रिवीजन’ (एसआईआर) और अन्य मुद्दों को लेकर सदन में हंगामा किया, जिसके कारण लोकसभा की कार्यवाही सुबह 11 बजे शुरू होने के बाद दो बार स्थगन के साथ दिनभर के लिए स्थगित कर दी गई।

यहां जानकारी देना चाहूंगा कि बिहार विधानसभा चुनाव से कुछ महीने पहले ही निर्वाचन आयोग ‘स्पेशल इंटेर्सिव रिवीजन’ यानी कि एसआईआर करवा रहा है। इस संबंध में आयोग का यह कहना है कि कानून व संविधान के तहत उसे यह अधिकार प्राप्त है कि वह नागरिकता से जुड़े दस्तावेज मांग सकता है, ताकि नागरिकों को उचित मताधिकार मिल सके। इधर, विपक्ष यह आरोप लगा रहा है कि आयोग से एसआईआर की आड़ में नागरिकता



## विभाजनकारी राजनीति की फसल का सीजन



अनिल यादव  
वरिष्ठ पत्रकार

कल्पना कीजिए मुंबई में यूपी के जौनपुर से गया एक आदमी अपनी पान की दुकान पर बैठा है। शिवसेना के उद्भव और राग ठाकरे गुटों के कार्यकर्ता आते हैं। उससे दुकान में रखे सभी सामानों के नाम मराठी में बताने के लिए कहते हैं। उसे सिर्फ भोजपुरी और हिंदी आती है। वे उसे पीटने लगते हैं। पानवाला चिल्लाता है, मराठी नहीं आती तो क्या हुआ हिंदू तो हूं, तुम लोग एक हिंदू को क्यों मार रहे हो? क्या कार्यकर्ता रूक जाएंगे और एक जागरूक हिंदी-हिंदू पानवाले को ‘फैसला दिया जाए या छोड़ दिया जाए’ का फैसला करने के लिए अपनी पार्टियों के नेताओं के पास लौट जाएंगे?

भयग्रस्त पानवाला यह सवाल नहीं पूछ सकता। उसे सबसे पहले किसी तरह अपनी जान बचानी है। वह जानता है कि सामने वृहन्मुंबई महानगरपालिका (बीएमसी) के चुनाव हैं जिसमें मराठी मानुष की अस्मिता को सबसे बड़ा मुद्दा बनाया जा रहा है। लेकिन सत्ताधारी भाजपा चाहती है कि पानवाला यह सवाल पूछे इसीलिए महाराष्ट्र सरकार में मंत्री नितेश राणे ने बयान दिया है कि दोनों प्रकार की शिवसेना और कांग्रेस समेत अन्य विपक्षी पार्टियां क्यों नहीं मस्जिदों से मराठी में अजान देने और महरसों में पढ़ाई का माध्यम उर्दू के बजाय मराठी करने की मांग कर रही हैं? यह विभाजन की राजनीति में तू डाल-डाल तो मैं पात-पात की स्थिति है। घृणा का निशाना हिंदी से हटाकर अजान पर कर देने से भाषा और मराठी अस्मिता का मुद्दा पीछे जाएगा और हर किस्म का हिंदू खुश होगा, उसके वोटवैक को बंटने से रोकने वाला एक पक्का धार्मिक बाड़ा बनेगा।

जब तक उद्भव और राग ठाकरे इस चाल की कोई काट सोच रहे हैं आप एक और कल्पना कीजिए। सभी लोग अपने मोबाइल फ़ोनों के जरिए ऑटोफिशियल इंटेलिजेंस (एआई) का इस्तेमाल करने अथ्यस्त हो गए हैं। एक बहुत सस्ती चिप बाजार में आ गई है जिसे लोग अपने दिमागों में फिट कराकर दुनिया की कोई भी भाषा समझने

और बोलने लगे हैं। हर तरह का व्यापार, पर्यटन, शिक्षा और सबसे बढ़कर प्रवासी मजदूरों की जिवंदगी बहुत आसान हो गई है। मुंबई की एक मस्जिद में अजान देने की तैयारी कर रहे एक मुल्ला के पास भाजपा और एकनाथ शिंदे समेत शिवसेना के तीनों धड़ों के कार्यकर्ता जाते हैं और उससे मराठी में अजान देने के लिए कहते हैं। वह अपने फोन पर उंगलियां चलाता है और अरबी के बजाय मराठी में अजान देने लगता है। वह अजान के बाद पूछता है, अगर दुनिया की किसी और भाषा चाइनीज या रूसी या फ्रेंच में अजान देने की जरूरत हो तो बताएं, वह फौरन दे सकता है क्योंकि उसके स्मॉफ़्तेयर में तीन सौ पैसट भाषाओं का विकल्प है।

क्या लगता है, अजान देने वाला अपनी धार्मिक पहचान या अस्मिता से जुदा होने के लिए राजी हो जाएगा? अगर संकट की स्थिति में, जान बचाने के लिए कुछ देर के लिए हो भी जाए तो क्या हिंदुत्ववादी पार्टियों के कार्यकर्ताओं के चेहरों पर हवाईयां उड़ने लगेंगी? वे निरुत्तर हो जाएंगे? क्या टेक्नालॉजी के विकास से धर्म-भाषा-जाति की राजनीति की विभाजनकारी दीवारें इतनी आसानी से भरभराकर गिर जाएंगी और एक विज्ञान-तकनीक आधारित राजनीति का नया रास्ता खुल जाएगा? भारतीय मराठी करने की मांग कर रही हैं? यह है। ज्यादा संभावना है कि कार्यकर्ता उसके अशुद्ध मशीनी उच्चारण को मुद्दा बनाते हुए मराठी भाषा के अपमान और खुद उसके धर्म के ज्यादातर लोग इस्लाम की पवित्रता और आस्था से खिलवाड़ करने के आरोप लगाएंगे। जब तक यह विवाद चलेगा भाषा और धर्म की रक्षा के नाम पर वोटों के ध्रुवीकरण के नए आक्रामक उपाय सोचे जाएंगे।

कभी शिवसेना भाजपा से ज्यादा उग्र हिंदुत्व वाली पार्टी हुआ करती थी। याद आ सकता है कि बाबरी मस्जिद गिराए जाने के बाद भाजपा अगर-मगर कर रही थी लेकिन शिवसेना प्रमुख बाल ठाकरे ने दावा किया था कि इस कारनामों को उनके कार्यकर्ताओं

ने अंजाम दिया है। शिवसेना सत्ता के लिए सेकुलर पार्टियों के साथ जाकर कुछ नरम पंक्ति और टूटी तो भाजपा आज निकल गई। भाजपा ने भी सेकुलर पार्टियों का साथ लिया लेकिन अपनी हिंदू उग्रता को बनाए भी रखा। अब विधानसभा का रिहर्सल समझे जाने वाले महापालिका चुनावों को सामने पाकर उसके दो धड़े मराठी अस्मिता का मुद्दा लेकर आए हैं जबकि भाजपा को उग्र हिंदुत्व की ताकत पर ज्यादा यकीन है। इसकी बुनियाद में एक तथ्य है कि गरीब राज्यों से आजीविका की तलाश में तेज आवाक से मुंबई का 28 प्रतिशत वोटर हिंदी भाषी हो चुका है। इस हिंसा के पीछे वोटों की राजनीति है कहने से भी कुछ नहीं होने वाला है। जनता उसकी कब की अभ्यस्त हो चुकी है। पानवाला और अजान देने वाला दोनों कार्यकर्ताओं के सामने एक और सवाल उठा सकते हैं कि आपको मराठी या हिंदी से क्या मतलब, आपके नेताओं के बच्चे तो अंग्रेजी स्कूलों में पढ़ा रहे हैं या पढ़ाना चाहते हैं? लेकिन यह सवाल भी सिर्फ भय से नहीं एक और बड़े कारण से नहीं पूछा जाएगा। वह यह है कि खुद मुल्ला और पानवाला भी अपने बच्चों को अंग्रेजी सिखाना चाहते हैं ताकि वे आजीविका के अवसरों, ग्लोबल शक्ति और सभ्यता की दौड़ में पिछड़ न जाएं। आजादी के समय सोचा गया था कि शिक्षित होने के साथ धर्मिक जड़ता, जातिवाद, भाषा और क्षेत्रीयताओं के झगड़े खत्म हो जाएंगे लेकिन वे उल्टे बढ़ते गए। इसका कारण यह है कि जनता सिर्फ शिक्षा और आर्थिक बेहतरी से नहीं बदलती बल्कि उसका मानस राजनीतिक पाटियां अपनी जरूरतों के हिसाब से संगठित अभियान चलाकर निर्मित करती और बिगाड़ती रहती है। थोड़ा-बहुत खून बहता है लेकिन यह फूट डालो सब कर करो की राजनीति अंग्रेजों के समय से लेकर आज तक कम मेहनत, कम लागत और बहुत कम समय में बंपर फसल दे रही है।



#### मंथन

## कौन अधिक आस्थावान

दिमाग की सिफ़त है, कुदरत की देन। कट्टरता और उदारता किसी मज़हब की संपत्ति नहीं, व्यक्ति के गुण हैं। वही सब पढ़-सुनकर कोई



कमलाकांत त्रिपाठी  
पूर्व आईआरएस

कट्टर हो सकता है, कोई उदार। कट्टर व्यक्ति अपने मज़हब की एकांतिक बातों को गोंट बांध लेता है और उदार व्यक्ति समावेशी बातों को। कट्टर व्यक्ति को हमेशा यह एहसास बना रहता है कि उसने अंतिम सत्य पा लिया है। उसके लिए दुनियावाले दो हिस्सों में बंट जाते हैं-- जो उसके समानधर्मा हैं और वे जो इतरधर्मा हैं। दूसरे हिस्से के लोगों को वह गुमराह और बदतर ईसान मान लेता है। उसका अच्छे-बुरे का विवेक सिमटकर मज़हब में विलीन हो

जाता है। रोज़-रोज़ के विपरीत अनुभव को भी वह दरकिनार कर देता है। इतिहास से चुन-चुन कर अपने मज़हब के अच्छे लोगों की अच्छाई याद कर लेता है और दूसरे मज़हब के बुरे लोगों की बुराई।

अपने-पराये का यह बोध अंततः नफ़रत और हिंसा की ओर ही ले जाता है। नफ़रत मनुष्य की सहजता, उसका चैन हर लेती है। घोर कट्टर व्यक्ति नफ़रत से निजात पाने के लिए तलवार तक उठा सकता है। किसी अनजान और निर्दोष व्यक्ति का, जिसने कभी उसका कोई जाती नुक़सान नहीं किया, सर तक कलम कर सकता है। मज़हबी होने के बावजूद वह भूल जाता है कि उसी ईश्वर/अल्लाह/गाँड ने इतर मज़हबवालों को भी बनाया है। उसकी मज़ी के बिना तो पत्ता तक नहीं हिल सकता, तो दुनिया के इतने सारे लोगों का अस्तित्व (जिनमें स्वभाव से भले-बुरे दोनों शामिल हैं, जैसे उसके मज़हब में भले-बुरे दोनों शामिल हैं) कैसे कायम रह सकता है? तात्पर्य यह कि वस्तुतः उसे ईश्वर में विश्वास ही नहीं होता। उसे लगता है, दुनिया ईश्वर ने भले बनाई हो, उसका एक बड़ा हिस्सा ईश्वर के रास्ते पर चलने के बजाय उसके दुश्मन शैतान के रास्ते पर चल पड़ा है। और ईश्वर का इस पर कोई वश नहीं। यानी, ईश्वर शैतान के सामने कमजोर पड़ गया है। तो वह ईश्वर का हाथ मजबूत करने, उसकी सहायता करने, यानी ईश्वर का ही काम करने निकल पड़ता है। ईश्वर को कमज़ोर मानकर ही कोई उसके काम में हाथ बंटाने, उसका काम अपने हाथ में लेने के लिए लौट सकता है।

यही हाल किसी विचारधारा, किसी व्यक्ति के कट्टर अनुयायियों का भी होता है। नफ़रत और बेचैनी कट्टरता के अनिवार्य लक्षण हैं। इसी को बुनियादपरस्ती भी कहते हैं। तो बुनियादपरस्ती मज़हब तक महदूद नहीं है। उदार व्यक्ति जैसे किसी मज़हब का अंध या कट्टर अनुयायी नहीं हो सकता वैसे ही किसी विचार, किसी अन्य व्यक्ति का भी अंध या कट्टर अनुयायी नहीं हो सकता। वह किसी अन्य को किसी मज़हब, किसी विचार, किसी व्यक्ति का अंध अनुयायी होने को प्रेरित भी नहीं कर सकता। अपना भी नहीं। उदारता की यही पहचान है। ईश्वर की बनाई दुनिया की विविधता का सम्मान। (पाखण्डियों की बात अलग है। वे जो लगते हैं, वह होते नहीं। वे अवसर देखकर रंग बदलने की कला में माहिर होते हैं। उनकी आस्था सिर्फ़ अपने हित-साधन में होती है।) सवाल है, कट्टर और उदार में अधिक आस्थावान कौन है? ईश्वर को ईश्वर के रूप में कौन ज्यादा शिद्दत से मानता है।

#### सोशल फोरम

## साक्षात्कार के उद्देश्य

हिन्दी संसार को समझने के लिए भारतेंदु के ‘अंधेर नगरी’: नाटक के ‘समर्पण’ पृष्ठ की पंक्तियां काम की साबित हो सकती हैं। इसकी ओर



शंभुनाथ  
सेवानिवृत्त प्रोफ़ेसर, कोलकाता

साक्षात्कार के संबंध में सामान्यतः कहना जरूरी लग रहा है कि यह ज्ञान की जगह न होकर अब सर्कस बन रहा है। दर्शक यह देखकर मजा लेते हैं कि देखो अमुक ने अमुक को कैसा जमकर रगड़ा, अपनी ताल पर किस तरह नचाया या उसके व्यक्तिगत मामलों के सावर्जनिक कर दिया।

साक्षात्कार के संबंध में सामान्यतः कहना जरूरी लग रहा है कि यह ज्ञान की जगह न होकर अब सर्कस बन रहा है। दर्शक यह देखकर मजा लेते हैं कि देखो अमुक ने अमुक को कैसा जमकर रगड़ा, अपनी ताल पर किस तरह नचाया या उसके साक्षात्कार लेने वाले की इस वीरता का वर्णन पढ़ा है। यह मुझे लोकतांत्रिक बोध के क्षय और सत्ता की विचारधारा से सहानुभूति रखने के चिह्न की तरह दिखता है। आज यह एक संक्रामक रोग है, इसलिए आश्चर्य नहीं होता। मैं यह कभी कहना नहीं चाहता था, पर आज बता रहा हूं कि मेरे सामने ऐसा प्रस्ताव आया तो मैंने स्पष्ट कहा कि ऐसे साक्षात्कार में मेरी कोई रूचि नहीं है। सचमुच मैंने ऐसा एक भी साक्षात्कार नहीं देखा है और नहीं लगता कि कुछ खोया है। हजार-पांच हजार लोगों को अच्छा लगता है तो वे देखें-सुनें, मजा दें-लें, उन्हें स्वतंत्रता है। मुझे भीड़ में नहीं बहना। इस मामले को मैं ‘अंधेर नगरी’ के उपर्युक्त समर्पण की तरह लेता हूं।

जब साक्षात्कार कर्ता यह न सोचकर कि कैसे लेखक के भीतर के छिपे सर्वोत्तम को बाहर निकाले और उसकी वैचारिक प्रेरणाओं का उद्घाटन करे, इसकी जगह जब वह केवल उसके भीतर के निष्पष्टतम को बाहर करना चाहता है या वह कहलाना चाहता है तो साक्षात्कार कर्ता खुद सुनना चाहता है और खुद नायक बनना चाहता है तो जाहिर है कि यह अहंकार भरा कितना पूर्वग्रहप्रस्त साक्षात्कार हो सकता है। यह संवाद का आनंद नहीं है, विवाद का मजा है। एक लगभग अलेखक द्वारा लिए गए साक्षात्कार और एक लेखक द्वारा लिए गए साक्षात्कार में फर्क है। मुझे अज्ञेय के रघुवीर सहाय और रमेशचंद्र शाह के लिए साक्षात्कार की याद आ रही है। उस समय साक्षात्कार सामान्यतः लेखक को दिखा लिए जाते थे, ताकि वह आखिरी टच दे सके। रामविलास शर्मा से नामवर सिंह का साक्षात्कार है। वर्तमान दौर के प्रसिद्ध विदेशी लेखकों के साक्षात्कार भी हैं, उनसे भी कुछ सीखना चाहिए। ऐसे साक्षात्कारों का उद्देश्य साहित्यकार को अपनी ताल पर नचाना या लोगों की आंखों में उसे गिराना या उसे रगड़ना नहीं होता था। साक्षात्कार कर्ता के प्रश्न सबसे पहले उसके अपने साहित्यिक ज्ञान का खुलासा करते हैं।

-*फेसबुक वॉल से*



# अमृत विचार



# अमृत विचार

# सूरेका

## आत्मनिर्भरता व तकनीकी संप्रभुता फ्रांस के बाद भारत बना निर्माता

मराल एयरोस्पेस का दावा है कि आईआईटी कानपुर से पीएचडी डॉ. विजय शंकर द्विवेदी के नेतृत्व में विकसित उनका स्विचरी सीर सीजी आधारित ड्रोन भारत की सीमाओं और विविध भौगोलिक चुनौतियों पर निरंतर निगरानी रखने के लिए विदेशी प्रौद्योगिकी पर निर्भरता कम करके राष्ट्रीय सुरक्षा और तकनीकी संपन्नता को मजबूत बनाता है। यह ड्रोन एक अग्रणी नवाचार है, जो देश की आत्मनिर्भरता और तकनीकी प्रगति को भी दर्शाता है। इस तरह का ड्रोन दुनिया में सिर्फ फ्रांस की एक्सन कंपनी बना रही है। आईआईटी कानपुर ने विभिन्न प्रकार के ड्रोन विकसित किए हैं जो राष्ट्रीय सुरक्षा और नागरिक आवश्यकताओं दोनों को पूरा करते हैं। इसमें एआई-सक्षम 'आत्मघाती ड्रोन' शामिल हैं जो 100 किमी तक के लक्ष्यों को नष्ट कर सकते हैं।

## एक्सीरॉन

## तकनीक ने बनाया

## अपने पेलोड वर्ग में अनूठा

अत्याधुनिक यूएवी तेजस-1 पूरी तरह सोलर ऊर्जा पर निर्भर रहने के लिए एक्सरीॉन तकनीक से लैस है। इस तकनीक से इसके पैनल हमेशा सूर्य की ओर रहेंगे और उसकी सबसे अधिक ऊर्जा ग्रहण करेंगे। इस विशेषता ने इसे अपने पेलोड वर्ग में दुनिया का सर्वोच्च समर्थ तक उड़ने वाला सोलर एयवी बना दिया है।

आईआईटी कानपुर  
का नवाचार सौर ऊर्जा  
से चलने वाला ड्रोन  
हवाई निगरानी में  
क्रांति लाने का भरोसा  
दिलाता है। सौर ऊर्जा  
से संचालित होने के  
कारण इसकी उड़ान  
का समय बढ़ जाता है।  
पंच किलोमीटर ऊंचाई  
तक उड़ने की क्षमता  
इसे निगरानी उद्देश्यों  
के लिए व्यापक हवाई  
फवरेज प्रदान करती है।  
हवाई निगरानी के साथ  
इसका उपयोग  
सीमा सुरक्षा,  
आपदा प्रबंधन और  
पर्यावरण निगरानी जैसे  
कामों के लिए किया जा  
सकता है। 10 से 12 घंटे  
तक लगातार तस्वीरें  
चीचने में सक्षम यह ड्रोन  
जमीन पर गतिविधियों  
की निगरानी में बेजोड़  
दक्षता प्रदान करता है।  
यह उच्चतम ड्रोन मध्यम  
ऊंचाई और लंबी दूरी  
के लिए डिजाइन किया  
गया है।

# उड़ने के लिए तैयार


# भारत का पहला

# सोलर ड्रीम

# भा

रत का पहला सोलर अनमैड एयर क्लिकल (यूएवी) टेस-1 अब आसमान में उड़ान भरने और बाजार में उतरने के लिए तैयार है। इसका निर्माण आईआईटी कानपुर में स्थापित डीप टेक स्टार्टअप मराल एयरोस्पेस ने किया है। सौर-ऊर्जा संचालित इस स्वदेशी फिक्सड विंग ड्रोन को 12 घंटे से अधिक की असाधारण उड़ान के लिए डिजाइन किया गया है। यह क्षमता इसे खुफिया निगरानी और टोही मिशनों के लिए “आकाश में लंबी आंख “ बनाती है, जो चौबीसों घंटे के मिशन, सीमा गश्त, लक्ष्य ट्रैकिंग के कारण सेना के लिए काफी कारगर साबित हो सकती है। इसके साथ ही यह ड्रोन समुद्री निगरानी, वैज्ञानिक अनुसंधान, खोज और बचाव, मानचित्रण, पर्यावरण संरक्षण और कृषि-तकनीक जैसे क्षेत्रों में भी इस्तेमाल के लिए अनूठा है। भारत के अलावा अभी फ्रांस ही इस तरह के ड्रोन बना रहा है।

हिमालय के कठिन इलाकों में प्रभावी निगरानी करके आतंकी घुसपैठ और तस्करी जैसी गतिविधियों का पता लगाने में सक्षम है। इसे मिसाइल लॉन्च या बेड़ी दूरी पर बड़ी सैन्य गतिविधियों का पता लगाने के लिए सेंसर से लेस किया जा सकता है। यह ड्रोन दूरदराज या पहाड़ी क्षेत्रों में जहां पारंपरिक संचार बुनियादी ढांचे की कमी है या प्राकृतिक आपदा अथवा दुश्मन के हमले में संचार सुविधाएं नष्ट हो गई हैं, वहां हवाई संचार नोड्स के रूप में काम करके सैन्य बलों को विश्वसनीय संचार लिंक प्रदान कर सकता है। यह ड्रोन ग्राउंड स्टेशनों और उपग्रहों के बीच डेटा रिले का काम अंजाम दे सकते हैं, जिससे सीधे लिंक संभव न होने पर भी निर्बाध संचार सुनिश्चित हो जाता है। इसके अलावा बाद या भूकंप जैसी प्राकृतिक आपदाओं के बाद क्षति का विस्तृत अकालन प्रदान करने के साथ प्रभावित क्षेत्रों का मानचित्रण करके राहत या बचाव कार्यों में मदद कर सकते हैं। यहां तक कि मौसम की स्थिति की भविष्यवाणी करके सैन्य अभियानों की योजना बनाने में सहायक हो सकते हैं।



## 12 किलो वजन ... 12 घंटे से ज्यादा उड़ान, 200 किमी की दूरी

सोलर यूएवी का वजन 12 किलो है। यह 12 घंटे से ज्यादा उड़ान भरने के साथ सात किलो वजन लेकर उड़ सकता और 200 किमी तक दूरी तय कर सकता है। यह 5 किलोमीटर तक की ऊंचाई पर उड़ान भर सकता है। यह ऊंचाई व्यापक हवाई कवरेज और अधिक गुप्त संचालन की अनुमति देती है। यह 3 किलोग्राम से अधिक का पेलोड ले जाने में सक्षम है। इसे आधुनिक ऑप्टिकल और इन्फ्रारेड कैमरों के साथ ही अत्याधुनिक सेंसर से लैस किया जा सकता है। कैमरों और राउटर सहित विभिन्न पेलोड को समायोजित करने की क्षमता इसकी उपयोगिता को बहुमुखी बनाती है।

**12 किलो वजन ... 12 घंटे से ज्यादा उड़ान, 200 किमी की दूरी**

**200 मीटर के रनवे से लॉचिंग, 600 किमी से ज्यादा है रेंज**

- सोलर सूर्यवी जेजस-1 का टेर आफ वजन लगभग 25 किलोग्राम है। इसका पंख फैलाव 11 मीटर है। परिचायन रेंज 600 किलोमीटर से ज्यादा है। इसे सिर्फ 30 मिन्ट में उड़ान भरने के लिए तैयार किया जा सकता है। यह ड्रोन ऊर्जा भंडारण का लिए बैटरी और गुल्लकवाण संभावित ऊर्जा का उपयोग करता है। इसे फैलाव 200 मीटर के छोटे रेंज से लॉन्च किया जा सकता है, इस कारण इसे विभिन्न प्रकार के भौगोलिक स्थानों पर तैनात करना काफी आसान है। यह उन लंबी अवधि के मिशन के लिए एक अत्यधिक आकर्षक समाधान है, जहां मानवीय उपस्थिति बनाए रखना या बार-बार ईंधन जुटाना काफी अव्यावहारिक या महंगा पड़ता है।

प्रस्तुति: मनोज त्रिपाठी

**नए उत्पाद  
गैजेट**

## आगत का स्वागत

- इस साल कई शानदार स्मार्टफोन लॉन्च होने वाले हैं। कुछ बजट में और कुछ महंगे पर सभी समदरार तकनीक वाले। एप्पल आईफोन 17 प्रो और आईफोन 17 प्रो मैक्स भी बाजार में उतरने को तैयार हैं। दो दूसरे कैमरों के साथ 48 मेगापिक्सल के टेलीफोटो सेंसर वाला कैमरा लेंस, आईफोन 17 की खासियत होने वाली है। एप्पल 17 सीरीज के लिए सितंबर तक इंतेज़ार करना होगा।
- Vivo V60 को लेकर जानकारी ये मिली है कि ये 12 अगस्त को भारत में लॉन्च होगा। इस हैंडसेट में 50-मेगापिक्सल प्रायमरी शूटर, 8-मेगापिक्सल अल्ट्रावाइड लेंस और 50-मेगापिक्सल 3X पेरिस्कोप टेलीफोटो सेंसर के साथ ट्रिपल रियर कैमरा सेटअप होगा, जो पहले की लीक्स से मिले खाता है। Vivo स्मार्टफोन की कीमत भी लीक हुई है, जिससे पता चलता है कि ये एक मिड-रेंज डिवाइस हो सकता है। हाल ही में एक टिप्पटर ने Vivo V60 के कथित रेंडर्स ऑनलाइन पोस्ट किए, जिसमें पिल-शेड रियर कैमरा आइलैंड दिखाया गया।
- गूगल का इंडिया स्पेसिफिक भारत में मेड फॉर गूगल इवेंट 14 अगस्त को लांच होगा। इस इवेंट में कंपनी अपने चार स्मार्टफोन को लांच कर सकती है। लीक रिपोर्ट की माने, तो कंपनी पहली बार फोल्डेबल स्मार्टफोन को लांच कर सकती है, जिस स्मार्टफोन को लॉन्च किया जा सकता है, उसमें Pixel 9, Pixel 9 Pro, Pixel 9 Pro XL और Pixel 9 Pro Fold शामिल हैं।



**हम  
दोनों स्तन  
धारी फिर  
उसे क्यों  
नहीं यह  
बीमारी**

# कैंसर के इलाज का रास्ता दिखाएगा चमगादड़

फीचर डेस्क

कुछ ही दिनों पहले यह बात उजागर हुई कि स्तनधारी जीव चगादड़ों को कैंसर होने की आशंका लगभग न के बराबर होती है। वे अमूमन 25 साल जीते हैं और उनमें से कई तो इससे बहुत ज्यादा। शायद ही किसी को किसी तरह का कैंसर कभी हुआ हो। ऐसा क्यों होता है, यह समझने के लिये रोचेस्टर विश्वविद्यालय के वैज्ञानिकों ने जो शोध किया है वह नेचर कम्युनिकेशंस में प्रकाशित हुआ है। चगादड़ में मिलने वाले कैंसर विरोधी गुणों की खोज मनुष्यों के लिये बड़े काम की हो सकती है। जीवविज्ञानी वेरा गोरबुनोवा और आंद्रेई सेलुआनोव के नेतृत्व में चार अलग प्रजातियों के चगादड़ों पर शोध के दौरान वैज्ञानिकों की टीम ने पाया कि चगादड़ों में ट्यूमर सप्रेसर या कैंसर से लड़ने वाला एक गुणसूत्र या जीन होता है, जिसे पी 53 कहा जाता है। यह जीन एपोटोसिस, उर्फ सेल डेथ को नियंत्रित करता है। होता तो यह मनुष्यों में भी है। अंतर बस इतना है कि चगादड़ों में यह पी53 जीन इतनी उन्नत चिसमा का है, इतना कारगर और इतना ही कैंसर को पनपने से पहले इसकी

दो प्रतियाँ प्राकृतिक रूप से कैसर की अचूक हथ्का कर देती हैं। अब यह जानने की कोशिश हो रही है कि चमगादड़ों में कैसर प्रतिरोधक क्षमता इतनी ताकतवर कैसे है। चमगादड़ वाली पी 53 मानव में पाई जाने वाली एपी53 कैसर के मुकाबले में इतनी घातक कैसे? उसे इतना सटीक कौन बनाता है? वेशक, चमगादड़ की प्रतिरक्षा प्रणाली की भी इसमें बड़ी भूमिका है जो आक्रमणकारियों को नेस्तनाबूद करने में देर नहीं करती।

इन सबको यह मतलब नहीं है कि चमगादड़ को कभी कैसर नहीं होता। असल में उनके शरीर का तंत्र कैसर को झेलने के लिए खास बना है। जब उनमें कैसर विकसित होता है, तो उनका शरीर बेहद जल्दी और कुशलता से कैसर से लड़ने लगता है। जबकि हमारी शारीरिक प्राकृतिक प्रतिक्रिया इनके मुकाबले दयनीय लगती है। कैसर से लड़ने में चमगादड़ इतने कामयाब क्यों हैं उनके गुणों पर शोध अभी जारी है। बरसों बाद, शायद एक दिन, हमको इससे एक ऐसी चिकित्सा प्रविधि हासिल होगी जो हमें इस मामले में कुछ हद तक चमगादड़ों जैसा बना सके, बस उल्टा लटक कर सोने की जरूरत नहीं होगी।



दशकों बाद यह संभव हो सका तो स्वास्थ्य, पर्यावरण तथा पशुओं के प्रति क्रूरता के विरुद्ध एक क्रांति होगी

जटिल प्रक्रिया और लाखों गुना महंगा होने के चलते यह माना जाता रहा कि यह व्यावहारिक स्तर पर संभव नहीं हो सकेगा। आज इस बात की तैयारी ज़ोरों पर है कि बड़े रेस्त्रां या होटलों में अमीर लोगों की थाली तक बिना जानवरों का खून बहाये, उन्हीं से उत्पादित साफ, सुधरा, जा सके। बस सवाल कीमत का है। बीते दस सालों में वैज्ञानिकों ने इस तरह के मीट बनाने की लागत को 99 फीसदी तक कम किया फिर भी यह इसकी कीमत बाज़ार मीट के हजार गुना रहा। कोशिका से सीधे ही मांस को विकसित करने पर यह काम थोड़ा आसान और सस्ता हो

जा सके। बस सवाल कीमत का है। बीते दस सालों में वैज्ञानिकों ने इस तरह के मीट बनाने की लागत को 99 फीसदी तक कम किया फिर भी इसकी कीमत बाजारू मीट के हजार गुना रही। कोशिका से सीधे ही मांस को विकसित करने पर यह काम थोड़ा आसान और सस्ता हो

## हम्पटन क्रौक कंपनी ने मीट का सस्ता विकल्प बनाया

- हम्टन क्रीक कंपनी ने मीट का सस्ता विकल्प बनाया, है बिस्कुल मीट जैसा टेक्सचर, वैसा ही स्वाद, खिंचाव, जो कुछ गुना ही महंगा है। बाजार को जितना पसंद चाहिये उससे ज्यादा और लगातार उत्पादन की क्षमता की ओर कंपनियां अब तेजी से बढ़ रही हैं। इस काम में तमाम तरह की मशीनों, ऑटोमेशन तकनीक, प्रयोगशाला का कार्य और मानव श्रम चाहिये, सब झोंका जा चुका है। कैमिस्ट, डिस्ट्रिब्यूटर्स सेल बायोलाॉजिस्ट सभी जुट गए हैं। हम्टन क्रीक में ऐसे 60 से ज्यादा विशेषज्ञ काम पर लगे हैं। पहेले तेरे कवायद किन्ती और कब तक काअमद होती है। कब थाली तक पहुंचता है यह मीट । ताली बचड़ खाने को बंद

प्रस्तुति: संजय श्रीवास्तव





बाजार	सेंसेक्स ↓	निफ्टी ↓
बंद हुआ	82,184.17	25,062.10
गिरावट	542.47	157.80
प्रतिशत में	0.66	0.63

	<b>सोना</b> <span> </span> : 99,620 प्रति 10 ग्राम
	<b>चांदी</b> <span> </span> : 1,15,000 प्रति किलो

# अमृत विचार

कानपुर, शुक्रवार, 25 जुलाई 2025

www.amritvichar.com

# भारत-ब्रिटेन में अब तक की सबसे बड़ी डील

एफटीए पर हस्ताक्षर से भारत में लगजरी कारें, हिस्की, चॉकलेट, बिस्किट, सालमन फिश, कॉस्मेटिक सामान होगा सस्ता

नई दिल्ली, एजेंसी

भारत-ब्रिटेन में अब तक की सबसे बड़ी डील होने के बाद चमड़ा, जूते, ऑटोपार्ट, सौफूड, खिलौने और कपड़ों का रियायती दरों पर निर्यात संभव होगा, जिससे ये चीजें ब्रिटेन के लोगों को सस्ती मिलेंगी। इसके साथ ही ब्रिटेन से आने वाले सामानों पर भी आयात सस्ता होगा, जिससे भारतीयों को व्हिस्की, चॉकलेट, बिस्किट, सालमन फिश, कॉस्मेटिक सामान, लगजरी कारें आदि सस्ती मिलेंगी।

वहीं, वाणिज्य एवं उद्योग मंत्री पीयूष गोयल ने कहा है कि भारत-ब्रिटेन एफटीए से ब्रिटिश बाजार में चमड़ा, विद्युत मशीनों और रसायन जैसे कई घरेलू क्षेत्रों को शुल्क-मुक्त पहुंच मिलेगी, जिससे लगभग 23 अरब डॉलर के अवसर खुलेंगे। आधिकारिक तौर पर व्यापक आर्थिक और व्यापार समझौता (सोईटीए) कहे जाने वाले इस समझौते पर बृहस्पतिवार को लंदन में प्रधानमंत्री नरेन्द्र मोदी और उनके ब्रिटिश समकक्ष केअर स्टार्मर की मौजूदगी में हस्ताक्षर किए गए।

गोयल ने सोशल मीडिया मंच ‘एक्स’ पर कहा, लगभग 99 प्रतिशत भारतीय निर्यात के लिए शुल्क-मुक्त पहुंच से श्रम-प्रधान क्षेत्रों के लिए लगभग 23 अरब डॉलर के अवसर खुलेंगे, जो समावेशी और लैंगिक-समानता के लिए एक नए युग का सूत्रपात करेगा। कपड़ा, चमड़ा, जूते, रत्न एवं आभूषण, खिलौने और समुद्री उत्पादों से जुड़े कई एमएसएमई में कार्यरत कारीगर, बुत्कर और दिहाड़ी

## सेबी जुर्माना चूक मामले में दो निदेशकों को 6 महीने की सजा

मुंबई, एजेंसी

कूच विशेष अदालत ने आभूषण फैशन एक्सेसरीज क्षेत्र से जुड़ी फर्म ‘एम’बेले इंटरनेशनल प्राइवेट लिमिटेड के दो निदेशकों को सेबी द्वारा लगाए गए एक करोड़ रुपये के जुर्माने का जमा करने में विफल रहने पर छह महीने के कारावास की सजा सुनाई है।

विशेष न्यायाधीश आर एम जाधव ने 19 जुलाई को पारित एक आदेश में गोपू बेलानी और अनुपमा मोटवानी को दोषी ठहराया और उन्हें सजा सुनाई।



लंदन में भारत–ब्रिटेन मुक्त व्यापार समझौते पर हस्ताक्षर करते उद्योग मंत्री पीयूष गोयल व उनके समकक्ष।

<p><b>उद्योग जगत ने कहा- देश के उभरते व्यापार ढांचे में मील का पत्थर</b></p> <p>■ <b>नई दिल्ली।</b> भारतीय उद्योग जगत ने बृहस्पतिवार को कहा कि यह भारतीय निर्यातकों के लिए परिवर्तनकारी पल है और इससे दोनों देशों का द्विपक्षीय व्यापार मौजूदा 60 अरब डॉलर से 2030 में दोगुना होकर 120 अरब डॉलर का हो जाएगा। एफटीए से ब्रिटेन को 99 प्रतिशत भारतीय निर्यात पर शुल्क कम हो जाएगा, जबकि ब्रिटिश कंपनियों के लिए भारत को हिस्की, कार और अन्य उत्पादों का निर्यात आसान हो जाएगा। भारतीय निर्यात संगठनों के महासंघ (फिवो) के अध्यक्ष एस सी रल्हन ने भारत-ब्रिटेन एफटीए पर कहा कि यह भारतीय निर्यातकों के लिए परिवर्तनकारी पल है। उन्होंने कहा कि इससे दोनों देशों का द्विपक्षी व्यापार मौजूदा 60 अरब डॉलर से 2030 में दोगुना होकर 120 अरब डॉलर का हो जाएगा।</p>	<p><b>ब्रिटेन में सामाजिक सुरक्षा अंशदान से 3 साल छूट, 75,000 भारतीयों को फायदा</b></p> <p>■ <b>नई दिल्ली।</b> ब्रिटेन में परिचालन करने वाली टाटा कंसल्टेंसी सर्विसेज (टीसीएस) और इन्फोसिस जैसी देश की प्रमुख सूचना प्रौद्योगिकी (आईटी) कंपनियों को अब वहां (ब्रिटेन में) स्थानांतरित किए गए अपने कर्मचारियों के लिए तीन साल तक सामाजिक सुरक्षा अंशदान करने की जरूरत नहीं होगी। वाणिज्य मंत्रालय के एक अधिकारी ने बताया कि इससे 75,000 से अधिक भारतीय पेशेवरों और 900 से अधिक नियोक्ताओं को लाभ मिलने का अनुमान है। इससे भारतीय पेशेवरों और उनके नियोक्ताओं को ब्रिटेन में 36 महीने तक रहने के लिए इन अंशदानों से छूट मिल जाएगी। यह कदम इसलिए महत्वपूर्ण है क्योंकि ब्रिटेन 283 अरब डॉलर के भारतीय आईटी उद्योग के लिए दूसरा सबसे बड़ा निर्यात बाजार है।</p>
--	---

मजदूर समृद्धि के एक नए चरण में प्रवेश करेंगे। गोयल ने कहा कि इस समझौते से लगभग 95 प्रतिशत

कृषि उत्पादों का शुल्क मुक्त निर्यात सुनिश्चित होगा, जबकि मछुआरों को 99 प्रतिशत समुद्री निर्यात पर

शून्य शुल्क से लाभ होगा, जिससे उनकी आय बढ़ेगी। समझौते का इंजीनियरिंग सामान, इलेक्ट्रॉनिक्स,

## कानपुर में बढ़ सकता 400 करोड़ का निर्यात कारोबार

कार्यालय संवाददाता, कानपुर

**अमृत विचार।** भारत-ब्रिटेन के बीच हुए मुक्त व्यापार समझौते का शहर के निर्यात कारोबार पर भी बड़ा असर पड़ेगा। निर्यात विशेषज्ञों की मानें तो इस समझौते से निर्यातकों को दोनों देशों के बीच होने वाले कारोबार में 99 फीसदी उत्पादों पर प्रो ड्यूटी का लाभ मिलेगा।

इसके अलावा शहर में ब्रिटेन के कारोबारियों के साथ होने वाले ई कारोबार में लगभग 20 फीसदी का इजाफा हो सकता है। यह लगभग 400 करोड़ रुपये के आसपास है।



अभी दोनों देशों के बीच लगभग दो हजार करोड़ रुपये का निर्यात कारोबार होता है। व्यापारिक समझौता होने के बाद माना जा रहा है कि शहर से सबसे अधिक चमड़ा, चमड़े के खिलौने, कृषि उत्पाद, टेक्सटाइल, होजरी,

<p><b>जेनेरिक दवाओं, चिकित्सा उपकरण निर्यात को बढ़ावा</b></p> <p>■ <b>नई दिल्ली।</b> ब्रिटेन के मुक्त व्यापार समझौते (एफटीए) के तहत शून्य शुल्क पर सहमति के बाद भारत के जेनेरिक दवाओं और चिकित्सकीय उपकरणों जैसे एक्स-रे सिस्टम और सर्जिकल उपकरणों के निर्यात को बड़ा बढ़ावा मिलेगा। वाणिज्य मंत्रालय के एक अधिकारी ने कहा, सर्जिकल उपकरण, जांच में उपयोग ( डायग्नोस्टिक) वाले उपकरण, ईसीजी मशीन, एक्स-रे सिस्टम जैसे चिकित्सकीय उपकरणों के एक बड़े हिस्से पर कोई शुल्क नहीं लगेगा। भारत वैश्विक स्तर पर दवा क्षेत्र के तहत 23.31 अरब अमेरिकी डॉलर का निर्यात करता है और ब्रिटेन करीब 30 अरब अमेरिकी डॉलर का आयात करता है।</p>	
<p><b>इंजीनियरिंग वस्तु: 2030 तक निर्यात 7.5 अरब डॉलर होगा</b></p> <p>■ <b>नई दिल्ली।</b> इंजीनियरिंग वस्तुओं पर सीमा शुल्क को 18 प्रतिशत से घटाकर शून्य कर दिया गया है, जिससे इनका निर्यात अधिक प्रतिस्पर्धी हो जाएगा। उपकरणों का निर्यात अगले पांच वर्ष में लगभग दोगुना हो सकता है, जो 2029-30 तक 7.5 अरब डॉलर से अधिक हो जाएगा। ब्रिटेन, भारत का छठा सबसे बड़ा इंजीनियरिंग निर्यात बाजार है। ब्रिटेन के साथ व्यापार में वित्त वर्ष 2024-25 के दौरान सालाना आधार पर 11.7 प्रतिशत की मजबूत वृद्धि देखी गई। सूचीबद्ध क्षेत्रों में इंजीनियरिंग उत्पाद क्षेत्र की हिस्सेदारी सबसे अधिक है जिसमें 1,659 शुल्क श्रेणियां हैं जो कुल श्रेणियों का 17 प्रतिशत है। भारत का वैश्विक इंजीनियरिंग निर्यात 77.79 अरब डॉलर है, जबकि ब्रिटेन 193.52 अरब डॉलर मूल्य के ऐसे उत्पादों का आयात करता है।</p>	
<p><b>परिधान निर्यात के साथ रोजगार को मिलेगा बढ़ावा</b></p> <p>■ <b>नई दिल्ली।</b> परिधान क्षेत्र में अधिक रोजगार पैदा होंगे। सीमा शुल्क प्रक्रियाओं को सुयवस्थित करने और मानकों की पारस्परिक मान्यता में भी मदद मिलेगी, जिससे भारतीय परिधान निर्यातकों के लिए अनुपालन का बोझ कम होगा। ब्रिटेन एक वैश्विक ‘फैशन’ केंद्र और दुनिया का पांचवां सबसे बड़ा परिधान आयातक है। 2024 में इसने दुनियाभर से 19.7 अरब अमेरिकी डॉलर मूल्य के परिधान का आयात किया। भारत ने पिछले वर्ष 1.2 अरब अमेरिकी डॉलर मूल्य के वस्त्र का निर्यात किया और ब्रिटेन के शीर्ष चार आपूर्तिकर्ताओं में से एक बन गया।</p>	

फार्मा, रसायन, खाद्य प्रसंस्करण और प्लास्टिक जैसे विनिर्माण-गहन क्षेत्रों पर भी परिवर्तनकारी प्रभाव पड़ेगा।

यह समझौता भारतीय उपभोक्ताओं को प्रतिस्पर्धी कीमतों पर उच्च गुणवत्ता वाली वस्तुएं भी प्रदान करेगा।

<p>● <b>चमड़ा, खिलौने, इंजीनियरिंग गुड्स सहित शहर से कई अन्य प्रमुख उत्पादों का होता है निर्यात</b></p>	<p><b>रोजगार के बढ़ेंगे अवसर</b></p> <p>समझौते से रिकल्व युवाओं के लिए 15 फीसदी रोजगार के अवसर बढ़ने की संभावना जताई जा रही है। एमएसएमई सेक्टर के लिए भी व्यापार के अवसर लेकर आया है। निर्यात विशेषज्ञों का मानना है कि उत्पादों का निर्यात बढ़ने से इस सेक्टर का भी दस फीसदी अधिक कारोबार बढ़ सकता है। शहर से ब्रिटेन में चमड़े के उत्पाद, कृषि उत्पाद, इंजीनियरिंग गुड्स, चमड़े के खिलौने सहित अन्य उत्पाद निर्यात होते हैं। वर्ष 2030 तक निर्यात कारोबार में हर वर्ष 10 से 20 फीसदी के आस-पास बढ़ोतरी हो सकती है।</p>
---	--

### राष्ट्रीय

# विपक्षी सांसदों का संसद परिसर में प्रदर्शन

सोनिया समेत कई नेताओं ने बिहार में मतदाता सूची के गहन पुनरीक्षण का जताया विरोध

### मानसून सत्र

नई दिल्ली, एजेंसी

विपक्षी ‘इंडियन नेशनल डेवलपमेंटल इन्क्लूसिव अलायंस’ (इंडिया) के कई घटक दलों के सांसदों ने बिहार में मतदाता सूची के विशेष गहन पुनरीक्षण (एसआईआर) का विरोध करते हुए

बृहस्पतिवार को संसद भवन परिसर में प्रदर्शन किया। संसद के ‘मकर द्वा’ के निकट आयोजित इस विरोध प्रदर्शन में कांग्रेस, राष्ट्रीय जनता दल और कई अन्य दलों के सांसद शामिल हुए। विपक्षी सांसदों ने एक बड़ा बैनर भी ले रखा था, जिस पर ‘एसआईआर-लोकतंत्र पर वार’ लिखा हुआ था।



उन्होंने ‘एसआईआर वापस लो’ के नारे लगाए। विपक्षी सांसदों ने कहा कि इस विषय पर संसद में चर्चा होनी चाहिए। कांग्रेस के संगठन महासचिव केसी वेणुगोपाल ने जनता

दल (यूनाइटेड) के सांसद गिरिधारी यादव के बयान का हवाला देते हुए कहा कि अब तो सत्तापक्ष के लोग भी एसआईआर पर सवाल उठा रहे हैं, ऐसे में इस विषय पर संसद में चर्चा

होनी चाहिए। यादव ने एसआईआर की कवायद का विरोध करते हुए कहा कि जो मतदाता सूची लोकसभा चुनाव में सही थी, वो विधानसभा चुनाव में गलत कैसे हो सकती है।

## मृत और स्थायी प्रवासियों को सूची में नहीं रख सकते: सीईसी

नई दिल्ली। बिहार में मतदाता सूची पुनरीक्षण को लेकर आलोचनाओं का सामना कर रहे मुख्य निर्वाचन आयुक्त (सीईसी) ज्ञानेश कुमार ने बृहस्पतिवार को कहा कि आयोग किसी प्रभाव में आकर मृतकों, स्थायी रूप से पलायन कर चुके लोगों या कई जगहों पर मतदाता के रूप में दर्ज लोगों के नाम मतदाता सूची में शामिल नहीं कर सकता।

उनकी यह टिप्पणी विपक्षी दलों द्वारा बिहार की मतदाता सूची के विशेष गहन पुनरीक्षण को लेकर आयोग पर बढ़ते हमलों के बीच आई है। विपक्ष

### बिहार वोटर लिस्ट विवाद पर चुनाव आयोग का फैसला

का दावा है कि इस कदम से करोड़ों पात्र नागरिक मनाधिकार से वंचित हो जाएंगे। आयोग के अनुसार, उन्होंने कहा, क्या निर्वाचन आयोग द्वारा पारदर्शी प्रक्रिया के माध्यम से तैयार की जा रही शुद्ध मतदाता सूची निष्पक्ष चुनाव और मजबूत लोकतंत्र की नींव नहीं है? उन्होंने कहा कि पहले बिहार में और बाद में पूरे देश में अपात्र लोगों को वोट देने की अनुमति देना संविधान के विरुद्ध है।

# कारोबार

### एफटीए पर मुख्य बातें

<p><b>कृषि क्षेत्र<span> </span>:</b></p> <ul style="list-style-type: none"> <li>● भारत को ब्रिटेन में फल, सब्जियां, अनाज, हल्दी, काली मिर्च, इलायची जैसे कई कृषि उत्पादों और खाने के लिए तैयार खाद्य, आम का गुद्दा, अचार और दालों जैसे प्रसंस्कृत उत्पाद तक शुल्क मुक्त पहुंच मिलेगी।</li> <li>● भारत के 95 प्रतिशत से अधिक कृषि एवं प्रसंस्कृत खाद्य शुल्क लाइन पर शून्य शुल्क लगेगा।</li> <li>● शुल्क मुक्त पहुंच से अगले तीन साल में कृषि निर्यात में 20 प्रतिशत से अधिक की वृद्धि होने की उम्मीद है, जो 2030 तक भारत के 100 अरब डॉलर के कृषि निर्यात के लक्ष्य में योगदान देगा।</li> <li>● ‘ व्यापार में तकनीकी बाधाओं’ (टीबीटी) से संबंधित प्रावधान प्रमाणीकरण को सुयवस्थित करेंगे, जिससे निर्यातकों के लिए समय और लागत में कटौती होगी।</li> <li>● एफटीए कटहल, बाजरा और जैविक जड़ी-बूटियों जैसे उभरते उत्पादों के लिए नए बाजार तक पहुंच बनाता है, जिससे किसानों को घरेलू मूल्य अस्थिरता के खिलाफ विविधता लाने में मदद मिलती है।</li> <li>● भारत के मत्स्य पालन क्षेत्र, विशेष रूप से आंध्र प्रदेश, ओडिशा, केरल और तमिलनाडु को, ब्रिटेन के 5.4 अरब डॉलर के समुद्री आयात बाजार तक पहुंच के माध्यम से विस्तार मिलेगा।</li> <li>● भारत डेयरी उत्पाद, सेब, जई और खाद्य तेलों जैसे संवेदनशील क्षेत्रों पर कोई शुल्क रियायत नहीं दे रहा है।</li> <li>● भारत वैश्विक स्तर पर 36.63 अरब डॉलर का निर्यात करता है, जबकि ब्रिटेन 37.52 अरब डॉलर का आयात करता है, लेकिन भारत से केवल 81.1 करोड़ डॉलर का आयात करता है, जो उच्च मूल्य वाले कृषि उत्पादों में वृद्धि की संभावना दर्शाता है।</li> </ul>	<p>होने की उम्मीद है।</p> <ul style="list-style-type: none"> <li>● झींगा, टूना, मछली का भोजन और चारा, जिन पर वर्तमान में 4.2 प्रतिशत से 8.5 प्रतिशत के बीच कर लगता है, पुरी तरह से शुल्क मुक्त हो जाएंगे।</li> <li>● <b>चाय-कॉफी</b></li> <li>● ब्रिटेन पहले से ही भारत के लिए एक महत्वपूर्ण बाजार है, जहां भारत के कुल निर्यात का 1.7 प्रतिशत कॉफी, 5.6 प्रतिशत चाय और 2.9 प्रतिशत मसाला जाता है। अब इन उत्पादों पर शुल्क मुक्त पहुंच के साथ इसमें तेजी से वृद्धि होने की उम्मीद है।</li> <li>● ‘इंस्टेंट कॉफी’ तक शुल्क-मुक्त पहुंच से भारतीय व्यवसायों को जर्मनी, स्पेन और नीदरलैंड जैसे त्वरित/मूल्य-वर्धित कॉफी के अन्य यूरोपीय आपूर्तिकर्ताओं के साथ प्रतिस्पर्धा करने में मदद मिलेगी।</li> <li>● एफटीए, मूल्यवर्धित कॉफी उत्पादों, विशेषकर भारतीय इंस्टेंट कॉफी का ब्रिटेन को निर्यात बढ़ाने के लिए एक सशक्त मंच तैयार करेगा।</li> </ul>
<p><b>तिलहन</b></p> <ul style="list-style-type: none"> <li>● कम शुल्क और सुयवस्थित प्रक्रियाओं के साथ, भारतीय तिलहन निर्यातक ब्रिटेन के बाजार में अधिक प्रतिस्पर्धी बन सकते हैं, जिससे संभावित रूप से निर्यात में वृद्धि हो सकती है।</li> </ul>	<p><b>इलेक्ट्रॉनिक्स और सॉफ्टवेयर</b></p> <ul style="list-style-type: none"> <li>● शून्य-शुल्क पहुंच से इलेक्ट्रॉनिक उत्पादों के निर्यात में तेजी आने की उम्मीद है, साथ ही स्मार्टफोन, ऑप्टिकल फाइबर केबल और इनवर्टर के कारण ब्रिटेन के बाजार में भारत की स्थिति मजबूत होगी।</li> </ul>
<p><b>प्लास्टिक</b></p> <ul style="list-style-type: none"> <li>● शुल्क मुक्त पहुंच से प्लास्टिक, फिल्म, शीट, पाइप, पैकेजिंग, टेबलवेयर और किचनवेयर के लिए ब्रिटेन की मजबूत मांग का लाभ उठाने का अवसर मिलता है। ये ऐसे क्षेत्र हैं जहां भारत ने विनिर्माण क्षमता सिद्ध कर ली है।</li> <li>● शुल्क मुक्त पहुंच से भारत को ब्रिटेन के प्रमुख आयात स्रोतों जैसे जर्मनी, चीन, अमेरिका, नीदरलैंड, बेल्जियम और फ्रांस के साथ बेहतर प्रतिस्पर्धा करने में मदद मिलेगी।</li> <li>● अनुमानित वृद्धि दर 15 प्रतिशत है तथा कैलेंडर वर्ष 2030 के लिए अगले पांच वर्षों का लक्ष्य 18.7 करोड़ डॉलर है।</li> </ul>	<p><b>रत्न एवं आभूषण</b></p> <ul style="list-style-type: none"> <li>● भारत का ब्रिटेन को कुल रत्न एवं आभूषण निर्यात 94.1 करोड़ डॉलर का है, जिसमें से 40 करोड़ डॉलर आभूषणों से आता है। यह एफटीए एक विशाल बाजार खोलता है क्योंकि ब्रिटेन सालाना लगभग तीन अरब डॉलर मूल्य के आभूषणों का आयात करता है। एफटीए के तहत शुल्क में छूट से अगले दो-तीन साल में ब्रिटेन को भारत के रत्न एवं आभूषण निर्यात में दोगुना वृद्धि होने का अनुमान है।</li> </ul>

नेशनल ड्रीफ
<p><b>निकम ने राज्यसभा सदस्यता की ली शपथ</b></p> <p>नई दिल्ली। राज्यसभा में गुरुवार को वरिष्ठ वकील एवं न्यायविद उज्ज्वल निकम ने मनोनीत सदस्य के रूप में शपथ ली। निकम ने मराठी में ईश्वर के नाम पर शपथ ली। शपथ लेने के बाद सदस्यों ने मेजें थपथपाकर उनका स्वागत किया। निकम एक विख्यात वकील हैं, जिन्होंने सरकारी वकील के रूप में विभिन्न महत्वपूर्ण मुकदमों को अभियोजन पक्ष की ओर से लड़ा था।</p> <p><b>साझा उम्मीदवार उतार सकता है इंडिया गठबंधन</b></p> <p>नई दिल्ली। विपक्षी ‘इंडिया’ गठबंधन उपराष्ट्रपति के चुनाव में साझा उम्मीदवार उतार सकता है, हालांकि सभी घटक दलों से विचार-विमर्श के बाद ही इस पर अंतिम निर्णय किया जाएगा। सूत्रों ने गुरुवार को यह जानकारी दी। विपक्षी गठबंधन के एक वरिष्ठ नेता ने बताया, चुनाव को लेकर यह भावना है कि इसमें उम्मीदवार उतारा जाए।</p>
पटना, एजेंसी
<p>राजद नेता तेजस्वी यादव ने बृहस्पतिवार को कहा कि बिहार में मतदाता सूचियों के विशेष गहन पुनरीक्षण (एसआईआर) को लेकर पैदा विवाद के मद्देनजर उनकी पार्टी के पास आगामी चुनाव का बहिष्कार करने का विकल्प खुला है। विपक्ष के नेता ने मानसून सत्र के अंतिम पूर्व दिन राज्य विधानसभा के बाहर संवाददाताओं के सवालों का जवाब देते हुए यह टिप्पणी की।</p>



कहा- समय आने पर गठबंधन सहयोगियों से चर्चा के बाद कोई निर्णय लेंगे

यादव ने कहा, समय आने पर, हम गठबंधन सहयोगियों के साथ चर्चा के बाद कोई निर्णय लेंगे। एसआईआर के नाम पर जो कुछ हो रहा है, वह किसी

धोखाधड़ी से कम नहीं है। उन्होंने आरोप लगाया, मतदाताओं की ओर से बूथ-स्तरीय अधिकारी गणना प्रपत्रों पर अपने हस्ताक्षर और अंगूठे के निशान लगा रहे हैं। खाली प्रपत्रों का इस्तेमाल रद्दी कागज की तरह किया जा रहा है। इन विसंगतियों की ओर इशारा करने वाले स्वतंत्र पत्रकारों पर प्राथमिकियां दर्ज की जा रही हैं और सरकार को यह सब ठीक लग रहा है क्योंकि चुनाव आयोग सत्ताधारी दल के एक राजनीतिक औजार की तरह काम कर रहा है।

## राहुल ने कहा-ईसी की धोखाखड़ी के 100 प्रतिशत सबूत, चुनाव आयोग ने आरोप का किया खंडन

नई दिल्ली, एजेंसी

कांग्रेस नेता राहुल गांधी ने गुरुवार को दावा किया कि उनकी पार्टी के पास कर्नाटक के एक निर्वाचन क्षेत्र में निर्वाचन आयोग की ओर से धोखाधड़ी किए जाने के 100 प्रतिशत सबूत हैं और यदि आयोग सोचता है कि वह इससे बच निकलेगा, तो यह उसकी गलतफहमी है। लोकसभा में नेता प्रतिपक्ष ने यह आरोप भी लगाया कि निर्वाचन आयोग अपनी जिम्मेदारी का निर्वहन नहीं कर रहा है।

उन्होंने कर्नाटक के निर्वाचन क्षेत्र के नाम का उल्लेख नहीं किया। राहुल के आरोपों पर

निर्वाचन आयोग ने कहा, अगर चुनाव याचिका दायर की गई है, तो माननीय उच्च न्यायालय के फैसले का इंतजार करें। अगर नहीं, तो अभी बेबुनियाद आरोप क्यों लगाए जा रहे हैं? चुनाव परिणाम घोषित होने के 45 दिनों के भीतर चुनाव याचिका दायर की जा सकती है। ऐसी याचिकाएं उस रास्ते के उच्च न्यायालयों में दायर की जा सकती हैं, जिसमें संबंधित निर्वाचन क्षेत्र आता है। कांग्रेस के पूर्व अध्यक्ष ने बिहार में जारी विशेष गहन पुनरीक्षण (एसआईआर) अभियान के बारे में पूछे जाने पर संसद परिसर में संवाददाताओं से कहा, यह बहुत ही गंभीर मामला है।

## शाह ने सहकारिता आंदोलन को मजबूत करने के लिए नई राष्ट्रीय नीति की पेश

नई दिल्ली, एजेंसी



जनतांत्रिक गठबंधन (राजग) सत्ता में था। 23 साल बाद नई नीति लाई गई है। ‘राष्ट्रीय सहकारिता नीति - 2025’ का अनावरण करते हुए, शाह ने जोर देकर कहा कि सहकारिताएं, कराधान सहित सभी पहलुओं में कं्रपैरेटिव के बराबर हैं। उन्होंने राज्यों से नई

नीति को जल्द से जल्द लागू करने का आग्रह किया और इस बात पर जोर दिया कि सहकारी क्षेत्र में भारत के लिए विकास लाने की क्षमता है। भारत 2047 तक विकसित राष्ट्र बनने का लक्ष्य लेकर चल रहा है। उन्होंने कहा कि इस मिशन का उद्देश्य सहकारी संगठनों को पेशेवर, पारदर्शी, तकनीक से लैस और वित्तीय रूप से स्वतंत्र होने के साथ-साथ सफल भी बनाना है। शाह ने कहा, देश के हर गांव में कम से कम एक सहकारी संस्था स्थापित करने का लक्ष्य है।







**चौथे टेस्ट मैच का दूसरा दिन : इंग्लैंड ने चार तक बिना विकेट खोए 77 रन बनाए**

तैलुलकर ने कहा कि इंग्लैंड के खिलाफ सभी खिलाड़ियों ने धैर्य से काम लिया और अपनी जिम्मेदारी को बखूबी निभाया। उपकप्तान स्मृति भंडाना ने पहले मैच में अपना पहला टी-20 शतक बनाया, जबकि कप्तान हरमनप्रीत ने तीसरे वनडे में शतक लगाकर भारत की जीत में अहम भूमिका निभाई। इसके अलावा 21 वर्षीय नाथी गौड़ ने तीसरे वनडे में छह विकेट लिए। यह उपलब्धि हासिल करने वाली सबसे कम उम्र की भारतीय तेज गेंदबाज और कुल मिलकर पांचवीं गेंदबाज बन गई। तैलुलकर ने कहा पहले टी20 मैच में स्मृति के शतक ने दोरे की शुरुआत में ही लय बना दी थी। आखिरी वनडे में हरमनप्रीत के शतक ने उस लय को और मजबूती प्रदान की। अन्य ने भी अपनी भूमिका बखूबी निभाई।